
ਜਦੋਂ ਅਸੀਂ ਕਿਸੇ ਨੂੰ ਮਾੜਾ ਬੋਲਦੇ ਹਾਂ ਤਾਂ ਗੁਰੂ ਨਾਨਕ 
ਦੇਵ ਜੀ ਦੀ ਸਿੱਖਿਆ “ਨਾਨਕ ਫਿਕੈ ਬੋਲਿਐ ਤਨੁ ਮਨੁ ਫਿਕਾ 
ਹੋਏ” ਤੋਂ ਕੋਹਾਂ ਦੂਰ ਹੋ ਜਾਂਦੇ ਹਾਂ। ਹਰ ਧਰਮ ਨੇ ਹਮੇਸ਼ਾਂ ਪਿਆਰ 
ਦਾ ਸੁਨੇਹਾ ਦਿੱਤਾ ਹੈ ਅਤੇ ਧਾਰਮਿਕ ਰਹਿਬਰਾਂ ਨੇ ਕੁਦਰਤ ਦੀ 
ਬਣਾਈ ਹਰ ਚੀਜ਼ ਨੂੰ ਸਿਰਫ਼ ਮੁਹੱਬਤ ਨਾਲ ਦੇਖਿਆ ਤੇ 
ਮਾਣਿਆ ਹੈ। ਮਾੜਾ ਬੋਲਿਆਂ ਆਪਣੇ ਮਨ ਤੇ ਜੋ ਅਸਰ ਹੁੰਦਾ ਹੈ 
ਮੁਹੱਬਤ ਦਾ ਰੰਗ ਉਨ੍ਹਾਂ ਮਨੁੱਖਾਂ ਅੰਦਰ ਫਿੱਕਾ ਪੈ ਜਾਂਦਾ ਹੈ। 
ਫਿਰ ਅਸੀਂ' ਕਿਉਂ ਕਿਸੇ ਨੂੰ ਮਾੜਾ ਬੋਲੀਏ। ਕਿਉ ਆਪਣੇ 
ਆਪ ਨੂੰ ਸੰਸਾਰ ਵਿੱਚ ਫਿੱਕਾ ( ਬੇਰਸ) ਬਣਾਈਏ। ਇਸ ਹੀ 
ਸ਼ਬਦ ਵਿੱਚ ਸਤਿਗੁਰੂ ਜੀ ਕਹਿੰਦੇ ਹਨ 'ਫਿਕਾ ਮੂਰਖ ਆਖੀਐ' 
ਮੰਦਾ ਬੋਲਣ ਵਾਲੇ ਨੂੰ ਲੋਕ ਮੂਰਖ ਆਖਦੇ ਹਨ। ਜੇ ਅਸੀ ਆਪਣੇ 
ਵਿਵਹਾਰ ਨੂੰ ਗੁਰਬਾਣੀ ਦੀ ਰੌਸ਼ਨੀ 'ਚ ਵਿਚਾਰਾਂਗੇ ਤਾਂ ਸਾਨੂੰ 
ਪਤਾ ਲੱਗੇਗਾ ਕਿ ਗੁਰੂ ਅਮਰਦਾਸ ਜੀ ਦੋਹਾਗਣੀ (ਮਨਮੁਖ) ਦੇ 
ਹਨ- 
ਦੋਹਾਗਣੀ ਮਹਲੁ ਨ ਪਾਇਨੀ ਨ ਜਾਣਨਿ ਪਿਰ ਕਾ ਸੁਆਉ ॥ 

ਫਿਕਾ ਬੋਲਹਿ ਨਾ ਨਿਵਹਿ ਦੂਜਾ ਭਾਉ ਸੁਆਉ ॥ 

ਤੇ ਸੁਹਾਗਣੀ( ਗੁਰਮੁੱਖ) ਦਾ ਗੁਣ ਹੈ ਮਿੱਠਾ ਬੋਲਣਾ- 
ਗੁਰਮੁਖਿ ਸਦਾ ਸੋਹਾਗਣੀ ਪਿਰੁ ਰਾਖਿਆ ਉਰ ਧਾਰਿ॥ 
ਮਿਠਾ ਬੋਲਹਿ ਨਿਵਿ ਚਲਹਿ ਸੇਜੈ ਰਵੈ ਭਤਾਰੁ ॥ 
ਸਾਰੀ ਕਾਇਨਾਤ, ਜੀਵ ਜੰਤੂਆਂ ਨਾਲ ਪਿਆਰ ਉਹ ਹੀ ਕਰ ਸਕਦਾ ਹੈ, ਜਿਸ ਦਾ ਤਨ-ਮਨ ਪ੍ਰਭੂ ਪਿਆਰ ਵਿੱਚ 
ਗੂੜ੍ਹਾ ਰੰਗਿਆ ਹੋਵੇ। ਰੱਬੀ ਮੁਹੱਬਤ ਤੋਂ ਸੱਖਣੇ ਮਨੁੱਖ ਸੁਆਰਥੀ, ਈਰਖਾਲੂ ਹੁੰਦੇ ਹਨ ਜੋ ਹਮੇਸ਼ਾਂ ਫਿੱਕਾ ( ਮੰਦਾ) ਹੀ ਬੋਲਦੇ 
ਹਨ। ਫਿੱਕਾ ਬੋਲਣ ਦਾ ਉਹਨਾਂ ਦੇ ਤਨ-ਮਨ 'ਤੇ ਐਸਾ ਅਸਰ ਹੁੰਦਾ ਹੈ ਕਿ ਉਹ ਆਪਣੀ ਜ਼ਿੰਦਗੀ ਦੇ ਸਾਰੇ ਰਸ ਖਤਮ ਕਰ 
ਲੈਂਦੇ ਹਨ। ਐਸੇ ਮਨੁੱਖ ਦੂਜਿਆਂ ਲੋਕਾਂ ਦੀਆਂ ਗਾਲਾਂ (ਚੁਗਲੀ, ਨਿੰਦਿਆ ) ਕਰ ਵਿਸ਼ੇਲੇ ਰਸਾਂ ਨੂੰ ਇਕੱਤਰ ਕਰਦੇ ਨੇ। ਇਸ 
ਲਈ ਤਾਂ ਪਾਤਸ਼ਾਹ ਕਹਿੰਦੇ ਹਨ ਫਿੱਕਾ 'ਮਨੁੱਖ ਪਾਣਾ ਲਹੈ ਸਜਾਇ' ਭਾਵ ਜੁੱਤੀਆਂ ਖਾਂਦਾ ਹੈ। ਗੁਰੂ ਨਾਨਕ ਦੇਵ ਜੀ ਪ੍ਰਭੂ 
ਭਾਵ (ਸੋਹਾਗਣੀ) ਗੁਰਮੁਖਿ ਨੂੰ ਪੁੱਛੋ ਉਨ੍ਹਾਂ ਕਿਹੜੇ ਗੁਣਾਂ ਨਾਲ ਪ੍ਰਭੂ ਪਰਮੇਸ਼ਰ ਨੂੰ ਪ੍ਰਾਪਤ ਕੀਤਾ ਹੈ? ਉਤਰ ਵਿੱਚ ਉਹ ਇਹ ਗੁਣ 
ਦੱਸਦੇ ਹਨ- 
ਸਹਜਿ ਸੰਤੋਖਿ ਸੀਗਾਰੀਆ ਮਿਠਾ ਬੋਲਣੀ ॥ 
ਸਾਡੇ ਗੁਰੂ ਸਾਹਿਬਾਨਾਂ ਦਾ ਇਤਿਹਾਸ ਦੱਸਦਾ ਹੈ ਕਿ ਉਹਨਾਂ ਨੇ ਹਰ ਪ੍ਰਸਿਥਤੀ ਵਿੱਚ ਆਪਣੇ ਆਪ ਨੂੰ ਜਿਥੇ ਸਥਿਰ 
ਰੱਖਿਆ ਉਥੇ ਹਮੇਸ਼ਾਂ ਮੂੰਹੋਂ ਮਿੱਠੇ ਬਚਨ ਹੀ ਬੋਲੇ। ਪੰਜਵੇਂ ਪਾਤਸ਼ਾਹ ਰਾਗ ਸੂਹੀ ਵਿੱਚ ਲਿਖਦੇ ਹਨ- 
ਮਿਠ ਬੋਲੜਾ ਜੀ ਹਰਿ ਸਜਣੁ ਸੁਆਮੀ ਮੋਰਾ॥ 
ਹਉ ਸੰਮਲਿ ਥਕੀ ਜੀ ਓਹੁ ਕਦੇ ਨ ਬੋਲੈ ਕਉਰਾ॥ 
ਗੁਰੂ ਅਮਰ ਦਾਸ ਜੀ ਨੂੰ ਭਰੇ ਦਰਬਾਰ ਵਿੱਚ ਕ੍ਰੋਧ 'ਚ ਭਖਦੇ ਦਾਤੂ ਨੇ ਲੱਤ ਮਾਰੀ। ਗੁਰੂ ਜੀ ਨੇ ਦਾਤੂ ਜੀ ਦੇ ਪੈਰ ਪਕੜ 
ਲਏ ਤੇ ਕਿਹਾ “ ਤੁਸਾਂ ਇਤਨੀ ਕਿਉਂ ਖੇਚਲ ਕੀਤੀ, ਪੈਰ ਤੇ ਸੱਟ ਤਾਂ ਨਹੀਂ ਆਈ। ਮੇਰੇ ਹੱਢ ਤਾਂ ਬੁੱਢੀ ਅਵਸਥਾ ਕਰਕੇ ਕਰੜੇ 
ਹੋ ਗਏ ਹਨ। ਦੂਜੇ ਸੇਵਾ ਕਰਦਿਆਂ ਹੱਡੀਆਂ ਹੀ ਰਹਿ ਗਈਆਂ ਹਨ। ਸਰੀਰ ਕਠੌਰ ਹੈ, ਤੁਹਾਡੇ ਪੈਰ ਕੂਲੇ ਹਨ। 
ਇਕ ਤੋ ਸੇਵਾ ਕਰਤਿ ਰਹਯੋ ਹੋ।ਦੁਤੀਏ ਬਯ ਤੇ ਬਿਰਧ ਭਯੋ ਹੋ। 
ਯਾ ਤੇ ਅਧਿਕ ਸਰੀਰ ਕਠੋਰਾ। ਤੁਮਰੈ ਚਰਨ ਮ੍ਰਿਦੁਲ ਨਹਿ ਥੋਰਾ 
ਲਗੀ ਹੋਗੁ ਕਿਛ ਚੋਟ ਮਹਾਨਾ। ਖਿਮਾ ਕਰੋ ਗੁਰ ਸੁਤ ਬਲਵਾਨਾ। 
ਇਸ ਤਰ੍ਹਾਂ ਦੇ ਦੁਰਵਿਵਹਾਰ ਕਰਨ ਤੇ ਵੀ ਸਤਿਗੁਰੂ ਜੀ ਨੇ ਉਸ ਨੂੰ ਪ੍ਰੇਮ ਬਚਨ ਹੀ ਆਖੇ, ਕੋਈ ਵੀ ਫਿੱਕਾ ਬੋਲ ਮੁੱਖ 
ਚੋਂ ਨਹੀ ਕੱਢਿਆ। ਇਸ ਤਰ੍ਹਾਂ ਦੀ ਇਕ ਘਟਨਾ ਗੁਰੂ ਤੇਗ ਬਹਾਦਰ ਜੀ ਦੇ ਸਮੇ ਵੀ ਵਾਪਰੀ। ਧੀਰ ਮੱਲ ਦੀ ਅਗਵਾਈ ਵਿੱਚ 
ਸ਼ੀਹੇ ਮਸੰਦ ਨੇ ਸਤਿਗੁਰੂ ਜੀ 'ਤੇ ਹਮਲਾ ਕੀਤਾ। ਸਤਿਗੁਰੂ ਜੀ ਘੋੜੀ ਤੇ ਸਵਾਰ ਸਨ। ਜਦ ਗੋਲੀਆਂ ਦੀ ਆਵਾਜ਼ ਘੋੜੀ ਨੇ 
ਸੁਣੀ ਉਹ ਤ੍ਰਭਕ ਗਈ । ਸਤਿਗੁਰੂ ਜੀ ਅਡੋਲ ਰਹੇ ਅਤੇ ਗੋਲੀ ਚਲਾਉਣ ਵਾਲਿਆਂ ਨੂੰ ਵੇਖ ਫ਼ਰਮਾਇਆ- 
“ਭਲੇ ਧੀਰ ਮਲ, ਭਲੇ ਜੀ ਭਲੇ ਧੀਰ ਮਲ ਧੀਰ, 
ਬਹੁਤ ਬਾਰ ਬੋਲੇ ਬਚਨ, ਸੀ ਪੁਤ ਗੁਨੀ ਗਹੀਰ। 
ਜਾਨਲੇਵਾ ਹਮਲਾ ਕਰਨ ਵਾਲੇ ਨੂੰ ਵੀ ਸਤਿਗੁਰੂ ਜੀ ਨੇ ਫਿੱਕਾ ਬੋਲ ਨਹੀਂ ਬੋਲਿਆ। ਅਸੀਂ ਛੋਟੀ -ਛੋਟੀ ਗੱਲ 
ਤੇ ਅੱਗ ਬਬੂਲੇ ਹੋ ਅਯੋਗ ਤੋਂ ਅਯੋਗ ਸ਼ਬਦ ਬੋਲਣ ਤੋਂ' ਗੁਰੇਜ਼ ਨਹੀਂ ਕਰਦੇ। ਅੱਜ ਸ਼ੋਸ਼ਲ ਮੀਡੀਆ ਤੇ ਸਿਖ 
ਅਖਵਾਉਣ ਵਾਲਿਆਂ ਦੀ ਭਾਸ਼ਾਂ ਵੇਖੀ ਦੀ ਹੈ ਤਾਂ ਇੰਜ ਲਗਦਾ ਹੈ ਜਿਵੇਂ ਗੁਰੂ ਇਤਿਹਾਸ ਅਤੇ ਗੁਰਬਾਣੀ ਤੋਂ ਆਜੋਕੀ 
ਪੀੜੀ ਕੋਹਾਂ ਦੂਰ ਹੋ ਚੁਕੀ ਹੈ। ਸਾਨੂੰ ਆਪਣੇ ਸਤਿਗੁਰੂ ਸਹਿਬਾਨਾਂ ਦੇ ਜੀਵਨ ਤੋਂ ਸੇਧ ਲੈਣ ਦੀ ਬਹੁਤ ਜ਼ਰੂਰਤ ਹੈ। 
ਸਤਿਗੁਰੂ ਰਾਮ ਸਿੰਘ ਜੀ ਨੇ ਹੁਕਮਨਾਮੇ ਵਿੱਚ ਲਿਖ ਭੇਜਿਆ ਸੀ “ਹੋਰੁ ਜੀ ਕਿਸੇ ਨੇ ਮੰਦਾ ਫਿਕਾ ਨਹੀ ਬੋਲਣਾ, ਖਿਮਾ 
ਕਰਨੀ। ਕੁਬੋਲੁ ਸਹਿ ਜਾਣਾ ਸਭ ਦਾ।ਜੋ ਕੋਈ ਮਾਰੇ ਕੁਛੁ, ਤਾ ਭੀ ਖਿਮਾ ਕਰਨੀ,ਤੁਸਾ ਦਾ ਰਛਕ ਗੁਰੂ ਹੈ। ਸੱਚ ਤਾਂ 
ਇਹ ਹੈ ਕਿ ਸਾਡੇ ਗੁਰੂਆਂ ਦੀ ਆਦਿ ਤੋਂ ਹੀ ਇਹ ਸਿਖਿਆ ਰਹੀ ਹੈ ਕਿ ਕਿਸੇ ਨੂੰ ਫਿੱਕਾ ਨਹੀਂ ਬੋਲਣਾ। 

ਗੁਰਬਾਣੀ - ਜਾਪੂ 


ਕਤਲਾਂ 


ਨਮੋ ਦੇਵ ਦੇਵੇ॥ ਅਭੇਖੀ ਅਭੇਵੇ॥੪੪॥ 
ਸਭ ਦੇਵਤਿਆਂ ਦੇ ਪੂਜਯ ਦੇਵ, ਭੇਖ ਰਹਿਤ ਰਮੇ ਹੋਏ ਪ੍ਰਭੂ ਨੂੰ ਨਮਸਕਾਰ ਹੈ। 
2%0013010 01 311 ੬005 3110 01111655 11111311€11੧ 600, 1 90੧ 11 5310630011 161 ੧0੫. 
0, 600 0101੬ 010੬5, 01055 310 01111]1੯5€111, 531063010115 60 90੫. 


ਨਮੋ ਕਾਲ ਕਾਲੇ॥ ਨਮੋ ਸਰਬ ਪਾਲੇ॥ 
ਕਾਲ ਦੇ ਵੀ ਕਾਲ ਰੂਪ ਅਤੇ ਸਾਰਿਆਂ ਦੇ ਪਾਲਣ ਹਾਰ ਪ੍ਰਭੂ ਨੂੰ ਨਮਸਕਾਰ ਹੈ। 

ਨਮੋ ਸਰਬ ਗਉਣੇ॥ ਨਮੋ ਸਰਬ ਭਉਣੇ ॥੪੫॥ 
ਸਾਰਿਆਂ ਥਾਂਵਾਂ ਤੇ ਪਹੁੰਚ ਰੱਖਣ ਵਾਲੇ ਅਤੇ ਸਾਰਿਆਂ ਭਵਨਾਂ(ਥਾਵਾਂ) ਵਿੱਚ ਰਹਿਣ ਵਾਲੇ ਪ੍ਰਭੂ ਨੂੰ ਨਮਸਕਾਰ ਹੈ। 
18੧11 ੧੦੬55 €7€1੧੧71੬1€ 3110 011]0€5€1₹ 9600! 1 90੧7 1 5310੧30011 10001 $00. 

ਅਨੰਗੀ ਅਨਾਥੇ॥ ਨ੍ਰਿਸੰਗੀ ਪ੍ਰਮਾਥੇ ॥ 
ਸਰੀਰਕ ਅੰਗਾਂ ਤੇ ਮਾਲਕ ਤੋ ਰਹਿਤ ਪ੍ਰਭੂ ! ਤੇਰਾ ਕੋਈ ਸਹਿਯੋਗੀ ਨਹੀਂ ਅਤੇ ਤੂੰ ਜੀਵਾਂ ਦਾ ਨਾਸ ਕਰਤਾ ਹੈ'। 
00, ੧0100 9009 1135 311੧ 319 11੧5੧੬7 0੯1 1੯30 
0 2001! ੧00 13੮ 10 ]31701€1 3੧ 900 31੯ ੩੧ 0੬560੧€1` 01 01੬ 11035. 
0, 600! $00 ੧7੬ ੧1000 9009, 20310131, 60101981101), 310 01੬ 05001 01311. 


ਨਮੋ ਭਾਨ ਭਾਨੇ॥ ਨਮੋ ਮਾਨ ਮਾਨੇ॥੪੬॥ 
ਹੇ ਸੂਰਜਾਂ ਦੇ ਸੂਰਜ ਅਤੇ ਮਾਣਾਂ ਦੇ ਮਾਣ ਪ੍ਰਭੂ! ਤੈਨੂੰ ਨਮਸਕਾਰ ਹੈ। 
00, 01੬ 5011 0101੬ 50115 8110 1101101` 01 01੬ 10010, 1 90੧ 11 531030011 9੯01 ੧੯0੫. 
0, 300! 13੧01" 01 01 50115, 101101" 01 016 10010, 53106800115 ੧0 900. 


ਨਮੋ ਚੰਦੂ ਚੰਦੇ॥ ਨਮੋ ਭਾਨ ਭਾਨੇ ॥ 
ਹੇ ਸੀਤਲਤਾ ਦੇ ਸ੍ਰੋਤ ਅਤੇ ਮਹਾਨ ਤੇਜਸਵੀ ਪ੍ਰਭੂ ! ਤੈਨੂੰ ਨਮਸਕਾਰ ਹੈ। 
0 6001 11੬ 5001੬ 0160011655 810 ੬0161 011, 1 90੧% 11 53106801011 10010 $00. 
0, 600! 0011€55 01 01੬ 1100115, ੧1੬1੮ 0701੬ 50115, $53106300115 ੧0 100. 


ਨਮੋ ਗੀਤ ਗੀਤੇ॥ ਨਮੋ ਤਾਨ ਤਾਨੇ॥੪੭॥ 
ਗੀਤਾਂ ਦੇ ਗੀਤ-ਸਰੂਪ ਅਤੇ ਤਾਨਾਂ ਦੇ ਤਾਨ-ਸਰੂਪ ਪ੍ਰਭੂ ! ਤੈਨੂੰ ਨਮਸਕਾਰ ਹੈ। 
00, 01੬ 50112 01505 3110 11€100% 0111€100165, 1 90੧੪ 1 5310੧80011 10010 $00. 
0, 6001 (1੬301 01 01੬ 501125 3110 116100165, $8106300115 60 100. 

ਨਮੋ ਨਿਰਤ ਨਿਰਤੇ॥ ਨਮੋ ਨਾਦ ਨਾਦੇ ॥ 
ਨਾਚਾਂ ਦੇ ਨਾਚ-ਸਰੂਪ ਅਤੇ ਆਵਾਜ਼ਾਂ(ਸ਼ਬਦ) ਦੀ ਆਵਾਜ਼-ਸਰੂਪ ਪ੍ਰਭੂ ! ਤੈਨੂੰ ਨਮਸਕਾਰ ਹੈ। 
00 01੬ 031੮੬ 01 031੬5 30 ੯016੬ 01 01੬ ੧੦1੬5, 0 60011 90੧6 11 5310680011 1੬010 ੧00. 
0, 6001 101੬1 7€1010 031੬5 370 5001105, 53106301015 ੧0 90੫. 


ਨਮੋ ਪਾਨ ਪਾਨੇ॥ਨਮੋ ਬਾਦ ਬਾਦੇ॥੪੮॥ 
ਹੱਥਾਂ ਦੇ ਹੱਥ-ਸਰੂਪ (ਨ੍ਰਿਤਕਾਰੀ ਹਾਵ ਭਾਵ ਦੀ ਮੁਦਰਾ ਦੇ ਵਿੱਚ ਲੱਗੇ ਹੋਏ ਹੱਥ) ਅਤੇ ਵਾਜਿਆਂ ਦੇ ਵਾਜੇ-ਸਰੂਪ ਪ੍ਰਭੂ ! 
ਤੈਨੂੰ ਨਮਸਕਾਰ ਹੈ। 
18110 011131105 €1232€0 11 0316੬ 810 11051 01 01੬ 11051631 11500116115, 
0 600! 1 90੮6 11 5310630011 1001 ੧00. 


0, 6001 101੬1 10110 01੬ 181105 310 115001161165, 5310੧30015 ੧0 90੫. 


ਅਨੰਗੀ ਅਨਾਮੇ॥ ਸਮਸਤੀ ਸਰੂਪੇ॥ 
ਹੇ ਪ੍ਰਭੂ! ਤੂੰ ਸਰੀਰ ਤੇ ਵਿਸ਼ੇਸ਼ ਨਾਮ ਤੋਂ ਰਹਿਤ ਅਤੇ ਸਭ ਰੂਪਾਂ ਵਾਲਾ ਹੈ'। 
0 6001 900 ੨7੬ ੧੭10100੧ 319 ]317001317 9009 31੧ 18110 310 50111 31 01105, 
1 90੧ 11 531080011 1੬010 $00. 
0, 6001 $00 ੧7੬ ੧710100 50617 19009 3110 1311੬, $€ 01੬ €110001116115 01 ੬0੬10 


ਪ੍ਰਭੰਗੀ ਪ੍ਰਮਾਥੇ । ਸਮਸਤੀ ਬਿਭੂਤੇ ॥੪੯॥ 
ਤੂੰ ਦੁੱਖਾਂ ਦਾ ਵਿਨਾਸ਼ਕ ਅਤੇ ਸਮੂਹ ਸਮੱਗਰੀ ਵਾਲਾ ਹੈ'। 
0 600! 900 ੨7੬ 01੬ 0੬500੧€1 01 811 507101112 310 01611 01 3111130€1. 
111੬ ੧੬5070੧€1" 018111981115 310 0€3501€ 01 311 1੯500165, 


ਕਲੈਕੰ ਬਿਨਾਨੇ ਕਲੌਕੀ ਸਰੂਪੇ ॥ 
00 31€ ੯੪10100੧ 1161511 ੧੧ ੯੪101 1161151). 
00 31€ [166੧ ੩5 ੧੪੬11 ੧5 11117€10. 


ਨਮੋ ਰਾਜ ਰਾਜੇਸੂਰੰ ਪਰਮ ਰੂਪੇ॥੫੦॥ 
ਹੇ ਰਾਜਿਆਂ ਦੇ ਰਾਜੇ ਮਹਾਨ ਪ੍ਰਭੂ ! ਤੈਨੂੰ ਨਮਸਕਾਰ ਹੈ। 
0 613੧ 6001 11€ 1012 01101125, 1 90੧੪ 11 5310680011 10010 $00. 
0, 01 0101੬ 11125 ੨11 01€ 600 01 $0]1€11€ 01191, 53106300115 ੧0 90੫. 


ਨਮੋ ਜੋਗ ਜੋਗੇਸੂਰੰ ਪਰਮ ਸਿੱਧੇ ॥ 
ਹੇ ਜੋਗੀਆਂ ਦੇ ਜੋਗੀ ਅਤੇ ਉੱਚੀ ਅਵਵਸਥਾ ਵਾਲੇ ਸਿੱਧ ਪ੍ਰਭੂ! ਤੈਨੂੰ ਨਮਸਕਾਰ ਹੈ। 
0 6001 111੬ ੧021 010੬ ੧0215 310 [13੧੮੬ 3100, 1 90੧ 1 5310₹30011 9੯01 ੧0੫. 
0, 600! 1001 01 012 70695% 370 01੬ 5011੬ 60070, $3106800115 60 900. 


ਨਾਮਧਾਰੀ ਨਿਤਨੇਮ ਸਟੀਕ ਵਿੱਚੋ 

ਉਪਦੇਸ਼ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ 


ਅੱਸੂ ਦਾ ਮੇਲਾ ਸ੍ਰੀ ਭੈਣੀ ਸਾਹਿਬ 


ਪਰਮ ਸਤਿਕਾਰ ਯੋਗ ਸਾਧ-ਸੰਗਤ ਜੀ ਅੱਜ ਸਵੇਰੇ ਜਦੋਂ ਘੁੱਲਾ ਜੀ ਨੇ ਆਸਾ ਦੀ ਵਾਰ ਸ਼ੁਰੂ ਕੀਤੀ ਸਭ ਤੋ' ਪਹਿਲਾਂ ਇਨ੍ਹਾਂ 
ਸ਼ਬਦ ਪੜ੍ਹਿਆ ਸੀ ਧਨੁ ਧਨੁ ਸਤਿਗੁਰੂ ਮਿਤ੍ਰ ਹਮਾਰਾ ਜਿਨਿ ਹਰਿ ਨਾਮ ਸਿਉ ਹਮਾਰੀ ਪ੍ਰੀਤਿ ਬਣਾਈ॥ ਉਹ ਸਤਿਗੁਰੂ ਧੰਨ ਹੈ ਜਿਨ੍ਹੇਂ 
ਹਰੀ ਦੇ ਨਾਮ ਨਾਲ ਮੇਰੀ ਪ੍ਰੀਤ ਬਣਾਈ ਹੈ। ਜਿਨ੍ਹਾਂ ਨੇ ਕਿਰਪਾ ਕਰਕੇ ਸਾਨੂੰ ਇਹ ਜੱਪ ਪ੍ਰਯੋਗ ਦੀ ਬਖ਼ਸ਼ਿਸ਼ ਕੀਤੀ ਹੈ। ਸਾਨੂੰ ਨਾਮ 
ਨਾਲ ਜੋੜਿਆ ਹੈ। ਉਨ੍ਹਾਂ ਦੇ ਚਰਨਾਂ ਵਿੱਚ ਇਕ ਵਾਰੀ ਨਮਸਕਾਰ ਕਰੀਏ ਬੜੇ ਪਿਆਰ ਨਾਲ ਆਖੀਏ “ਧੰਨ ਸ੍ਰੀ ਸਤਿਗੁਰੂ ਜਗਜੀਤ 
ਸਿੰਘ” ਸੱਚੇ ਪਾਤਸ਼ਾਹ ਉਹ ਸਤਿਗੁਰੂ ਮਾਤਾ ਵੀ ਹੈ। ਪਿਤਾ ਵੀ ਹੈ। ਮਿੱਤਰ ਵੀ ਹੈ। ਉਹ ਆਪਣੇ ਭਗਤਾਂ ਨੂੰ ਆਪਣੇ ਸਿੱਖਾਂ ਨੂੰ 
ਬੱਚਿਆਂ ਵਾਂਗੂ ਪਾਲਦਾ ਹੈ। ਪ੍ਰਯੋਗ ਵਿੱਚ ਬਹੁਤ ਥੌੜੇ ਸਿੰਘ ਹੁੰਦੇ ਸਨ। ਗਰੀਬ ਨਿਵਾਜ਼ ਨੇ ਹੁਕਮ ਕਰਨਾ ਮੇਰਾ ਜੀ ਕਰਦਾ ਇਹ ਮੰਦਰ 
ਸਾਰਾ ਨਾਮ ਸਿਮਰਨ ਕਰਨ ਵਾਲਿਆਂ ਨਾਲ ਭਰਿਆ ਹੋਵੇ । ਸੱਚੇ ਪਾਤਸ਼ਾਹ ਹੁਕਮ ਕੀਤਾ ਤੇ ਉਹਨਾਂ ਦਾ ਉਹ ਬਚਨ ਪੂਰਾ ਹੋ ਗਿਆ। 
ਉਹ ਬਚਨ ਨਾ ਸਿਰਫ਼ ਭੈਣੀ ਸਾਹਿਬ ਵਿੱਚ ਹੀ ਪੂਰਾ ਹੋਇਆ ਗਰੀਬ ਨਿਵਾਜ਼ ਨੇ ਏਨ੍ਹੀ ਕਿਰਪਾ ਕੀਤੀ ਸ਼ਾਇਦ 200 ਤੋ ਵੀ ਜਿਆਦਾ 
ਥਾਵਾਂ ਤੇ ਭਾਰਤ ਵਿੱਚ ਇਹ ਪ੍ਰਯੋਗ ਹੋਇਆ ਹੈ। 12-13 ਬਾਹਰਲੇ ਦੇਸ਼ਾਂ ਵਿੱਚ ਨਾਮ ਸਿਮਰਨ ਹੋਇਆ ਹੈ। 15 ਹਜ਼ਾਰ ਦੇ ਕਰੀਬ 
ਸਿੰਘਾਂ ਤੇ ਬੀਬੀਆਂ ਨੇ ਪ੍ਰਯੋਗ ਵਿੱਚ ਹਿੱਸਾ ਲਿਆ ਹੈ। ਇਹ ਸਾਰੀ ਸਤਿਗੁਰੂ ਸੱਚੇ ਪਾਤਸ਼ਾਹ ਦੀ ਕਿਰਪਾ ਹੈ। ਮੈਂ ਸਮਝਦਾ ਹਾਂ ਕਿ 
ਸਾਡੇ ਕੀਤਿਆਂ ਕੁਝ ਨਹੀਂ' ਹੁੰਦਾ ਜੋ ਸਾਨੂੰ ਇਸ ਰਸਤੇ ਤੇ ਲਿਜਾਂਦੇ ਨੇ ਉਨ੍ਹਾਂ ਨੇ ਆਪ ਕਿਰਪਾ ਕੀਤੀ ਹੈ, ਇਹ ਇਸ ਤਰ੍ਹਾਂ ਪ੍ਰਯੋਗ 
ਕਰਵਾਇਆ ਹੈ। ਸਤਿਗੁਰੂ ਸੱਚੇ ਪਾਤਸ਼ਾਹ ਕਿਰਪਾ ਕਰਨ ਜਿਨ੍ਹਾਂ ਨੇ ਸਾਨੂੰ ਨਾਮ ਦਿੱਤਾ ਹੈ, ਜਿਨ੍ਹਾਂ ਨੇ ਇਸ ਨਾਮ ਨਾਲ ਜੋੜ੍ਹਿਆ ਹੈ 
ਇਸ ਤਰ੍ਹਾਂ ਹੀ ਜੋੜ੍ਹੀ ਰੱਖਣ, ਇਹ ਮਨ ਵੀ ਉਨ੍ਹਾਂ ਦੇ ਚਰਨਾਂ ਵਿੱਚ ਲਗਾ ਰਹੇ । ਅੱਗੇ ਸ਼ਬਦ ਵਿੱਚ ਹੁਕਮ ਕਰਦੇ ਨੇ ਸਤਿਗੁਰੂ ਧੰਨ ਹੈ 
ਜਿਨ੍ਹਾਂ ਨੂੰ ਮਿਲਿਆ ਮੈਨੂੰ ਸ਼ਾਂਤੀ ਆਈ ਹੈ। ਸੱਚੇ ਪਾਤਸ਼ਾਹ ਵੀ ਕਿਰਪਾ ਕਰਨ ਬਖਸ਼ਿਸ਼ ਕਰਨ ਸਾਡੇ ਮਨ ਨੂੰ ਵੀ ਸ਼ਾਂਤੀ ਪ੍ਰਾਪਤ ਹੋਵੇ। 

ਕੱਲ੍ਹ ਵੀ ਆਪਾਂ ਸਤਿਗੁਰੂ ਸੱਚੇ ਪਾਤਸ਼ਾਹ ਦੇ ਚਰਨਾਂ ਦੀ ਗੱਲ ਕਰਦੇ ਰਹੇ ਹਾਂ ਸਤਿਗੁਰੂ ਚਰਨ ਜਿਨ ਪਰਸਿਆ ਸੇ ਸਹ 
ਪਰੇਤ ਸੁਰਿ ਨਰ ਭਇਅ ਇਹ ਸਾਡੇ ਤੇ ਵੀ ਹੈ ਸਾਨੂੰ ਉਹ ਮੌਕਾ ਮਿਲਿਆ ਸਾਡੇ ਵੱਡੇ ਭਾਗ ਹੋਏ ਤੇ ਅਸੀ' ਉਹ ਚਰਨ 
ਪਰਸ ਸਕੇ ਤੇ ਸਾਨੂੰ ਸੁਰ ਨਰ ਬਣਨ ਦਾ ਇਕ ਮੌਕਾ ਮਿਲਿਆ। ਇਹ ਪ੍ਰਯੋਗ 40 ਦਿਨਾਂ ਦਾ ਹੁੰਦਾ ਸੀ ਹੁਣ ਮਹੀਨੇ ਦਾ ਹੋ ਗਿਆ ਹੈ। 
ਸੰਗਤ ਦੇ ਚਰਨਾਂ ਵਿੱਚ ਅਰਜ਼ ਬੇਨਤੀ ਹੈ ਕਿ ਭੈਣੀ ਸਾਹਿਬ 7-8 ਘੰਟੇ ਨਾਮ-ਸਿਮਰਨ ਹੁੰਦਾ ਰਿਹਾ। ਕਿਤੇ ਦੇ ਘੰਟੇ ਹੁੰਦਾ ਰਿਹਾ, ਕਿਤੇ 
ਇਕ ਘੰਟਾ ਹੁੰਦਾ ਰਿਹਾ। ਸਤਿਗੁਰੂ ਸੱਚੇ ਪਾਤਸ਼ਾਹ ਦਾ ਹੁਕਮ ਦੁਹਰਾਉਂਦਿਆਂ ਹੋਇਆ ਕੁਝ ਚੀਜ਼ਾਂ ਤੇ ਆਪਾਂ ਜ਼ਰੂਰ ਚੱਲਦੇ ਰਹੀਏ, 
ਅੰਮ੍ਰਿਤ ਵੇਲੇ ਦਾ ਉਠਣਾ ਬੰਦ ਨਾ ਹੋਵੇ, ਨਾਮ ਸਿਮਰਨ ਤੁਹਾਡਾ ਨਾ ਘਟੇ, ਗੁਰਬਾਣੀ ਦਾ ਪਾਠ ਜ਼ਰੂਰ ਸਾਰਿਆਂ ਨੂੰ ਆਉਂਦਾ ਹੋਵੇ। 
ਗੁਰਬਾਣੀ ਉਹ ਫ਼ਿਲਾਸਫੀ ਹੈ ਜੋ ਸਾਨੂੰ ਸਦਾ ਹੀ ਸੁੱਖ ਦੇਣ ਵਾਲੀ ਹੈ। ਗੁਰਬਾਣੀ ਉਹ ਸੱਚ ਹੈ ਜੋ ਆਦਿ ਅੰਤ ਸਦਾ ਹੀ ਸੱਚ ਹੈ। ਅਸੀਂ 
ਸਿਰਫ ਮੱਥਾ ਟੇਕਣ ਤੱਕ ਨਾ ਰਹਿ ਜਾਈਏ । ਤੁਹਾਨੂੰ ਗੁਰਬਾਣੀ ਦਾ ਪਾਠ ਆਉਂਦਾ ਹੋਵੇ। ਜਿਨੀਆਂ ਬਾਣੀਆਂ ਸੱਚੇ ਪਾਤਸ਼ਾਹ ਨੇ ਘੱਟ 
ਤੋਂ ਘੱਟ ਹੁਕਮ ਕੀਤੀਆਂ ਨੇ ਜਪ, ਜਾਪੁ ਦੋਵਾਂ ਦੇ ਹਜ਼ਾਰੇ, ਰਹਿਰਾਸ, ਕੀਰਤਨ ਸੋਹਲਾ, ਇਹ ਕੋਈ ਜਿਆਦਾ ਨਹੀ'। ਬਾਰ-ਬਾਰ 
ਸਤਿਗੁਰੂ ਰਾਮ ਸਿੰਘ ਸੱਚੇ ਪਾਤਸ਼ਾਹ ਜੀ ਨੇ ਚੰਡੀ ਦੀ ਵਾਰ ਦਾ ਹੁਕਮ ਕੀਤਾ ਹੈ। ਇਨ੍ਹੀਆਂ ਬਾਣੀਆਂ ਜੇ ਅਸੀਂ ਪੜ੍ਹ ਸਕੀਏ ਇਕ 
ਬੜੀ ਵਧੀਆਂ ਸ਼ੁਰੂਆਤ ਹੋਵੇਗੀ। ਮੈਂ ਅਕਸਰ ਕਹਿੰਦਾ ਹਾਂ ਕਿ ਹਰੇਕ ਨਾਮਧਾਰੀ ਪਾਠੀ ਹੋਵੇ । ਤੁਹਾਡੇ ਵਾਸਤੇ ਕੋਈ ਮੁਸ਼ਕਿਲ ਨਹੀਂ 
ਜੋ ਤੁਸੀਂ ਪੰਜਾਬ ਹਰਿਆਣੇ ਵਿੱਚ ਜੰਮੇ ਹੋ, ਜਿਨ੍ਹਾਂ ਦੀ ਮਾਤਰ ਭਾਸ਼ਾ ਪੰਜਾਬੀ ਹੈ। ਜਿਨ੍ਹਾਂ ਨੇ ਗੁਰਮੁਖੀ ਲਿਪੀ ਵਿੱਚ ਪੜ੍ਹਿਆ ਹੈ। ਉਹਨਾਂ 
ਵਾਸਤੇ ਮੁਸ਼ਕਿਲ ਨਹੀਂ' ਹੈ ਤਾਂ ਕਿ ਇਸ ਤਰ੍ਹਾਂ ਦਾ ਮਹੌਲ ਬਣ ਜਾਵੇ ਤੁਹਾਨੂੰ ਬਾਹਰੋਂ ਪਾਠ ਨਾ ਕਰਵਾਉਣਾ ਪਵੇ । ਤੁਹਾਨੂੰ ਪਾਠ ਮੁੱਲ ਨਾ 
ਲੈਣੇ ਪੈਣ। ਤੁਸੀ' ਹਰ ਕੋਈ ਪਾਠ ਕਰ ਸਕੋ। ਜਿਆਦਾ ਟਾਇਮ ਨਹੀ' ਲੱਗਦਾ ਤੁਸੀ' ਰੋਜ਼ ਪੰਜ ਪੱਤਰੇ ਦਸ ਪੱਤਰੇ ਪਾਠ ਕਰ ਸਕਦੇ 
ਹੋ। ਸਾਰੇ ਘਰ ਦੇ ਜੀਅ ਪਾਠ ਕਰਨ ਲਗ ਜਾਣ ਤਾਂ ਪਾਠ ਬੜੇ ਹੋ ਜਾਂਦੇ ਹਨ। ਇਹ ਹੁਕਮ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਸੱਚੇ 
ਪਾਤਸ਼ਾਹ ਜੀ ਦਾ ਹੈ। ਹੁਕਮ ਸ਼ਾਇਦ ਤੁਹਾਨੂੰ ਕਈਆਂ ਨੂੰ ਯਾਦ ਹੋਵੇ ਗਰੀਬ ਨਿਵਾਜ਼ ਜੀ ਨੇ ਹੁਕਮ ਕੀਤਾ ਸੀ ਕਿ ਇਕ ਮਹੀਨੇ ਦਾ 
ਇਕ ਪਾਠ ਪਰਿਵਾਰ ਪ੍ਰਤੀ ਹੋਵੇ। ਇਕ ਮਹੀਨੇ ਵਿਚ ਨਹੀਂ ਹੁੰਦਾ, ਦੋ ਮਹੀਨੇ ਵਿੱਚ ਹੋ ਜਾਵੇ, ਤਿੰਨ ਮਹੀਨੇ ਵਿੱਚ ਹੋ ਜਾਵੇ ਪਰ ਅਸੀਂ 
ਉਸ ਗੁਰਬਾਣੀ ਨਾਲ ਜੁੜੇ ਰਹੀਏ । ਕਿਉਂਕਿ ਜਦੋਂ ਅਸੀ' ਨਾਮ ਤੇ ਗੁਰਬਾਣੀ ਨਾਲ ਜੁੜ ਜਾਨੇ ਹਾਂ ਸਾਡਾ ਮਨ ਸੁਖੀ ਹੋ ਜਾਂਦਾ ਹੈ। 

ਇਹ ਸਾਡੇ ਸੁੱਖ ਵਾਸਤੇ ਹੀ ਹੈ। ਮੈਂ ਕੱਲ ਵੀ ਗੱਲ ਕਰਦਾ ਸੀ, ਜਦੋਂ ਤੁਸੀ' ਸੱਚੀ ਮੁੱਚੀ ਗੁਰਬਾਣੀ ਨਾਲ ਜੁੜਦੇ ਹੋ ਓੰਦਣ ਇਥੇ ਸੰਤ ਵੀ 
ਆਏ ਸੀ, ਜਿਹੜਾ ਵੀ ਗੁਰਬਾਣੀ ਨਾਲ ਜੁੜਦਾ ਹੈ ਉਹਦੇ ਮਨ ਵਿਚੋਂ ਦਵੈਸ਼ ਮੁੱਕ ਜਾਂਦੀ ਹੈ। ਉਹਦੇ ਮਨ ਵਿਚੋਂ ਈਰਖਾ ਮੁੱਕ ਜਾਂਦੀ ਹੈ 
| ਜਿਨ੍ਹਾਂ ਜਿਨ੍ਹਾਂ ਆਪਾਂ ਜੁੜਦੇ ਹਾਂ ਓਨ੍ਹਾ ਓਨ੍ਹਾ ਸਾਡਾ ਮਨ ਸੁਖੀ ਹੋਣ ਲੱਗ ਜਾਂਦਾ ਹੈ। ਸਾਡੇ ਮਨ ਦੇ ਅੰਦਰ ਦਇਆ ਆ ਜਾਂਦੀ ਹੈ। 
ਸਾਡੇ ਮਨ ਦੇ ਅੰਦਰ ਖਿਮਾ ਆ ਜਾਂਦੀ ਹੈ। ਮੈਂ ਅਰਜ਼ ਕਰਾਂ ਕੱਲ੍ਹ ਸਤਿਗੁਰੂ ਜਗਜੀਤ ਸਿੰਘ ਸੱਚੇ ਪਾਤਸ਼ਾਹ ਦਾ ਉਪਦੇਸ਼ ਸੁਣਦੇ ਸੀ 
ਸੱਚੇ ਪਾਤਸ਼ਾਹ ਹੁਕਮ ਕੀਤਾ ਹੈ ਕਿ ਦਇਆ ਧਰਮ ਦਾ ਮੂਲ ਹੈ। ਇਹ ਬਚਨ ਸੱਚੇ ਪਾਤਸ਼ਾਹ ਦਾ ਬਿਲਕੁਲ ਠੀਕ ਹੈ। ਜਿਸ ਧਰਮ 
ਧਰਮੁ ਦਇਆ ਕਾ ਪੂਤੁ” ਫਿਰ ਹੁਕਮ ਕਰਦੇ ਨੇ ਅੱਠ ਸੱਠ ਤੀਰਥ ਸਗਲ ਪੁਨ ਜੀਅ ਦਇਆ ਪਰਵਾਨ ਸਾਰੇ ਤੀਰਥ ਹੀ ਉਥੇ ਨੇ ਜੇ 
ਤੁਸੀਂ ਜੀਆ ਤੇ ਦਇਆ ਕਰਦੇ ਹੋ। ਜਦੋਂ ਸਾਡੇ ਅੰਦਰ ਦਇਆ ਆ ਜਾਂਦੀ ਹੈ ਸਤਿਗੁਰੂ ਰਾਮ ਸਿੰਘ ਸੱਚੇ ਪਾਤਸ਼ਾਹ ਜੀ ਦਾ ਹੁਕਮ ਹੈ 
ਕਿ ਖਿਮਾ ਧੀਰਜ ਰੱਖਣਾ। ਇਕ ਹੋਰ ਹੁਕਮਨਾਮੇ ਵਿੱਚ ਹੈ ਕਿ ਖਿਮਾ ਦਾ ਕੰਮ ਬਹੁਤ ਵੱਡਾ ਹੈ। ਸਾਨੂੰ ਵੀ ਇਹ ਦਾਨ ਮਿਲੇ ਸਾਡੇ ਅੰਦਰ 
ਵੀ ਦਇਆ ਖਿਮਾ ਧੀਰਜ ਆਵੇ । ਅਸੀਂ ਸੱਚੇ ਪਾਤਸ਼ਾਹ ਜੀ ਦੇ ਹੁਕਮਾਂ ਤੇ ਚੱਲ ਸਕੀਏ। ਮਹਾਨ ਸਿੱਖੀ ਗੁਰੂ ਨਾਨਕ ਦੇਵ ਜੀ ਨੇ 
ਬਖਸ਼ੀ ਹੈ ਤੇ ਜਿਸ ਖਾਲਸਾ ਪੰਥ ਦੀ ਸਾਜਨਾ ਸਤਿਗੁਰੂ ਗੋਬਿੰਦ ਸਿੰਘ ਜੀ ਨੇ ਕੀਤੀ ਹੈ ਤੇ ਜਿਸ ਦੀ ਨੀਂਹ ਪੱਕੀ ਸਤਿਗੁਰੂ ਰਾਮ ਸਿੰਘ 
ਜੀ ਨੇ ਕੀਤੀ ਹੈ ਤੇ ਅਠਸਠਿ ਤੀਰਥ ਸਗਲ ਪੁੰਨ ਕੀਅ ਦਇਆ ਪਰਵਾਨੁ । ਸਾਨੂੰ ਦ੍ਰਿੜ ਕਰਵਾਇਆ ਹੈ ਸਤਿਗੁਰੂ ਜਗਜੀਤ ਸਿੰਘ 
ਸੱਚੇ ਪਾਤਸ਼ਾਹ ਜੀ ਨੇ। ਇਹਦੀ ਇਕ ਵਿਲੱਖਣਤਾ ਹੈ ਸਾਰਿਆਂ ਵਾਸਤੇ ਦਇਆ ਹੈ, ਕਿਸੇ ਵਾਸਤੇ ਘ੍ਰਿਣਾ ਨਹੀਂ ਹੈ। ਸਾਨੂੰ ਉਹ ਸੰਗ 
ਮਿਲੇ ਜਿਹਦੇ ਨਾਲ ਸਾਡੇ ਅੰਦਰ ਦੀ ਈਰਖਾ ਮੁੱਕ ਜਾਵੇ । ਸੋ ਇਹ ਅਰਦਾਸ ਹੈ ਸੱਚੇ ਪਾਤਸ਼ਾਹ ਜੀ ਕਿਰਪਾ ਕਰਨ ਇਸੇ ਤਰ੍ਹਾਂ ਸਾਧ 
ਸੰਗਤ ਜੁੜਦੀ ਰਹੇ। ਇਸੇ ਤਰ੍ਹਾਂ ਅਸੀਂ ਉਹਨਾਂ ਦੇ ਹੁਕਮਾਂ ਤੇ ਚੱਲ ਕੇ ਵੱਧ ਤੋਂ ਵੱਧ ਨਾਮ ਸਿਮਰਨ ਕਰ ਸਕੀਏ। ਇਕ ਕੱਲ ਵੀ ਸ਼ਾਮ 
ਸਿੰਘ ਨੇ ਅਰਜ਼ ਕੀਤੀ ਸੀ ਸਤਿਗੁਰੂ ਜਗਜੀਤ ਸਿੰਘ ਸੱਚੇ ਪਾਤਸ਼ਾਹ ਜੀ ਨੇ ਕਿਰਪਾ ਕੀਤੀ ਹੈ ਤੇ ਤਿੰਨ ਵਾਰੀ ਸਵਾ ਲੱਖ ਪਾਠ ਹੋਏ 
ਹਨ। ਹੁਣ ਅਸੀਂ ਸੋਚਿਆਂ ਸੀ ਕਿ ਸਵਾ ਲੱਖ ਪਾਠ ਨੂੰ ਬਹੁਤ ਲੰਮਾ ਸਮਾਂ ਲਗਦਾ ਹੈ ਇਸ ਲਈ 11-11 ਹਜ਼ਾਰ ਕਰਕੇ ਸਵਾ ਲੱਖ ਪਾਠ 
ਕਰੀਏ । ਸੋ ਪਾਠ ਸ਼ੁਰੂ ਕੀਤੇ ਹਨ। ਸੰਗਤ ਦੇ ਕੋਲ ਅਰਜ਼ ਹੈ ਕਿ ਅਜੇ ਵੀ 5 ਹਜ਼ਾਰ ਸ਼ਬਦ ਨੇ ਜਿਹਦੇ ਵਿਚੋ' 2 ਹਜ਼ਾਰ ਸ਼ਬਦ ਵੰਡੇ ਗਏ 
ਹਨ ਤੇ 3 ਹਜ਼ਾਰ ਸ਼ਬਦ ਅਜੇ ਵੰਡਣ ਵਾਲੇ ਹਨ। ਤੁਸੀ' ਸਾਰੇ ਉਹ ਸ਼ਬਦ ਲਵੋ । ਤੁਹਾਡੇ ਇਲਾਕਿਆਂ ਵਿੱਚ ਇਕ-ਇਕ ਬੰਦੇ ਦੀ 
ਜ਼ਿੰਮੇਵਾਰੀ ਲਗਾਈ ਹੈ। ਤੁਸੀਂ ਉਨ੍ਹਾਂ ਤੋਂ ਸ਼ਬਦ ਲੈ ਸਕਦੇ ਹੋ। ਇੱਥੇ ਸ਼ਾਮ ਸਿੰਘ ਹੁਣਾ ਤੋਂ ਸ਼ਬਦ ਲੈ ਸਕਦੇ ਹੋ। ਆਪਾਂ ਜਲਦੀ ਤੋਂ 
ਜਲਦੀ ਪਾਠ ਕਰੀਏ। ਆਪਣੇ ਕੋਲ ਟਾਇਮ ਬਹੁਤ ਹੁੰਦਾ ਹੈ। ਪਾਠ ਸਿੱਖ ਕੇ ਹਰ ਕੋਈ ਕਰ ਸਕਦਾ ਹੈ। ਕੋਸ਼ਿਸ਼ ਕਰੀਏ ਕਿ ਸਾਡਾ 
ਪਾਠ ਸ਼ੁੱਧ ਹੋਵੇ, ਤੁਸੀਂ ਸੁਣਾ ਕੇ ਪਾਠ ਸ਼ੁੱਧ ਕਰ ਸਕਦੇ ਹੋ । ਮੈਂ ਇਕ ਵਾਰੀ ਜ਼ਰੂਰ ਉਸ ਹਸਤੀ ਨੂੰ ਯਾਦ ਕਰਨਾ ਚਾਹੁੰਦਾ ਹਾਂ ਜਿਨ੍ਹਾਂ ਨੇ 
ਸਤਿਗੁਰੂ ਸੱਚੇ ਪਾਤਸ਼ਾਹ ਜੀ ਦੀ ਕਿਰਪਾ ਨਾਲ ਭੈਣੀ ਸਾਹਿਬ ਦਾ ਜੋ ਨਿਰਮਾਣ ਹੋਇਆ ਹੈ, ਤੁਹਾਨੂੰ ਬਹੁਤ ਸਾਰਿਆਂ ਨੂੰ ਕਮਰੇ ਮਿਲੇ 
ਹਨ, ਜੋ ਇਹ ਮੰਦਰ ਬਣੇ ਹਨ ਉਹ ਮਾਤਾ ਚੰਦ ਕੌਰ ਜੀ ਦੀ ਕਿਰਪਾ ਕੋਈ ਹੈ। ਮੈ' ਉਹ ਸਮਾਂ ਵੀ ਬਹੁਤ ਨੇੜਿਓ' ਦੇਖਿਆ ਹੈ। ਤੁਸੀ 
ਵੀ ਦੇਖਿਆ ਹੈ। ਜਦੋਂ ਸਤਿਗੁਰੂ ਜਗਜੀਤ ਸਿੰਘ ਸੱਚੇ ਪਾਤਸ਼ਾਹ ਜੀ ਨੇ ਬੜੇ ਸਾਲ ਬਚਨ ਨਹੀ' ਕੀਤੇ। ਸਿਹਤ ਨਹੀ' ਠੀਕ ਸੀ। ਸਾਨੂੰ 
ਸਾਰਿਆਂ ਨੂੰ ਮਾਤਾ ਜੀ ਨੇ ਇਕ ਮਾਂ ਵਾਂਗੂ ਪਿਆਰ ਦੇ ਕੇ ਪਾਲਿਆ। ਬੜੇ ਔਖੇ ਟਾਇਮ ਵਿੱਚ ਮਾਤਾ ਜੀ ਨੇ ਇਸ ਪੰਥ ਦੀ ਸੇਵਾ ਕੀਤੀ 
ਹੈ ਤੇ ਬੜੀ ਸਾਦਗੀ ਵਿੱਚ ਕੀਤੀ ਹੈ। ਕਿਸ ਤਰ੍ਹਾਂ ਹਰ ਸਿੱਖ ਦਾ ਦਰਦ ਆਪਣੇ ਬੱਚੇ ਦਾ ਦਰਦ ਸਮਝਿਆ ਹੈ। ਉਨ੍ਹਾਂ ਦੇ ਚਰਨਾਂ ਵਿੱਚ 
ਆਈ ਹੈ ਸੇਵਾਦਾਰਾਂ ਵੱਲੋਂ, ਮੈਂ ਖਿਮਾ ਦਾ ਜਾਚਕ ਹਾਂ। ਜਿਨ੍ਹਾਂ ਨੇ ਸੇਵਾ ਕੀਤੀ ਹੈ। ਮੈਂ ਸਮਝਦਾ ਹਾਂ ਕਿ ਧੰਨਵਾਦ ਬੜੀ ਛੋਟੀ ਗੱਲ ਹੈ। 
ਉਨ੍ਹਾਂ ਦੇ ਵੱਡੇ ਭਾਗ ਨੇ ਇਹ ਸੇਵਾ ਦਾ ਮੌਕਾ ਭਾਗਾਂ ਤੋਂ ਬਿਨ੍ਹਾਂ ਮਿਲਦਾ ਨਹੀ'। ਲੰਗਰ ਵਿੱਚ ਸੇਵਾ ਕੀਤੀ ਹੈ ਜੋੜਿਆਂ ਦੀ ਸੇਵਾ ਕੀਤੀ ਹੈ, 
ਸਫ਼ਾਈ ਦੀ ਸੇਵਾ ਕੀਤੀ ਹੈ, ਪ੍ਰਬੰਧ ਦੀ ਸੇਵਾ ਕੀਤੀ ਹੈ, ਉਹ ਰਾਗੀ ਵੀ ਧੰਨ ਨੇ ਜਿਨ੍ਹਾਂ ਗੁਰਬਾਣੀ ਗਾ ਕੇ ਸੁਣਾਈ ਹੈ, ਉਹ ਜਥੇਦਾਰ ਵੀ 
ਧੰਨ ਨੇ ਜਿਨ੍ਹਾਂ ਨੇ ਹਰ ਜੱਸ ਕੀਤਾ ਹੈ। ਸੋ ਸਤਿਗੁਰੂ ਸੱਚੇ ਪਾਤਸ਼ਾਹ ਜੀ ਸਾਡੇ ਤੇ ਇਸੇ ਤਰ੍ਹਾਂ ਕਿਰਪਾ ਕਰਦੇ ਰਹਿਣ। ਜਿਸ ਤਰ੍ਹਾਂ ਦਾ 
ਉਹ ਚਾਹੁੰਦੇ ਨੇ ਅਸੀਂ ਉਸ ਤਰ੍ਹਾਂ ਦੇ ਬਣ ਸਕੀਏ। ਸਾਡੇ ਤੋਂ ਬੁਰਾ ਕੰਮ ਹੋਵੇ ਹੀ ਨਾ, ਤਾਂ ਕਿ ਸਤਿਗੁਰੂ ਸੱਚੇ ਪਾਤਸ਼ਾਹ ਦੀ ਸਦਾ ਹੀ 
ਸੋਭਾ ਹੋਵੇ। ਆਉਣ ਵਾਲਾ ਹੋਲਾ ਉਸ ਦਿਨ ਹਰਪਾਲ ਸਿੰਘ ਨੇ ਵੀ ਦੱਸਿਆ ਸੀ ਗੁਰਨਾਮ ਸਿੰਘ ਤੇ ਨਿਸ਼ਾਨ ਸਿੰਘ ਜਿਹੜੇ ਸੂਬਾ 
ਕਰਤਾਰ ਸਿੰਘ ਜੀ ਹੋਠੀਆਂ ਵਾਲਿਆਂ ਦੇ ਪੁੱਤਰ ਨੇ ਉਨ੍ਹਾਂ ਵੱਲੋਂ ਹੋਣਾ ਹੈ। ਸਾਧ ਸੰਗਤ ਸਾਰਿਆਂ ਕੋਲ ਬੇਨਤੀ ਹੈ ਕਿ ਤੁਸੀ ਹੁਣ ਜਾਣਾ 
ਹੈ। ਮੇਲਾ ਭਰਿਆ ਹੋਣ ਕਰਕੇ ਕੱਲੇ-ਕੱਲੇ ਨੂੰ ਵੱਖਰਾ ਮਿਲ ਨਹੀਂ ਸਕਣਾ, ਇਥੋਂ ਹੀ ਸਾਰਿਆਂ ਨੂੰ ਖੁਸ਼ੀਆਂ ਨੇ। ਜਿਨ੍ਹਾਂ ਨੇ ਜਾਣਾ ਹੈ 
ਸਤਿਗੁਰੂ ਸੱਚੇ ਪਾਤਸ਼ਾਹ ਜੀ ਦੇ ਚਰਨਾਂ ਵਿੱਚ ਅਰਦਾਸ ਕਰਕੇ ਬੜੇ ਅਰਾਮ ਨਾਲ ਜਾਵੋ। ਇਸੇ ਤਰ੍ਹਾਂ ਘਰ ਵਿੱਚ ਵੀ ਸੁੱਖੀ ਸਾਂਦੀ ਰਹੋ। 
ਏਨੀ ਅਰਜ਼ ਕਰਕੇ ਆਪ ਸਭ ਤੋਂ ਆਗਿਆ ਲੈਂਦਾ ਹਾਂ। ਸਤਿ ਸ੍ਰੀ ਅਕਾਲ। 

ਖੁਸ਼ ਵਸੀ ਓਹ ਦੇਸ ਅਸਾਡਿਆ ! 


1857 ਈ. ਦੇ ਗ਼ਦਰ ਦਾ ਇਤਿਹਾਸਕਾਰਾਂ ਨੇ 
ਪੰਜਾਬੀਆਂ ਦੀ ਸ਼ਮੂਲੀਅਤ ਇਤਿਹਾਸ ਵਿੱਚ ਇੰਜ ਪੇਸ਼ 
ਕੀਤੀ ਹੈ ਜਿਵੇਂ ਉਨ੍ਹਾਂ ਭਾਰਤੀਆਂ ਨਾਲ ਗ਼ਦਾਰੀ ਕੀਤੀ ਹੋਵੇ। 
ਆਮ ਧਾਰਨਾ ਹੀ ਬਣ ਗਈ 1857 ਈ. ਵਿੱਚ ਜੇਕਰ ਪੋਜਾਬ 
ਨੇ ਬਰਤਾਨਵੀ ਬਸਤੀਕਾਰਾਂ ਨਾਲ ਗ਼ੱਦਾਰੀ ਨਾ ਕੀਤੀ ਹੁੰਦੀ 
ਤਾਂ ਭਾਰਤ ਦਾ ਇਤਿਹਾਸ ਕੁਝ ਹੋਰ ਹੁੰਦਾ। ਬਿਨਾਂ 
ਇਤਿਹਾਸਕ ਤੱਥਾਂ ਦੀ ਪੁਣ-ਛਾਣ ਕੀਤੇ, ਬਰਤਾਨੀਆ 
ਇਤਿਹਾਸਕਾਰਾਂ ਤੇ ਕੁਝ ਭਾਰਤੀ ਲੇਖਕਾਂ ਵੀ ਇਹ ਧੱਬਾ 
ਪਜਾਬੀਆਂ `ਤੇ ਪੁਰਜ਼ੋਰ ਲਾਇਆ। ਦਰਅਸਲ ਇਸ 
ਲੜਾਈ ਨੇ ਪਜਾਬੀਆਂ 'ਤੇ ਦੋਹਰਾ ਹਮਲਾ ਕੀਤਾ। ਪਹਿਲਾ 
ਬਸਤੀਕਾਰਾਂ ਦਾ 1857 ਈ. ਦੇ ਵਰ੍ਹੇ ਸਮੇਂ ਪਜਾਬੀਆਂ 'ਤੇ 
ਕੀਤਾ। ਇੱਥੇ ਇਤਿਹਾਸਕਾਰ ਇੱਕਪਾਸੜ ਭੁਗਤੇ, ਪਰ ਲੋਕ 
ਪਰੈਪਰਾ ਅਤੇ ਲੋਕ ਸਿਮਰਤੀ ਵਿੱਚ ਉਸ ਦੌਰ ਦੇ ਨਾਇਕਾਂ ਨੂੰ 
ਖ਼ਾਸ ਜਗ੍ਹਾ ਮਿਲੀ। “ਲੋਕ ਪਰੈਪਰਾ ਦੇ ਅਵਚੇਤਨ ਅਤੇ 
ਸਿਮਰਤੀ ਵਿੱਚ ਪਏ ਅਜਿਹੇ ਵੇਰਵੇ ਉਨ੍ਹਾਂ ਲੋਕ ਨਾਇਕਾਂ ਦਾ 
ਸਿਮਰਨ ਕਰਦੇ ਹਨ ਜਿਨ੍ਹਾਂ ਨੇ ਮਾਤ-ਭੂਮੀ ਲਈ ਆਪਣੀ 
ਕੁਰਬਾਨੀ ਦਿੱਤੀ। ਇਹ ਨਾਇਕ 1857 ਦੇ ਇਤਿਹਾਸ ਦੇ 
ਉਹ ਜੁਜ਼ ਹਨ ਜਿਨ੍ਹਾਂ ਨੇ ਬਰਤਾਨਵੀ ਬਸਤੀਕਾਰਾਂ ਲਈ 
ਭਿਅਕਰ ਹਾਲਾਤ ਬਣਾ ਦਿੱਤੇ ਸਨ। ?' 

ਬਦਰੀ ਨਾਰਾਇਣ ਲਿਖਦੇ ਹਨ- “ਲੋਕ 
ਪਿਛਲੇ ਦਿਨਾਂ ਵਿਚ 1857 ਦਾ ਇਤਿਹਾਸ ਲਿਖਣ ਵਿੱਚ 
ਮਹੱਤਵਪੂਰਨ ਰੂਪ ਵਿੱਚ ਪ੍ਰਵੇਸ਼ ਹੋਇਆ ਹੈ। ਇਸ ਪ੍ਰਵੇਸ਼ 
ਨਾਲ ਨਾ ਸਿਰਫ਼ ਸੈਘਰਸ਼ ਦੀ ਨਵੀਂ ਕਹਾਣੀ ਉੱਭਰੀ ਹੈ 
ਬਲਕਿ ਅਨੇਕ ਜਨ ਨਾਇਕ ਉੱਭਰ ਕੇ ਸਾਹਮਣੇ ਆਏ 
ਹਨ। ਝਾਂਸੀ ਦੀ ਰਾਣੀ ਦੇ ਨਾਲ-ਨਾਲ ਝਲਕਾਰੀ ਬਾਈ ਅਤੇ 
ਸਤਿਜੁਗ ---------------------“-“--- 

ਉਦਾ ਦੇਵੀ, ਨਾਨਾ ਸਾਹਿਬ ਦੀ ਕਹਾਣੀ ਦੇ ਨਾਲ-ਨਾਲ ਗੈਗੂ 
ਬਾਬਾ ਅਤੇ ਮੈਨਾਵਤੀ, ਕਵਰ ਸਿੰਘ ਦੀ ਕਹਾਣੀ ਵਿੱਚ 
ਰਾਮ, ਰਹੀਮ ਖ਼ਾਂ, ਜਿਹੇ ਨਾਇਕ ਉੱਭਰ ਕੇ ਸਾਹਮਣੇ ਆਏ 
ਹਨ। ਅਨੇਕ ਵੇਸਵਾਵਾਂ ਜਿਵੇਂ ਧਰਮਨ ਬੀਬੀ, ਅਜੀਵਨ 
ਬਾਈ, ਸੁੰਦਰ ਵੇਸਵਾ ਜਿਹੀਆਂ ਅਨੇਕ ਇਸਤਰੀਆਂ 1857 
ਦੇ ਸੈਘਰਸ਼ ਦੇ ਇਤਿਹਾਸ ਵਿੱਚ ਮਹੱਤਵਪੂਰਨ ਭਾਗੀਦਾਰੀ 
ਦੀ ਮਗ ਕਰਨ ਲੱਗੀਆਂ ਹਨ। ”” 

ਐਸੇ ਕਈ ਅਣਗੌਲੇ ਪਾਤਰਾਂ ਦਾ ਜ਼ਿਕਰ ਲੋਕ 
ਸਾਹਿਤ ਵਿੱਚ ਹੋਇਆ ਮਿਲਦਾ ਹੈ। ਪੰਜਾਬ ਵਿੱਚ ਜਿਨ੍ਹਾਂ 
ਵਿਸ਼ੇਸ਼ਣ ਦੇ ਕੇ ਭੰਡਦੀ ਸੀ ਅਤੇ ਸਰਕਾਰ ਪੱਖੀ 
ਇਤਿਹਾਸਕਾਰ ਉਨ੍ਹਾਂ ਦਾ ਜ਼ਿਕਰ ਤੱਕ ਇਤਿਹਾਸ ਵਿੱਚ 
ਬਸਤੀਕਾਰਾਂ ਨੂੰ ਭਾਰਤ 'ਚੋਂ ਖਦੇੜਨ ਦਾ ਤਹੱਈਆ ਕਰੀ 
ਬੈਠੇ ਸਨ। ਭਾਈ ਮਹਾਰਾਜ ਸਿੰਘ ਦੀ ਕੁਰਬਾਨੀ, ਨਾਮਧਾਰੀ 
ਲਹਿਰ ਦਾ ਸੈਘਰਸ਼, ਸ਼ਾਮ ਦਾਸ ਫਕੀਰ, ਲੁਧਿਆਣੇ ਦੇ 
ਗੁੱਜਰਾਂ ਦਾ ਵਿਦਰੋਹ, ਰਾਮ ਸਿੰਘ ਪਠਾਣੀਆਂ ਆਦਿ ਉਹ 
ਯੁੱਧ ਲੜਿਆ। ਐਸੀ ਬਗਾਵਤ ਅਜੋਕੇ ਪਾਕਿਸਤਾਨ 
(ਪੱਛਮੀ ਪੰਜਾਬ) ਦੇ ਖਿੱਤੇ ਸਾਂਦਲ ਬਾਰ ਅਤੇ ਨੀਲੀ ਬਾਰ 
ਵਿਚ ਹੋਈ। ਇਸ ਬਗ਼ਾਵਤ ਦਾ ਸਰਕਾਰ ਪੱਖੀ ਕਿਸੇ 
ਇਤਿਹਾਸਕਾਰ ਨੇ ਜ਼ਿਕਰ ਤੱਕ ਨਹੀਂ ਕੀਤਾ। ਪਰ ਇਸ ਦਾ 
ਜ਼ਿਕਰ ਬਾਰ ਦੇ ਢੋਲਿਆਂ ਵਿੱਚ ਹੋਇਆ ਮਿਲਦਾ ਹੈ। 

ਮੁਹੈਮਦ ਆਸਫ ਖਾਂ ਬਾਰ ਦੇ ਇਨ੍ਹਾਂ ਢੋਲਿਆਂ ਦੇ 
ਲੇਖਕ ਬਾਰੇ ਲਿਖਦਾ ਹੈ- “ਇਹ ਢੋਲਾ ਮੀਰਦਾਦ ਮੀਰਦਾਨਾ 
ਨੇ ਲਿਖਿਆ ਸੀ। ਇਸ ਸ਼ਾਇਰ ਦੇ ਨਾਂ ਤੇ ਸਾਹੀਵਾਲ ਤੋਂ 
ਸੱਤ ਮੀਲ ਦੀ ਵਿੱਥ ਤੇ 'ਮੈਰਦਾਦ ਮੁਆਫ਼ੀ' ਰੇਲਵੇ ਸਟੇਸ਼ਨ 

ਹੈ। ਮੀਰ ਦਾਦ ਨੇ 1857 ਈ. ਦੀ ਜੈਗ-ਇ-ਆਜ਼ਾਦੀ ਦੇ 
ਸਾਹੀਵਾਲ ਤੇ ਇਸਦੇ ਆਲੇ ਦੁਆਲੇ ਵਿੱਚ ਪੇਸ਼ ਆਏ 
ਸਨ। ” “..ਇਸ ਜੋਗ ਦੀ ਕਥਾ ਮੀਰਦਾਦ ਮੀਰਵਾਨਾ ਨੇ 
ਢੋਲਿਆਂ ਦੀ ਸ਼ਕਲ ਵਿਚ ਲਿਖੀ ਜਿਹੜੀ ਪਜਾਬ ਵਿਚ ਲੋਕ- 
ਸ਼ਾਇਰੀ ਦਾ ਰੂਪ ਧਾਰ ਗਈ । ”” 

1857 ਈਸਵੀ ਦੇ ਗ਼ਦਰ ਸਮੇਂ ਪੰਜਾਬ ਦੇ ਖਰਲ 
ਕਬੀਲੇ ਨੇ ਬਰਤਾਨਵੀ ਬਸਤੀਵਾਦ ਖਿਲਾਫ਼ ਬਗਾਵਤ ਕਰ 
ਦਿੱਤੀ। ਇਹ ਬਾਗ਼ੀ ਸਾਂਦਲ ਬਾਰ ਅਤੇ ਨੀਲੀ ਬਾਰ ਦੇ 
ਸਨ। ਸਾਂਦਲ ਬਾਰ ਅਜੋਕੇ ਪਾਕਿਸਤਾਨੀ ਪੰਜਾਬ ਦੇ ਝਨਾਂ 
ਅਤੇ ਰਾਵੀ ਦਰਿਆਵਾਂ ਦੇ ਵਿਚਕਾਰਲਾ ਖੇਤਰ ਹੈ। ਇਹ 
ਰਚਨਾ ਦੁਆਬ ਦੇ ਦੱਖਣੀ ਹਿੱਸੇ ਵਾਲਾ ਖਿੱਤਾ ਹੈ। ਇਹ 
ਲਗਭਗ 40) ਮੀਲ ਚੌੜਾ (ਪੱਛਮ ਤੋ ਪੂਰਬ) ਅਤੇ 80 ਮੀਲ 
ਲੰਮਾ (ਉੱਤਰ ਤੋਂ ਦੱਖਣ) ਵਿੱਚ ਫੈਲਿਆ ਹੋਇਆ ਖੇਤਰ 
ਹੈ। ਪਹਿਲਾਂ ਇਸ ਪੱਟੀ ਦਾ ਲਗਭਗ ਸਾਰਾ ਹਿੱਸਾ ਝੰਗ ਜ਼ਿਲ੍ਹੇ 
ਦਾ ਹਿੱਸਾ ਹੁੰਦਾ ਸੀ ਪਰ ਅੱਜ ਕੱਲ੍ਹ ਇਹ ਫ਼ੈਸਲਾਬਾਦ, ਝੰਗ 
ਅਤੇ ਟੋਭਾ ਟੇਕ ਸਿੰਘ ਜ਼ਿਲ੍ਹਿਆਂ ਵਿੱਚ ਵੰਡਿਆ ਹੋਇਆ ਹੈ। 
ਨੀਲੀ ਬਾਰ ਰਾਵੀ ਅਤੇ ਸਤਲੁਜ ਦਰਿਆਵਾਂ ਵਿਚਕਾਰਲਾ 
ਖਿੱਤਾ ਹੈ। ਇਸ ਖੇਤਰ ਵਿੱਚ ਪ੍ਰਮੁੱਖ ਸ਼ਹਿਰ ਸਾਹੀਵਾਲ, 
ਓਕਾਟਾ ਅਤੇ ਪਾਕਪਟਨ ਹਨ । 

ਰਾਵੀ ਦਰਿਆ ਦੇ ਉਰਲੇ ਪਾਸੇ ਨੀਲੀ ਬਾਰ ਅਤੇ 
ਪਰਲੇ ਪਾਸੇ ਵਾਲੀ ਸਾਂਦਲ ਬਾਰ ਦੇ ਕਬੀਲੇ ਖਰਲਾਂ, ਵੱਟੂਆਂ 
ਅੰਗਰੇਜ਼ ਹਕੂਮਤ ਖ਼ਿਲਾਫ਼ ਵਿਦਰੋਹ ਕਰ ਦਿੱਤਾ। ਇਸ ਦਾ 
ਅੰਗਰੇਜ਼ਾਂ ਨੇ ਜਦੋਂ'` ਇਨ੍ਹਾਂ ਕਬੀਲਿਆਂ 'ਤੇ ਵੀ ਆਪਣਾ 
ਨਾਦਰਸ਼ਾਹੀ ਫੁਰਮਾਨ ਲਾਗੂ ਕਰਨ ਦਾ ਯਤਨ ਕੀਤਾ ਤਾਂ 
ਇਨ੍ਹਾਂ ਦੇ ਮੁਖੀ ਅਹਿਮਦ ਖ਼ਾਂ ਖਰਲ ਸਾਫ਼ ਇਨਕਾਰੀ ਹੋ 
ਗਿਆ। ਦੂਸਰੇ ਪਾਸੇ ਜਦੋਂ ਅਹਿਮਦ ਖ਼ਾਂ ਖਰਲ ਨੂੰ ਇਸ ਗੱਲ 
ਦਾ ਪਤਾ ਲੱਗਾ ਕਿ ਦਿੱਲੀ ਉੱਤੇ ਬਾਗ਼ੀਆਂ ਨੇ ਹਮਲਾ ਕਰ 
'ਤੇ ਬਿਠਾਉਣਾ ਚਾਹੁੰਦੇ ਹਨ ਤਾਂ ਇਨ੍ਹਾਂ ਕਬੀਲਿਆਂ ਨੇ ਪੰਜਾਬ 
ਵਿਚ ਬਰਤਾਨਵੀ ਸਰਕਾਰ ਨੂੰ ਲਲਕਾਰਾ ਮਾਰ ਦਿੱਤਾ। 

ਖਰਲ ਕਬੀਲੇ ਦਾ ਆਗੂ ਅਹਿਮਦ ਖ਼ਾਂ ਖਰਲ 
ਜ਼ਿਲ੍ਹਾ ਟੋਭਾ ਟੇਕ ਸਿੰਘ ਦੇ ਪਿੰਡ ਝਾਮਰਾ ਪਿੰਡ ਦਾ ਰਹਿਣ 
ਵਾਲਾ ਸੀ। ਰਾਵੀ ਦਰਿਆ ਦੇ ਕੰਢੇ ਦੇ ਦੋਵੇਂ ਪਾਸੇ ਦੇ ਲੋਕਾਂ 
ਦਾ ਉਹ ਹਰਮਨ ਪਿਆਰਾ ਆਗੂ ਸੀ। ਮਹਾਰਾਜਾ ਰਣਜੀਤ 
ਸਤਿਜੁਗ 

ਸਿੰਘ ਨੇ ਵੀ ਇਨ੍ਹਾਂ ਦੀ ਆਜ਼ਾਦ ਹੈਸੀਅਤ ਨੂੰ ਕਦੇ ਨਹੀ 
ਵੰਗਾਰਿਆ, ਸਗੋਂ ਇਨ੍ਹਾਂ ਨਾਲ ਮਹਾਰਾਜਾ ਰਣਜੀਤ ਸਿੰਘ ਦੇ 
ਸੰਬੰਧ ਸਨੇਹ ਪੂਰਵਕ ਸਨ। “ਮਹਾਰਾਜਾ ਰਣਜੀਤ ਸਿੰਘ 
ਲਾਹੌਰ ਫ਼ਤਹ ਕਰਕੇ ਬਾਰ ਵਿੱਚ ਗਿਆ, ਜਿੱਥੇ ਮਾਰ ਧਾੜ ਦੇ 
ਹੰਡੇ ਰਾਠ ਓਹਨੂੰ ਲੜਨਾ ਨਾ ਪਿਆ। ਇਥਾਵੇਂ ਰਾਠਾਚਾਰੀ 
ਨੂੰ ਓਹਨੇ ਮਿਲਨੀ ਦਾ ਸੱਦਾ ਦਿੱਤਾ। ਸੈਦਵਾਲਾ ਦੇ ਇਕੱਠ 
ਵਿੱਚ ਰਾਠਾਂ ਚੋ ਸਿਰਕੱਢ ਜੁਆਨ ਬਾਰੇ ਮਹਾਰਾਜੇ ਨਾਲ ਬੈਠੇ 
ਬੁੱਢੜੇ ਜੋਈਏ ਕੋਲੋਂ ਪੁੱਛਿਆ- “ਅਹਿਮਦ ਖ਼ਾਂ ਖਰਲ !” 
ਰਣਜੀਤ ਸਿੰਘ ਨੂੰ ਬੰਦੇ ਕਬੰਦੇ ਦੀ ਸੂਝ ਸਿਹਾਣ। ਅਹਿਮਦ 
ਖਾਨ ਖਰਲ ਨਾਲ ਓਹਦਾ ਸਾਂਗਾ ਨਿਕਲ ਆਇਆ, ਜੀਹਦਾ 
ਪਿਓ ਰਾਅ ਨੱਬੂ ਖਰਲ ਉਹਦੀ ਰਾਣੀ ਰਾਜ ਕੌਰ ਦਾ 
ਚਾਚਾ । ”” 
ਵਿੱਚੋਂ ਵੇਖਿਆ ਜਾ ਸਕਦਾ ਹੈ- 

ਅੱਗੇ ਵੀ ਨਾਲ ਹਕੂਮਤ ਦੇ ਉਹ ਲੈਂਦਾ ਮੋਰਚੇ 

ਉਸਤੋਂ” ਵਲਾ ਕੇ ਲੰਘ ਜਾਂਦਾ 

ਰਣਜੀਤ ਸਿੰਘ ਨਿਮਾਣਾ 

ਉਨ੍ਹਾਂ ਖਰਲਾਂ ਅੱਗੇ ਵੈਰ ਮਿਰਜ਼ੇ ਖਾਨ ਦਾ ਜਾਲਿਆ ਹਈ 

ਸਿਆਲਾਂ ਤੋਂ ਚੁੱਕੇ ਹਾਨੀ' ਵਗ ਪੁਰਾਣੇ 

ਉਹਨਾਂ ਖਰਲਾਂ ਆ ਕੇ ਜੰਗ 

ਅਕਬਰ ਬਾਦਸ਼ਾਹ ਨਾਲ ਵੀ ਕੀਤਾ ਹਈ 

ਮੈਦਾਨੋਂ ਕਦੀ ਨਾ ਉਹ ਡੋਲਾਨੇ 
ਅਹਿਮਦ ਆੰਹਦਾ ਹੈ: 

ਓਥੋਂ ਦੇ ਮਾਲ ਅਸਾਹਾਂ।“ 

ਸਾਂਦਲ ਬਾਰ ਦੇ ਇਹ ਉਹੀ ਸੂਰੇ ਹਨ, ਜਿਨ੍ਹਾਂ ਦੇ 

ਵਡਿੱਕਿਆਂ ਨੇ ਕਿਸੇ ਸਮੇਂ ਸਿਕੰਦਰ ਬਾਦਸ਼ਾਹ ਨੂੰ ਰੋਕਿਆ 
ਸੀ, ਕਿਸੇ ਦੌਰ ਵਿੱਚ ਅਕਬਰ ਬਾਦਸ਼ਾਹ ਨੂੰ ਵੰਗਾਰਿਆ 
ਸੀ। ਰਾਜਾ ਪੋਰਸ, ਜਸਰਤ ਖੋਖਰ, ਦੁੱਲਾ ਭੱਟੀ ਆਦਿ 
ਨਾਇਕ ਇਨ੍ਹਾਂ ਦੇ ਹੀ ਵਡਿੱਕੇ ਸਨ। ਜਦੋਂ 1857 ਈ. ਦੇ 
ਲਾਰੈਂਸ ਦੇ ਹੁਕਮ ਨਾਲ ਆਰਜ਼ੀ ਫ਼ੌਜੀ ਭਰਤੀ ਕੀਤੀ ਜਾ 
ਰਹੀ ਸੀ ਤਾਂ ਓਦੋਂ ਅੰਗਰੇਜ਼ ਅਧਿਕਾਰੀ ਬਰਕਲੇ ਅਹਿਮਦ 
ਖ਼ਾਂ ਖਰਲ ਕੋਲ ਵੀ ਪਹੁੰਚਿਆ। ਉਸ ਕੋਲੋਂ ਫ਼ੌਜ ਵਿੱਚ ਭਰਤੀ 
ਕਰਨ ਲਈ ਰੰਗਰੂਟ ਅਤੇ ਘੋੜਿਆਂ ਦੀ ਮੰਗ ਕੀਤੀ ਤਾਂ 
ਅੱਗੋਂ ਅਹਿਮਦ ਖ਼ਾਂ ਖਰਲ ਨੇ ਇਹ ਕਹਿੰਦਿਆਂ ਨਾਂਹ ਕੀਤੀ 
ਕਿ ਸਾਡੇ ਵਿੱਚ ਪਤਨੀ, ਧਰਤੀ ਤੇ ਘੋੜੀ ਸਾਂਝੀ ਕਰਨ ਦੀ 

ਰਵਾਇਤ ਨਹੀਂ ਹੈ। ਢੋਲਿਆਂ ਵਿੱਚ ਮਿਲਦਾ ਹੈ- 
ਅੰਗਰੇਜ਼ ਬਰਕਲੀ ਆਂਹਦਾ ਹੈ: 

ਰਾਏ ਅਹਿਮਦ ਦੇਵੀਂ ਘੋੜੀਆਂ 

ਤੇਰੀ ਲੰਦਨੋਂ ਲਿਖ ਲਿਆਵਸਾਂ ਨੇਕਨਾਮੀ । 
ਰਾਏ ਅਹਿਮਦ ਆਹਦਾ: 

ਰੰਨਾਂ, ਭੋਇੰ ਤੇ ਘੋੜੀਆਂ ਵੰਡ ਕਿਸੇ ਨਾ ਦਿੱਤੀਆਂ 

ਹੁੰਦੀਆਂ ਬਤ ਦੇ ਵਿੱਚ ਸ਼ਾਹ ਸਲਾਮੀ। ” 

ਰਾਏ ਅਹਿਮਦ ਅਤੇ ਉਸ ਦੇ ਸਾਥੀ ਸਾਰੰਗ ਨੇ 

ਨਾ ਤਾਂ ਜਵਾਨ ਦੇਣੇ ਹਨ ਅਤੇ ਨਾ ਹੀ ਘੋੜੀਆਂ। ਉਹ ਵਾਪਸ 
ਆਪਣੇ ਪਿੰਡ ਝਾਮਰੇ ਆ ਗਏ। ਮਗਰੋ ਕੈਪਟਨ 
ਅਲਿਫਿਨਸਟੋਨ ਅਤੇ ਬਰਕਲੇ ਨੇ ਰਾਵੀ ਦੇ ਕੰਢਿਆਂ ਉੱਪਰ 
ਇਨ੍ਹਾਂ ਦੇ ਕਬੀਲਿਆਂ 'ਤੇ ਹਮਲਾ ਕਰ ਦਿੱਤਾ। ਅੰਗਰੇਜ਼ਾਂ ਨੇ 


ਸਾੜ ਦਿੱਤਾ। ਕਵੀ ਕਹਿੰਦਾ ਹੈ- 

ਕੱਧੀ ਦਰਿਆਵਾਂ ਦੇ ਉਤੇ 

ਅੰਗਰੇਜ਼ ਝੁਗੇ ਜਪੀਆਂ ਦੇ ਫੂਕ ਮਵਾਤੇ ਹੈਨ ਬਾਲੇ 

ਝਗੜੇ ਓਹਦੇ ਵੀ ਚਾਹੇਂ ਸਾਡੇ 

ਆਖੇ: ਅੱਗ ਝਾਮਰੇ ਵੀ ਲਾਵਣੀ 

ਨਾਲੇ ਛਡਣੇ ਢਾਹ ਚੁਬਾਰੇ।” 

ਇਸ ਸਮੇਂ ਹਿਸਾਰ ਜੇਲ੍ਹ ਦੇ ਦੋ ਮਸ਼ਹੂਰ ਬਾਗੀ 
ਹਾਸਲ ਖ਼ਾਨ ਤੇ ਹਸ਼ਮਤ ਖ਼ਾਨ ਬਾਰ ਦੇ ਬਾਗ਼ੀਆਂ ਦੇ 
ਇਮਦਾਦੀ ਬਣ ਗਏ। “ਹਾਸਲ ਖ਼ਾਨ ਵੇਸ ਵਟਾ ਕੇ 
ਬਹਾਵਲਪੁਰ ਦੇ ਨਵਾਬ ਦਾ ਮੁਲਾਜ਼ਮ ਹੋਇਆ। ਇਹ ਦੇਵੇਂ 
ਅਹਿਮਦ ਖ਼ਾਨ ਖਰਲ ਤੇ ਮੁਰਾਦ ਫਤਿਆਣਾ ਦੇ ਸਲਾਹੂ । 
ਹਾਸਲ ਖ਼ਾਨ ਬਹਾਵਲਪੁਰ ਦੇ ਅਸਲੇਖ਼ਾਨੇ ਚੋਂ ਸੱਤ ਤੋੜੇਦਾਰ 
ਬੰਦੂਕਾਂ ਚੋਰੀ ਕਰਕੇ ਰਾਤ ਦੇ ਅਨ੍ਹੇਰੇ ਵਿਚ ਅਹਿਮਦ ਖ਼ਾਨ 
ਖਰਲ ਅਤੇ ਮੁਰਾਦ ਫਤਿਆਨੇ ਨੂੰ ਫੜਾਈਆਂ। ”” 
ਬਾਰ ਵਿੱਚ ਬਗ਼ਾਵਤ ਦੀ ਹਵਾ ਰੁਮਕਣ ਲੱਗੀ। 

ਮੌਜ਼ੁਅ ਲੱਖੋਕੇ ਦੇ ਜੋਈਏ ਮਾਮਲਾ ਤਾਰਨ ਤੋਂ ਇਨਕਾਰੀ ਹੋ 
ਗਏ। ਅਸਿਸਟੈਂਟ ਕਮਿਸ਼ਨਰ ਐਲ. ਐਫ. ਬਰਕਲੇ ਨੇ 
ਉਨ੍ਹਾਂ ਖਿਲਾਫ਼ ਵਾਰੰਟ ਜਾਰੀ ਕਰ ਦਿੱਤੇ। ਦੂਸਰੇ ਪਾਸੇ 
ਅਹਿਮਦ ਖ਼ਾਂ ਖਰਲ ਨੇ ਗੋਗੇਰਾ ਜੇਲ੍ਹ ਵਿੱਚੋਂ ਛੁਡਾਉਣ ਦੀ 
ਵਿਉਂਤ ਬਣਾ ਲਈ। ਨੈਨ ਸੁੱਖ ਲਿਖਦਾ ਹੈ- “ਕੁਝ ਦਿਨ 
ਮਗਰੋਂ ਜੇਲ੍ਹ ਦੇ ਦਰੋਗੇ ਨਿਜ਼ਾਮਦੀਨ ਅਹਿਮਦ ਖ਼ਾਨ ਖਰਲ 
ਸਤਿਜੁਗ 

ਨਾਲ ਖੁਫ਼ੀਆ ਮੁਲਾਕਾਤ 
ਕੀਤੀ ਤੇ ਓਹਨੂੰ ਦੱਸਿਆ 
ਕਿਹ ਗੋਗੇਰਾ ਜੇਲ ਵਿੱਚ 
ਬਾਗ਼ੀਆਂ ਦੀ ਭਰਮਾਰ, 
ਨਿੱਤ ਬਾਗ਼ੀ ਕੈਦੀ ਹੋ ਕੇ ਆ 
ਰਹੇ। ਜੇਲ ਵਲਣ ਲਈ 
ਵਾਹ ਨਹੀ ਰਹੀ, ਮੌਕੇ ਤੇ 
ਸਜ਼ਾ ਦਾ ਹੁਕਮ ਹੋਇਆ। 
ਜੇਹੜਾ ਜਿਥੇ ਮਾਮਲਾ ਤਾਰਨ 
ਥਾਂ ਤੇ ਗੋਰਾ ਅਫ਼ਸਰ ਗੋਲੀ 
ਮਾਰ ਦੇਂਦਾ। ”” 

ਜਾਂਗਲੀ ਵਾਹਰ ਦੇ ਮੋਹਰੀ ਅਹਿਮਦ ਖ਼ਾਂ ਖਰਲ ਨੇ 
ਗੌਗੇਰਾ ਜ਼ੇਲ੍ਹ 'ਤੇ ਹਮਲਾ ਕਰਨ ਦੀ ਨੀਤੀ ਬਣਾ ਲਈ। 
ਫਿਰ ਜਿਵੇਂ ਬਣ ਆਊ, ਵੇਖੀ ਜਾਊ। ਕੁਝ ਬਾਗ਼ੀ ਪਹਿਲਾਂ 
ਬੰਦੀ ਬਣ ਕੇ ਜ਼ੇਲ੍ਹ ਅੰਦਰ ਚਲੇ ਗਏ। ਫਿਰ ਉਨ੍ਹਾਂ ਅੰਦਰਲਾ 
ਮਾਹੌਲ ਵੇਖ-ਚਾਖ ਕੇ ਬਾਹਰਲੇ ਬਾਗ਼ੀਆਂ ਦੁਆਰਾ ਹਮਲਾ 
ਕੱਢਣਾ ਸ਼ੁਰੂ ਕਰ ਦਿੱਤਾ, ਪਰ ਇੱਕ ਬੱਚੇ ਦੇ ਰੋਣ ਕਰਕੇ 
ਹੋ ਗਈ। ਇਸ ਘਮਸਾਨ ਦੀ ਲੜਾਈ ਵਿੱਚ 44 ਕੈਦੀ, 37 
ਬਾਗੀ ਅਤੇ 5। ਪੁਲੀਸ ਦੇ ਸਿਪਾਹੀ ਮਾਰੇ ਗਏ। ਜਿਨ੍ਹਾਂ ਵਿੱਚ 
ਜ਼ੇਲ੍ਹ ਦੇ ਡਿਪਟੀ ਸੁਪਰਡੈਂਟ ਮਿਨਚੋਰਡ ਵੀ ਸੀ। ਜ਼ਿੰਦਾ 
ਬਾਗ਼ੀ ਕੋਈ ਨਾ ਫੜਿਆ ਗਿਆ, ਸਗੋਂ ਸਾਰੇ ਫ਼ਰਾਰ ਹੋ 
ਗਏ। ਐਕਸਟਰਾ ਅਸਿਸਟੈਂਟ ਕਮਿਸ਼ਨਰ ਬਰਕਲੇ ਦੇ 
ਪਹੁੰਚਣ ਤੋਂ' ਪਹਿਲਾਂ ਜੇਲ੍ਹ ਦੇ ਸੁਪਰਡੈਂਟ ਕੈਪਟਨ ਰਿਚਰਡ ਨੇ 
ਅਲਫਿੰਸਟਨ ਨੂੰ ਡਿਪਟੀ ਕਮਿਸ਼ਨਰ ਦੇ ਅਹੁਦੇ ਤੋਂ ਹਟਾ ਕੇ 
ਮੇਜਰ ਮਰਸਡਨ ਨੂੰ ਅਹੁਦਾ ਦੇ ਦਿੱਤਾ ਗਿਆ। ਜ਼ੇਲ੍ਹ ਤੋੜਨ 
ਦੇ ਜ਼ੁਰਮ ਵਿਚ ਅਹਿਮਦ ਖ਼ਾਂ ਖਰਲ ਨੂੰ ਗ੍ਰਿਫ਼ਤਾਰ ਕੀਤਾ 
ਗਿਆ ਪਰ ਉਸ ਖਿਲਾਫ਼ ਕੋਈ ਗਵਾਹ ਨਾ ਮਿਲਣ ਕਰਕੇ 
ਛੱਡ ਦਿੱਤਾ ਗਿਆ। 

ਅਹਿਮਦ ਖ਼ਾਂ ਖਰਲ ਦੀ ਅਗਵਾਈ ਹੇਠ ਬਗ਼ੀਆਂ 
ਨੇ ਕਮਾਲੀਏ ਪਿੰਡ ਵਿੱਚ ਵੱਡਾ ਇਕੱਠ ਕੀਤਾ। ਜਿਸ ਇਕੱਠ 
ਵਿਚ ਬਾਰ ਦੇ ਸਾਰੇ ਕਬੀਲੇ ਇਕੱਠੇ ਹੋਏ। ਅਹਿਮਦ ਖ਼ਾਂ 

ਖਰਲ ਨੇ ਉਨ੍ਹਾਂ ਨੂੰ ਆਪਸੀ ਝਗੜੇ ਪਾਸੇ ਰੱਖ ਕੇ ਬਸਤੀਵਾਦੀ 
ਸਰਕਾਰ ਖਿਲਾਫ਼ ਲਾਮਬੰਦ ਹੋ ਕੇ ਲੜਾਈ ਕਰਨ ਲਈ 
ਪ੍ਰਿਆ। ਵਰ੍ਹਿਆਂ ਤੋਂ ਚੱਲੀ ਆਉਂਦੀ ਸਿਆਲਾਂ ਤੇ ਖਰਲਾਂ 
ਦੀ ਦੁਸ਼ਮਣੀ ਵੀ ਉਨ੍ਹਾਂ ਮਨੋਂ ਵਿਸਾਰ ਦਿੱਤੀ। ਇਸ ਇਕੱਠ 
ਭੱਟੀਆਂ ਨੇ ਏਕਾ ਰੱਖ ਕੇ ਲੜਨ-ਮਰਨ ਦੀ ਸਹੁੰ ਖਾਧੀ। 
ਸਰਫਰਾਜ਼ ਖ਼ਾਨ ਖਰਲ ਅਤੇ ਮਾਛੀਆਂ ਲੰਗੜਿਵਾਲ ਨੇ ਜਦੋਂ 
ਸਰਕਾਰ ਨੂੰ ਜਾ ਦਿੱਤੀ ਕਿ ਬਾਹਰ ਦੇ ਸਾਰੇ ਕਬੀਲੇ ਤੁਹਾਡੇ 


ਏਹਨਾਂ ਅੰਗਰੇਜ਼ਾਂ ਵਲ ਲਿਆ ਲਾਲ ਗਾਜ਼ੀ ਦਾ ਕਾਠੀਆ 

ਮਮੰਦ ਜੱਲ੍ਹੇ ਦਾ ਕਾਠੀਆ, ਵਲੀਦਾਦ ਮਰਦਾਨਾ 

ਮੌਖਾ ਪੁੱਤਰ ਕੋੜ੍ਹੀ ਵੈਹਨੀਵਾਲ ਦਾ 

ਏਹਨਾਂ ਅੰਗਰੇਜ਼ਾਂ ਫਦ ਲਏ ਮੁਰਾਦ ਤੇ 

ਬਹਾਵਲ ਫ਼ਤਿਆਨੇ 

ਜੇਹੜੇ ਰਾਵੀ ਉੱਤੇ ਚੁਕੇਂਦੇ ਮਾਲ ਚੌਧਾਰ ਦਾ 

ਪਿੰਡੀ ਦੇ ਵਿੱਚੋਂ ਨਾਦਰ ਕੁਰੈਸ਼ੀ ਬੰਨ੍ਹ ਤੇ ਟੋਰਿਆ ਨੇੱ 

ਪੰਛੀ ਨਖੇੜਿਆ ਨੇਂ ਹੰਸਾਂ ਦੀ ਡਾਰ ਦਾ 

ਫ਼ਰਜ਼ ਨਿਭਾਈ ਵੇਂਦੇ ਨੇ ਰੱਬ ਗੁਫ਼ਾਰ ਦਾ। 

ਜੁਲਾਈ 1857 ਈ. ਨੂੰ ਬਰਤਾਨਵੀ ਸਰਕਾਰ 

ਖਿਲਾਫ਼ ਜਾਂਗਲੀਆਂ ਨੇ ਸਿੱਧੀ ਲੜਾਈ ਵਿੱਢ ਲਈ। ਹੜੱਪਾ 
ਛਾਉਣੀਆਂ 'ਤੇ ਹਮਲਾ ਕਰਕੇ ਉਥੋਂ ਯੂਨੀਅਨ ਜੈੱਕ ਝੰਡਾ 
ਲਾਹ ਕੇ ਆਪਣਾ ਰੱਤਾ ਝੰਡਾ ਲਾ ਦਿੱਤਾ। 
ਹਾਰ ਮੰਨਣੀ ਪਈ। ਪਰ ਅੰਸੂ (ਅੱਸੂ) ਦੇ ਮਹੀਨੇ, ਠੰਡੀ 
ਮਿੱਠੀ ਰੁੱਤ ਵਿਚ ਗਸ਼ਕੋਰੀ ਦੀ ਲੜਾਈ ਹੋਈ ਜਿਥੇ ਬਾਜ਼ੀ 
ਸਤਿਜੁਗ 

ਉਲਟ ਗਈ। ਕਈ ਸਿਰਕੱਢ ਬਾਗ਼ੀ ਮਾਰੇ ਗਏ, ਵਾਹਵਾ 
ਵੜੇ (ਵੱਡੇ) ਫੱਟੜ ਹੋਏ ਤੇ ਜੇਹੜੇ ਹਾਰਦੇ ਹੋਏ ਬਚੇ ਰਹੇ, ਓਹ 
ਅਹਿਮਦ ਖ਼ਾਨ ਖਰਲ ਦੀ ਆਖਤ ਤੇ ਨਵੇਂ ਮਹਾਜ਼ਾਂ ਨੂੰ 
ਰਵਾਨਾ ਹੋਏ (ਜਿਹੜੇ ਅਗਲੇ ਚੇਤਰ ਤਾਈ' ਕਿਧਰੇ ਨਾ 
ਕਿਧਰੇ ਅਪਨੀ ਨਾਬਰ ਹੋਂਦ ਦਾ ਸਬੂਤ ਦਿੰਦੇ ਰਹੇ। ) 
ਅੰਗਰੇਜ ਫੌਜ ਜਿੱਤ ਕੇ ਚਾਈਂ ਚਾਈ' ਚਾਈ' ਪਰਤ ਰਹੀ 
“ਓ ਅਹਿਮਦ ਖ਼ਾਨ ਖਰਲ!” ਅੱਸੀ ਸਾਲਾ ਬਾਗ਼ੀ ਸੰਘਣੇ 
ਰੁੱਖਾਂ ਦੇ ਓਹਲੇ ਪੇਸ਼ੀ ਦੀ ਨਮਾਜ਼ ਕੀਤੀ ਹੋਈ, ਓਹਦਾ ਸਿਰ 
ਗੋਲੀ ਮਾਰ ਕੇ ਬੁੱਢੇ ਬਾਗ਼ੀ ਨੂੰ ਚੁੱਪ ਕਰਾ ਦਿੱਤਾ। ਜੀਹਨੇ 
ਅਖ਼ੀਰ ਉਮਰੇ ਅੰਗਰੇਜ਼ ਅਫ਼ਸਰਾਂ ਦੀ ਨੀਂਦਰ ਹਰਾਮ ਕੀਤੀ 
ਰੱਖੀ.._ ਫ਼ੌਜੀਆਂ ਬਰਕਲੀ ਦੇ ਹੁਕਮ ਤੇ ਲਾਸ਼ ਦਾ ਸਿਰ 
ਲਾਹ ਕੇ ਵਖਾਲੇ ਤੇ ਡਰਾਵੇ ਲਈ ਗੋਗੇਰਾ ਜੇਲ ਦੇ ਫਾਟਕ ਉਤੇ 
ਟੰਗ ਦਿੱਤਾ। ”? 
ਜਦੋਂ ਅਹਿਮਦ ਖ਼ਾਂ ਖਰਲ ਸ਼ਹੀਦ ਹੋ ਗਿਆ ਤਾਂ 

ਅੰਗਰੇਜ਼ ਉਸ ਦਾ ਸਿਰ ਵੱਢ ਕੇ ਗੋਗੇਰਾ ਜੇਲ੍ਹ ਵਿੱਚ ਜਾ ਕੇ 
ਖ਼ਾਂ ਖਰਲ ਦੇ ਇਕ ਦਲੇਰ ਸਾਥੀ ਨੇ ਉਹ ਸਿਰ ਚੋਰੀ ਕਰ 
ਲਿਆ ਤੇ ਫਿਰ ਉਸ ਨੂੰ ਆ ਕੇ ਦਫਨਾ ਦਿੱਤਾ। ਅਹਿਮਦ ਖ਼ਾਂ 
ਖਰਲ ਦੀ ਸ਼ਹਾਦਤ ਬਾਰੇ ਢੋਲਿਆਂ ਵਿਚ ਮਿਲਦਾ ਹੈ- 

ਹੁਣ ਖਰਲ ਯਾਦ ਕਰੇ ਖੁਦਾ ਨੂੰ 

ਧਰੀਐ ਲੱਤ ਰਕਾਬੇ ਫੜੇ ਲਟ ਰਕਾਬ ਦੇ 

ਆਖੇ: ਤੁਸੀਂ ਢਿਡੋ ਨਾ ਡੋਲੋ 

ਰਾਏ ਅਹਿਮਦ ਪਿਆ ਆਖੇ ਝਬੂਨਪ ਤਲਵਾਰੀ' ਮਰੀਸਾਂ 

ਚਤਵਾਂ ਮਰਦਾਂ ਦੇ ਪਤੇ ਜਾਸਨ ਲਗੇ ਵਿਚ ਮੈਦਾਨ ਦੇ 

ਘਰਾਂ ਆਏ ਕੱਲਰ ਦੇ ਕੋਨੋਂ ਹਾਠੀ 

ਪਕੇ ਨਵੇਂ ਖੁਲ੍ਹੇ ਹੈਨ ਉਹ ਨਿਸ਼ਾਨ ਦੇ 

ਗੁਲਾਬ ਰਾਏ ਬੇਦੀ ਮਾਰੀ ਐ ਗੋਲੀ 

ਅਗਾਂਹ ਵੀ ਗਏ ਹੈਨ ਸੰਗ ਅਮਾਮ ਦੇ। ” 

ਗਜ਼ਟੀਅਰ ਵਿਚ ਅਹਿਮਦ ਖ਼ਾਂ ਖਰਲ ਬਾਰੇ 

ਲਿਖਿਆ ਹੈ- 00060 %85 ੪ 707 9960 0€ 
96੬/09੬- £0/0.2/70 607੧. / 05 (7/5/70/1 0702 
ਨਵੰਬਰ 2022 


(8॥108੮॥0੫੧60018.60।। 


/6045੬0 (7੬ //0੬5. 24// 7੬ /770/60/? 010੬5 2 
009 705੬. 7776 775 /੬0/ 0/੬60/50/ ਹ/ 7੬ 560/77 
070 ॥/05 9/੬0//779, 96604//੬0 0171 676 //970/4/0/% 
26” /1 01੬ 5/007 0 8/1 906/੬0% 01 07੬ 5092/6 
0/50//ਟ੬ /0/ (790% 7 500/00/ 05502). 77/5 
4/2/760/ $0 706੬ 6੬੬/1/70//।7/6600//) 7੬ 0016 
07 40/7006 #70/. ਸੈ੬/06/੬ /00/770007 ॥/05 
/੬6੬/0੬0 60 7੬ ੬7੬੦੬ 7047/700 077 0 /0/9੬ 
000) 0 /0ਧ66605 700 /੬0੬0੬੦ //760 /7£ /4/79/ਟ 
/7€09/' 505/60//, 50771 50 /7//€5 50071 07 50696/0. 
€0;0!. 8/00 ੧95 5€/70/77 0 0੬967/76/7 0 
£400/9 $ 0੬50/0) 6706). 7੬ 005 /0/7੬0 0 /'. 
€60/67650੬/- 4 570/)7 56/7757 5004 /7/06ਇ /7) 
॥/0/7 70੬ €060/) 706 82 ੬6੬0. 77੬) ੧੬/੬ 
700/€0€7 /0//੬੪' 0796 20706 0796676/ 0077 
51079, £7/€7 0/ 7੬ 8੬960 /70/0/5, 005 
(//੬0.”” 

ਰਾਏ ਅਹਿਮਦ ਦੀ ਮੌਤ ਤੋਂ ਬਾਅਦ ਉਸ ਦਾ ਸਾਥੀ 
ਮੁਰਾਦ ਫਤਿਆਣਾ ਬਹੁਤ ਗੁੱਸੇ ਵਿੱਚ ਆਇਆ। ਉਸ ਨੇ 
ਵੰਗਾਰਿਆ। ਉਸਨੇ ਗੁੱਸਾ ਖਾਧਾ ਤੇ ਕਿਹਾ ਕਿ ਉਹ ਵੀ 
ਅੰਗਰੇਜ਼ ਕਮਾਂਡਰ ਦਾ ਉਹੀ ਹਾਲ ਕਰੇਗਾ ਜੋ ਉਨ੍ਹਾਂ ਨੇ ਰਾਏ 
ਅਹਿਮਦ ਦਾ ਕੀਤਾ ਹੈ। ਮੁਰਾਦ ਫਤਿਆਣੇ ਨੇ ਰਾਏ 


ਸਖ਼ਤ ਐਕਸ਼ਨ ਲਿਆ ਉਸ ਨੇ ਵੱਖ-ਵੱਖ 10 ਟੁਕੜੀਆਂ 
ਸੈਨਾ ਦੀਆਂ ਅੰਗਰੇਜ਼ ਸੈਨਾਪਤੀਆਂ ਕੈਪਟਨ ਬਲੈਕ, 
ਲੈਫਟੀਨੈਂਟ ਚੀਚੇਸਟਰ, ਕੈਪਟਨ ਐਲਫਿੰਸਟਨ, ਮਿਸਟਰ 
ਬਰਕਲੇ, ਕੈਪਟਨ ਚੈਮਰਲੇਨ, ਲੈਫਟੀਨੈਂਟ ਨੇਵਿਲ, ਕੈਪਟਨ 
ਸਨੋ ਅਤੇ ਕੈਪਟਨ ਮੈਕਐਂਡਰੀਓ ਨੂੰ ਭੇਜਿਆ ਗਿਆ। 
“ਇਸ ਤੋਂ ਬਿਨਾਂ ਲਾਰੰਸ ਨੇ ਆਪਣੇ ਸਭ ਤੋ ਵਧੀਕ 
ਭਰੋਸੇਯੋਗ ਅਰਦਲੀ ਨਿਹਾਲ ਸਿੰਘ ਚਾਚੀ ਨੂੰ ਵੀ ਭੇਜਿਆ। 
ਇਨ੍ਹਾਂ ਨੇ ਤਿੰਨ ਵੱਡੀਆਂ ਤੋਪਾਂ ਅਤੇ ਬਹੁਤ ਸਾਰੀ ਸੈਨਾ ਨਾਲ 
ਮੁਲਤਾਨ, ਝੰਗ ਅਤੇ 
ਗੁਰਦਾਸਪੁਰੋਂ ਹੋਰ ਕੁਮਕਾਂ ਆਣ ਲੱਥੀਆਂ। ””” 

ਬਰਕਲੇ ਦੇ ਦਰਮਿਆਨ ਲੜਾਈ ਹੋਈ। ਲੜਾਈ ਵਿਚ 
ਮੁਰਾਦ ਨੇ ਬਰਕਲੇ ਨੂੰ ਮਾਰ ਦਿੱਤਾ ਇਸ ਸਿਲਸਿਲੇ ਵਿੱਚ 
ਇੱਕ ਢੋਲੇ ਵਿਚ ਮੁਰਾਦ ਫਤਿਆਣਾ ਤੇ ਬਰਕਲੇ ਦੀ ਲੜਾਈ 
ਨੂੰ ਇੰਜ ਬਿਆਨ ਕੀਤਾ ਗਿਆ ਹੈ- 

ਬਰਕਲੀ ਆਖੇ: ਅਸਾਂ ਰਾਠਾਂ ਦੇ ਦਿੱਤੇ ਕੜਿਆਲੇ 

ਉਤੇ ਕੀਤੀ ਚੜ੍ਹ ਸਵਾਰੀ। 

ਹਿਕਨਾਂ ਦੇ ਨੱਕ ਵਿੱਚ ਲਈ ਐ ਘੱਤ ਮੁਹਾਰੀ। 

ਬੋਲੀ ਫੱਟ ਤਲਵਾਰ ਹੈ 

ਜਿਹੜੀ ਅੰਗਰੇਜ਼ ਬਰਕਲੀ ਕੱਢ ਵਜੂਦੋਂ ਮਾਰੀ । 

ਐਹ ਗੱਲ ਸੁਣ ਕੇ ਗੜ੍ਹ ਆ ਲਿਆ 

ਫਤਿਆਣਿਆਂ ਥਾਪੀ ਢੋਲ ਤੇ ਮਾਰੀ। 

ਆਖੇ ਮੁਰਾਦ ਫਤਿਆਣਾ: 

ਸਾਵੀ ! ਤੈਨੂੰ ਫੇਰਾਂ ਨਿਤ ਖਰਖਰੇ ਤੇ ਦੇਵਾਂ ਵੰਡ ਨਿਹਾਰੀ। 

ਹਿਕ ਵਾਰੀ ਲੈ ਚੱਲ ਅੰਗਰੇਜ਼ ਬਰਕਲੀ ਤੇ, 

ਮੈਂ ਦੇਖਾਂ ਉਸ ਦੀ ਬੱਘੀ ਕਾਲੀ । 
ਸਾਵੀ ਆਖੇ: 

ਤੂੰ ਕਰ ਬਿਸਮਿਲਾ, 

ਧਰ ਪੈਰਾ ਰਕਾਬੇ ਮੈ ਜਾਸਾਂ ਮਾਰ ਉਡਾਰੀ। 

ਅਮਗਰੇਜ਼ ਦਾ ਕੁੱਲਾ ਗਿਆ ਢੈ ਸੁਨਹਿਰੀ। 

ਤੇ ਪੜਹਨਿਓ' ਕੱਢ ਬਰਕਲੀ ਨੂੰ ਸੁਟਿਓਸ 

ਜਿਵੇਂ ਮੱਟ ਵਿਚੋਂ ਲੱਛਾ ਲੈਂਦਾ ਝੋਲ ਲਲਾਰੀ । 
ਇਸ ਲੜਾਈ ਵਿੱਚ ਮੁਰਾਦ ਨੇ ਬਰਕਲੇ ਨੂੰ ਮਾਰ ਕੇ ਅਹਿਮਦ 


ਖੁਸ਼ ਵਸੀਂ ਓਹ ਦੇਸ ਅਸਾਡਿਆ। 
ਕਾਲ ਬੁਲੇਂਦੀ ਤੇ ਨਾਰਦ ਹੈ ਝੰਡ ਖਲਾਰੀ 
ਲੰਦਨੋਂ ਚੜ੍ਹਿਆ ਅੰਗਰੇਜ਼ ਬਰਕੱਲੀ ਲੈ ਕੇ ਫ਼ੌਜ ਬੇਸ਼ੁਮਾਰੀ 

ਸੇਧਿਆ ਸੂ ਊਭਾ ਤੇ ਲੰਮਾ 

ਝਾਮਰੇ ਚੋਂ ਆ ਨਿਕਲਿਆ ਮਾਰ ਭੰਵਾਲੀ 
ਆਖੇ ਮਨ ਰਾਵੀ ਦੀ ਤੇ ਰਾਠ ਨਾ ਦਿੱਸਦੇ 
ਹਮੂੰ ਗਈ ਏ ਵਧ ਜਟਾਲੀ 

ਬਰਕੱਲੀ ਜੀਹਨੂੰ ਵੇਖ ਕੇ ਚਾਕਰ ਨਿਊਂਵੈਂਦੇ 
ਜੱਟਾਂ ਲਿਆ ਏ ਵਲ ਵਿੱਚ ਰਾਵੀ 

ਬੰਦੂਕਾਂ ਤੋਪਾਂ ਦਾ ਨਾਂ ਵੀ ਲੈਂਦਾ ਏ 

ਤੇ ਹੱਥੀਂ ਪਕੜ ਚਲੇਂਦਾ ਤਲਵਾਰ ਦੋ ਧਾਰੀ 
ਖਰਲਾਂ ਵਲ ਕੇ ਦਰਿਆ ਦੇ ਅਟ ਨੂੰ ਚਾ ਘੱਤਿਆ 
ਘੋੜਾ ਗਿਆ ਏ ਧਸ ਸਣੇ ਜ਼ੀਨ ਸੁਨਾਹਰੀ 
ਪਹਿਲੀ ਮਾਰੀ ਸੂਜੇ ਬਦਰੂ ਦੇ 

ਦੂਈ ਮੁਰਾਦ ਫ਼ੱਤਿਆਨੇ ਹੈ ਉਲਾਰੀ 

ਵੱਢ ਟੁੱਕ ਉਥਾਈ' ਕਬਾਬ ਚਾ ਕੀਤੋਂ' ਨੇਂ 
ਵੇਖੋ ਕੇਡੇ ਕੁਜਾਕ ਸ਼ਿਕਾਰੀ। '” 

ਗਜ਼ਟੀਅਰ ਅਨੁਸਾਰ ਬਹੁਤ ਹੱਲੇ ਹੋਏ ਬਹੁਤੇ 
ਬਗ਼ਾਵਤ ਨਵੰਬਰ ਵਿਚ ਜਾ ਕੇ ਦੱਬੀ। ਬਾਗੀਆਂ ਦੇ ਲੀਡਰ 
ਮਾਰ ਦਿੱਤੇ, ਕੁਝ ਜਲਾਵਤਨ ਕੀਤੇ ਤੇ ਹਜ਼ਾਰਾਂ ਪਸ਼ੂ ਖੋਹ ਕੇ 
ਵੇਚ ਦਿੱਤੇ ।” 

“ਬਗਾਵਤਾਂ ਦੇ ਸਤਾਰਾਂ ਸੌ ਮੁਜਰਮ ਜੰਗਲਾਂ ਵਿੱਚ 
ਗੱਡੀਆਂ ਸੂਲੀਆਂ ਤੇ ਝੂਲਦੇ ਰਹੇ। ਯਾਰਾਂ ਸੌ ਨੂੰ ਕੈਦ ਬੋਲੀ ਤੇ 
ਤਿੰਨ ਸੋ ਨੂੰ ਕਾਲੇ ਪਾਣੀ ਦੀ ਸਜ਼ਾ ਹੋਈ। ਬਾਗ਼ੀਆਂ ਦੇ 
ਤਾਰਨ ਲਈ ਮਾਂਵਾਂ ਨੂੰ ਤਾ ਹਯਾਤ ਰਾਹਕੀ ਲਈ, ਲਵੇ ਬੱਚੜੇ 
ਵੇਚਨੇ ਪਏ। ਜ਼ਬਤਸ਼ੁਦਾ ਚਾਲੀ ਹਜ਼ਾਰ ਡੰਗਰ (ਮੱਝਾਂ, ਗਾਵਾਂ 
ਅਤੇ ਦਾਂਦ), ਸੱਤਰ ਹਜ਼ਾਰ ਪਹਾਰੂ (ਭੇਡਾਂ, ਬੱਕਰੀਆਂ) ਤੇ 
ਬਾਵੀ (ਬਾਈ) ਸੌ ਘੋੜੀਆਂ ਨਿਲਾਮ ਹੋਏ । ”?' 

4 ਨਵੰਬਰ ਨੂੰ ਇਹ ਬਗ਼ਾਵਤ ਖ਼ਤਮ ਹੋਈ 
ਬਾਗ਼ੀਆਂ ਨੂੰ ਵੱਖ-ਵੱਖ ਸਜ਼ਾਵਾਂ ਦਿੱਤੀਆਂ ਗਈਆਂ। ਕੁਝਨਾਂ 
ਨੂੰ ਬਗ਼ੈਰ ਮੁਕੱਦਮਾ ਚਲਾਏ ਰੁੱਖਾਂ ਨਾਲ ਟੰਗ ਕੇ ਫਾਹੇ ਲਾ 
ਦਿੱਤਾ ਤੇ ਕੁਝਨਾਂ ਨੂੰ ਕਾਲੇ ਪਾਣੀਆਂ ਨੂੰ ਭੇਜ ਦਿੱਤਾ ਗਿਆ, ਜੋ 
ਮੁੜ ਕੇ ਨਾ ਆਏ। ਦੂਜੇ ਪਾਸੇ ਗ਼ੱਦਾਰਾਂ ਨੂੰ ਜ਼ਮੀਨਾਂ, ਖਿੱਲਤਾਂ, 
ਵਜੀਫੇ ਅਤੇ ਵੱਡੇ ਅਹੁਦੇ ਦਿੱਤੇ। ਪਰ ਮਰਾਸੀਆਂ ਦੇ ਢੋਲੇ 
ਅੱਜ ਵੀ ਰਾਠਾਂ ਦੀਆਂ ਸਿਫ਼ਤਾਂ ਗਾਉਂਦੇ ਹਨ- 

ਖਾਨ ਚਾ ਨੀਤੇ ਨਫ਼ਲ ਸ਼ੁਕਰਾਨੇ ਦੇ 
ਕਿਧਰੋਂ ਕੋਈ ਚੀਕਿਆ: 

ਸਿਜਦੇ ਰਾਏ ਨੂੰ ਛੁੱਟੀ ਐ ਗੋਲੀ 
ਸਤਿਜੁਗ 

ਤੇ ਕਿਧਰੇ ਹਾੜਾ: 
ਹਿੱਕ ਵਾਰੀ ਮੁੜ ਆਵੇਂ ਹਾ 
ਰਾਅ ਨੱਬੂ ਦਿਆ ਅਹਿਮਦ ਖ਼ਾਨਾ !” 

ਕੂ 
] ਆ “੨ ਆ 
(ਅਣਛਪਿਆ-ਭਾਗ) 
(ਪਿਛਲੇ ਅੰਕ ਤੋ ਅੱਗੇ) 
ਪ੍ਰੀਤਮ ਸਿੰਘ ਕਵੀ 
ਅਬ ਕਿਉ ਰੋਵਤ....... = ਹਾਲ ਤੋ ਬਾਹਰ ਦੱਖਣੀ ਵਿਹੜੇ ਵਿੱਚ ਹਵਨ ਕੁੰਡ, ਵੇਦੀ ਚਾਰ ਜੋੜੀਆਂ ਦੇ ਅਨੰਦ 


ਕਾਰਜ 7 ਪਾਠਾਂ ਦੇ ਭੋਗ। ਉਮਾਹ, ਉਲਾਸ ਅਤੇ ਆਨੰਦ। ਪਰ ਇੱਕ ਬੇਸੁਆਦੀ: ਪਾਠੀਆਂ ਦੀਆਂ ਅਮਿਲਵੀਆਂ ਸੁਰਾਂ। 
ਸਤਿਗੁਰੂ ਜੀ ਵਲੋਂ ਪਾਠੀਆਂ ਦੀ ਤੁਕ ਨੂੰ ਦੁਹਰਾ ਕੇ ਟਿੱਪਣੀ : ਅਬ ਕਿਉ ਰੋਵਤ....... 

ਜਾ ਕੈ ਸਮ ਨਹੀ - ਭੋਗਾਂ ਦੇ ਸਲੋਕਾਂ ਵਿੱਚ ਜਦੋਂ “ਜਾ ਕੈ ਸਮ ਨਹੀ ਕੋਇ” ਆਇਆ ਤਾਂ ਸ੍ਰੀ ਸਤਿਗੁਰੂ ਜੀ ਨੇ ਮੇਰੇ 
ਨਾਲ ਨੇਤਰ ਮਿਲਾ ਕੇ ਤਾਲੀ ਮਾਰ ਕੇ ਸਮਝਾਇਆ ਕਿ ਇਸਦੇ ਸਮਾਨ (ਸਮ) ਕੋਈ ਵੀ ਨਹੀਂ। ਅਰਥਾਤ ਸੰਗੀਤ ਰੂਹ ਦੀ 
“ਗਾਇ ਨ ਤਾਰ ਮਿਲਾਵਹੀ”। 

7.30 ਦੀਵਾਨ ਦੀ ਅਰਦਾਸ। ਸ਼ਬਦ ਉਚਾਰਣ। ਕੜਾਹ ਪ੍ਰਸ਼ਾਦ ਛਕੇ। ਨਵੇਂ ਵਿਆਹੇ ਜੋੜਿਆਂ ਦੀ ਗੁਰੂ ਚਰਨਾਂ 
ਵਿੱਚ ਹਾਜ਼ਰੀ ਹੋਈ ਲੈਣ ਦੇਣ ਅਤੇ ਰਸਮ ਰਸੂਖ ਤੋ ਸਤਿਗੁਰੂ ਜੀ ਵਲੋਂ ਪੂਰਨ ਰੋਕ ਦੀ ਨਸੀਹਤ। ਰੋਜ਼ਾਨਾ ਇੱਕ ਘੰਟਾ ਭਜਨ 
ਅਤੇ ਮਹੀਨੇ ਵਿੱਚ ਇੱਕ ਪਾਠ ਦੀ ਪ੍ਰੇਰਨਾ। 

ਸ਼ਾਇਦ ਸੁਰਿੰਦਰ ਸਿੰਘ ਮਨਚੰਦਾ ਦੀ ਭੈਣ ਦੀ ਵੀ ਸ਼ਾਦੀ ਸੀ। ਇਸ ਸਮੇਂ ਪਰਵਾਰ ਨੂੰ ਸੱਦ ਕੇ ਉਪਰੋਕਤ ਜੇਹਾ 
ਉਪਦੇਸ਼। 

ਵਾਰ ਤੋਂ ਪਿੱਛੋਂ - ਸੰਤ ਤਰਸੇਮ ਸਿੰਘ ਹੁਰੀਂ ਮੈਨੂੰ ।!.30 ਕੋਠੀ ਗਿਆਂ ਮਿਲੇ। ਉਨ੍ਹਾਂ ਸ੍ਰੀ ਸਤਿਗੁਰੂ ਜੀ ਦੇ ਵਾਰ ਦੇ 
ਪਿੱਛੋਂ ਦੇ ਪ੍ਰ੍‌ਗਰਾਮ ਇਸ ਪਰਕਾਰ ਦੱਸੇ : ਸ੍ਰੀ ਸਤਿਗੁਰੂ ਜੀ ਨੇ ਸਭ ਤੋਂ ਪਹਿਲੋਂ ਸੰਤ ਕਰਤਾਰ ਸਿੰਘ ਰਮੇਸ਼ ਨਗਰ ਦੇ ਘਰ ਚਰਨ 
ਪਾਉਣ ਦੀ ਕਿਰਪਾ ਕੀਤੀ । ਏਥੋਂ ਜਾ ਸੰਤ ਬਖਸ਼ੀਸ਼ ਸਿੰਘ-ਅਵਤਾਰ ਸਿੰਘ ਦੇ ਘਰ ਨੂੰ ਨਿਵਾਜਿਆ। ਅਤੇ ਫਿਰ ਸ੍ਰੀ ਸਤਿਗੁਰੂ 
ਜੀ, ਸੇਵਕਾਂ ਤੇ ਅੰਗ ਰੱਖਿਅਕਾਂ ਦੀਆਂ ਗੱਡੀਆਂ ਆਊਟਰ ਰਿੰਗ ਰੋਡ ਤੇ ਪੀਰਾ ਗੜ੍ਹੀ ਨੇੜੇ ਸੁਰਿੰਦਰ ਸਿੰਘ ਮਨਚੰਦਾ ਵਲੋਂ 
ਖਰੀਦੀ ਗਈ ਲਵਲੀ ਬਿਸਕੁਟ ਫੈਕਟਰੀ ਕੋਲ ਜਾ ਰੁਕੀਆਂ। ਸ੍ਰੀ ਸਤਿਗੁਰੂ ਜੀ ਦੇ ਚਰਨ ਪੁਆ ਕੇ, ਨਵੀ ਮਾਲਕੀ ਦੀ 
ਆਰੰਭਤਾ ਦੀ ਅਰਦਾਸ ਕੀਤੀ ਗਈ। ਸ੍ਰੀ ਸਤਿਗੁਰੂ ਜੀ ਨੇ ਫੈਕਟਰੀ ਦੇ ਸਾਰੇ ਸ਼ੁਹਬਿਆਂ ਵਿੱਚ ਏਨੀ ਦਿਲਚਸਪੀ ਲਈ ਕਿ 5 
ਦੀ ਥਾਂ 50 ਮਿੰਟ ਏਥੇ ਹੀ ਲਗਾ ਦਿੱਤੇ। 

ਏਥੋਂ ਨਿਪਟ ਸਤਿਗੁਰੂ ਜੀ ਨੇ ਸਿਦਕੀ ਤੇ ਸ਼ੁੱਧ ਹਿਰਦਿਆਂ ਵਾਲੇ ਸੇਵਕਾਂ ਸ. ਰਾਮ ਰਤਨ ਸਿੰਘ ਤੇ ਬੀਬੀ ਰਤਨਜੀਤ 
ਕੌਰ (ਸ. ਆਤਮਾ ਸਿੰਘ-ਬੀਬੀ ਲੀਲਾਵੰਤੀ ਦੇ ਨੂੰਹ) ਦੇ ਘਰ ਸ੍ਰੀ ਪ੍ਰਤਾਪ ਬਾਗ ਵਿਖੇ ਚਰਨ ਪਾਏ। ਛੋਟੇ ਬੱਚਿਆਂ ਤੋਂ ਲੈ ਕੇ 
ਵੱਡਿਆਂ ਤੱਕ ਸਭ ਦੇ ਹਿਰਦੇ ਪ੍ਰੇਮ ਨਾਲ ਸਰਸ਼ਾਰ ਰਹਿੰਦੇ ਹਨ। ਇਹਨਾਂ ਨੇ ਵਿਸ਼ਾਲ ਪੈਮਾਨੇ ਤੇ ਆਈਸ ਕਰੀਮ ਉਤਪਾਦਨ 
ਲਈ ਇੱਕ ਫੈਕਟਰੀ ਖਰੀਦੀ ਹੈ। ਫੈਕਟਰੀ ਵਿੱਚ ਸੰਤ ਗੋਪਾਲ ਸਿੰਘ ਦਾ ਦੀਵਾਨ ਲੱਗਾ ਹੋਇਆ ਸੀ। 20 ਮਿੰਟ ਏਥੇ ਦਰਸ਼ਨ 
ਦੇ, ਬੈਠ-ਸੁਣ, ਇਸ ਪਰਵਾਰ ਨੂੰ ਕਿਰਤਾਰਥ ਕੀਤਾ। ਹਜ਼ੂਰੀ ਵਿੱਚ ਹੀ 4 ਪਾਠਾਂ ਦੇ ਭੋਗ ਪਾਏ ਗਏ। ਇਸ ਨਵੇਂ ਉੱਦਮ ਲਈ 
ਸਤਿਗੁਰੂ ਜੀ ਨੇ ਰਾਮ ਰਤਨ ਸਿੰਘ ਨੂੰ ਉਤਸ਼ਾਹਤ ਕੀਤਾ। 

ਪ੍ਰਤਾਪ ਬਾਗ ਤੋਂ ਵਿਦਾ ਹੋ ਸੱਚੇ ਪਾਤਸ਼ਾਹ ਬਿਰਧ ਸੂਬਾ ਸਿੰਘ ਪਟਨਾ ਨੇ ਮਕਾਨ ਤੇ ਕਰੋਲ ਬਾਗ ਪਧਾਰੇ। ਸੂਬਾ ਜੀ ਨੇ 
ਪਰਸੋਂ ਫਿਰ ਦਰਸ਼ਨਾਂ ਦੀ ਕਾਮਨਾ ਕੀਤੀ ਸੀ। ਅੱਜ ਸ. ਅਮਰ ਸਿੰਘ ਖਰਬੰਦਾ ਨੂੰ ਵੀ ਏਥੇ ਹੀ ਦਰਸ਼ਨ ਕਰਨ ਲਈ 

ਬੁਲਾਇਆ ਗਿਆ ਸੀ। ਇਹਨਾਂ ਨੇ ਭਾਰਤੀ ਡਾਕਟਰਾਂ ਦੁਆਰਾ ਨਵੀਂ ਅੱਖ ਲਗਵਾਣੀ ਸੀ। ਸੂਬਾ ਜੀ ਨੇ ਸਤਿਗੁਰੂ ਜੀ ਦਾ 
ਵਧੇਰੇ ਸਮਾਂ ਲੈਣ ਲਈ ਸ੍ਰੀ ਹਜ਼ੂਰ ਨੂੰ ਕੋਈ ਸਾਖੀ ਸੁਣਾਣ ਦਾ ਇਸਰਾਰ ਕੀਤਾ। ਸਤਿਗੁਰੂ ਜੀ ਨੇ ਸ. ਕੇਹਰ ਸਿੰਘ ਰਾਖਵਾਲੇ ਦੇ 
ਸਿੱਖ ਬਣਨ ਦੀ ਸਾਖੀ ਸੁਣਾਈ। (ਵਿਸਤਾਰ ਨਾਲ 1977 ਸਾਲ ਵਿੱਚ ਇਹਦਾ ਜ਼ਿਕਰ ਕਰ ਆਏ ਹਾਂ) 

ਸੂਬਾ ਜੀ ਦਾ ਛੋਟਾ ਸਪੁੱਤਰ ਸ. ਮਹਿੰਦਰ ਸਿੰਘ ਅੱਜਕਲ੍ਹ ਸੇਵਾ ਵਿੱਚ ਹਾਜ਼ਰ ਹੈ। ਵੱਡਾ ਸ. ਬਲਵੰਤ ਸਿੰਘ 1984 ਦੇ 
ਹੰਗਾਮੇ ਪਿੱਛੋਂ ਪਟਨਾ ਛੱਡ ਲੁਧਿਆਣੇ ਆ ਗਿਆ ਹੈ, ਸਮੇਤ ਛੋਟੇ ਭਰਾ ਦੇ। 

ਸਤਿਗੁਰੂ ਜੀ 11.00 ਵਜੇ ਹੀ ਕੋਠੀ ਪਹੁੰਚੇ। ਆਉਂਦਿਆਂ ਨੂੰ ਅਨੇਕਾਂ ਸਰੀਰ ਦਰਸ਼ਨ ਅਭਿਲਾਖੀ ਬੈਠੇ ਸਨ। 
ਦਾ, ਇਕਹਿਰੇ ਬਦਨ ਦਾ ਜੁਆਨ ਖਲੋਤਾ ਸੀ। ਉਸਨੂੰ ਸਕੱਤਰ ਨੇ ਆਖਿਆ : ਅਮਰੀਕ ਸਿੰਘ ਲਿਆ ਆਪਣੀ ਪਤਨੀ ਨੂੰ, 
ਕਵੀ ਜੀ ਨੂੰ ਮੱਥਾ ਟੇਕੇ ਅਤੇ ਦੋ ਤਿੰਨ ਮਿੰਟ ਬਾਅਦ ਇੱਕ ਕੋਮਲ ਚਿਤ, ਪੁਸ਼ਪ ਕੁੜੀ ਨੇ ਮੇਰੇ ਪੈਰਾਂ ਨੂੰ ਆਣ ਹੱਥ ਛੁਹਾਏ। ਸ੍ਰੀ 
ਸਤਿਗੁਰੂ ਜੀ ਨੇ ਜਿਸ ਲੜਕੇ ਨੂੰ ਭਾਰਤੋਂ ਬੈਂਕੋਕ ਸੱਦ ਕੇ ਵਿਆਹਿਆ ਸੀ, ਉਸਦੀ ਪਤਨੀ ਤੇ ਦਾਦਾ ਦਾਦੀ ਤੇ ਭੂਆ ਵਿਆਹ 
ਨੂੰ, ਬਾਅਦ ਵਿੱਚ, ਤੋੜਨ ਤੱਕ ਗਏ ਸਨ। ਸ੍ਰੀ ਸਤਿਗੁਰੂ ਜੀ ਨੇ ਬੈਂਕੋਕ ਵਿਖੇ ਐਸੀ ਦਬਾਉ ਰਚਨਾ ਕੀਤੀ ਕਿ ਉਹੋ ਲੜਕੀ 
ਆਪਣੇ ਸਹੁਰੇ ਸ਼੍ਰੀ ਸੰਤੋਖ ਸਿੰਘ ਸਾਜਨ ਨਾਲ ਹਵਾਈ ਯਾਤਰਾ ਕਰਕੇ ਅੱਜ ਦਿੱਲੀ ਪਹੁੰਚ ਗਈ। ਸੰਤੋਖ ਸਿੰਘ ਸਾਜਨ 
ਨਾਮਧਾਰੀ ਸਾਹਿਤ ਸਭਾ ਜੀਵਨ ਨਗਰ ਦਾ ਆਲਾ ਰੁਕਨ ਹੈ। ਬੀਬੀ ਰੁਪਿੰਦਰ ਦੇ ਦਿੱਲੀ ਆਉਣ ਤੇ ਏਥੋਂ ਅਮਰੀਕ ਸਿੰਘ ਨਾਲ 
ਸੰਤ ਨਗਰ ਸਰਸੇ ਲੈ ਜਾਣ ਨਾਲ ਸ੍ਰੀ ਸਤਿਗੁਰੂ ਜੀ ਨੇ ਆਪਣੀ ਗੱਲ ਵੀ ਵਿਆਹ ਲਈ ਤੇ ਆਪਣੇ ਸਿੱਖ ਦਾ ਵਿਆਹ ਵੀ ਨ 
ਟੁੱਟਣ ਦਿੱਤਾ। 

ਸਕੱਤਰ ਤਰਸੇਮ ਸਿੰਘ ਨੇ ਦੱਸਿਆ : ਬੀਬੀ ਤਾਂ ਦੇਵਤਾ ਹੈ। ਇਸਨੂੰ ਹੋਰਨਾਂ ਦੇ ਅਦਬ ਅਦਾਬ ਅਤੇ ਸਤਿਗੁਰੂ ਜੀ ਦੇ 
ਸਤਿਕਾਰ ਦਾ ਪਤਾ ਹੈ। ਇਹ ਤਾਂ ਉਹ ਪੱਕੇ ਦਿਸਦੇ ਸਿੱਖ ਹੀ ਸਨ ਜਿਹੜੇ ਸਤਿਗੁਰੂ ਜੀ ਵਲੋਂ ਹਰ ਤਰ੍ਹਾਂ ਝੂਠੇ ਹੋ ਗਏ। 

ਉਜਾਗਰ ਸਿੰਘ ਡੁਬਈ - ਏਥੇ, ਸ. ਗੁਰਦੇਵ ਸਿੰਘ ਅਤੇ ਕੁਲਦੀਪ ਸਿੰਘ ਜੁ ਡੁਬਈ ਵਿੱਚ ਉਪ ਜੀਵਕਾ ਜਮਾ ਰਹੇ 
ਹਨ, ਉਨ੍ਹਾਂ ਦਾ ਪਿਤਾ ਸ. ਉਜਾਗਰ ਸਿੰਘ ਆਪਣੇ ਪੋਤਰਿਆਂ ਨਾਲ ਗੁਰੂ ਕੇ ਦਰਸ਼ਨਾਂ ਨੂੰ ਆਇਆ। ਸ੍ਰੀ ਸਤਿਗੁਰੂ ਜੀ ਦੀ 
ਇੰਤਜ਼ਾਰ ਵਿੱਚ ਖਲੋਤਾ ਸੀ। ਸੰਤ ਤਰਸੇਮ ਸਿੰਘ ਨੇ ਇਸ਼ਾਰਾ ਕਰਕੇ ਮੈਨੂੰ ਇਸ ਪਰਿਵਾਰ ਦੇ ਉਹ ਇਸਤਰੀ ਮੈਂਦਰ ਵੀ ਵਖਾਏ 
ਜੋ ਗੁਰੂ ਕੇ ਦਰਸ਼ਨਾਂ ਦੇ ਪਿਆਸੇ ਸਨ। 

ਸ. ਮਹਿੰਦਰ ਸਿੰਘ ਪਾਲਰੇ - ਪੂਰਬੀ ਅਫਰੀਕਾ ਦੇ ਦੇਸ ਤਨਜ਼ਾਨੀਆਂ ਦੀ ਰਾਜਧਾਨੀ ਦਾਰਾ ਸਲਾਮ ਤੋਂ ਆਏ ਸ. 
ਮਹਿੰਦਰ ਸਿੰਘ ਪਾਲਰੇ ਮੈਨੂੰ ਦੱਸਿਆ ਕਿ ਉਨ੍ਹਾਂ ਨੂੰ ਸ੍ਰੀ ਸਤਿਗੁਰੂ ਜੀ ਨੇ ਇੱਕ ਐਸੀ ਸੰਸਥਾ ਖੜ੍ਹੀ ਕਰਨ ਦੀ ਆਗਿਆ ਕੀਤੀ ਹੈ 
ਗੁਰਬਾਣੀ ਦੀ ਸ਼ੁੱਧ ਮਨਸ਼ਾ ਤੇ ਭਾਵ ਸਪਸ਼ਟ ਕਰਕੇ ਲਿਖੇ, ਛਾਪੇ ਅਤੇ ਪਰਚਾਰੇ ਪਰਸਾਰੇ। 

ਸਕਿਉਰਟੀ ਵਾਲੇ - ਐਸਾ ਮੌਸਮ ਆ ਗਿਆ ਹੈ ਕਿ ਹਰ ਪਰਿਵਾਰ ਦੇ ਉੱਚ ਵਿਅਕਤੀ ਨੂੰ ਸੁਰੱਖਿਆ ਦੀ ਲੋੜ 
ਪ੍ਰਮੁੱਖ ਅੰਗ ਬਣ ਗਈ ਹੈ। ਪਿਛਲੇ ਦਿਨਾਂ ਤੋਂ ਮੈਂ ਸ੍ਰੀ ਸਤਿਗੁਰੂ ਜੀ ਦੀ ਸੇਵਾ ਵਿੱਚ ਵੀ ਸਰਕਾਰ ਵਲੋਂ 6-7 ਸੀ. ਆਰ. ਪੀ. ਦੇ 
ਸੁਰੱਖਿਆ ਕਰਮੀ ਵੇਖ ਰਿਹਾ ਹਾਂ। ਗ਼ੈਰ ਸਰਕਾਰੀ ਲੋਕ ਸੁਰੱਖਿਆ ਸੇਵਾ ਨਿਬਾਹ ਰਹੇ ਹਨ : ਸ਼ਿੰਦਰ ਸਿੰਘ ਬੋਘਲ, ਪੂਰਨ 
ਸਿੰਘ ਸੰਤ ਨਗਰ, ਰਣਧੀਰ ਸਿੰਘ ਢੈਂਠਲ, ਅਮਰ ਸਿੰਘ ਭਿੰਡਰ ਆਦਿ ਦੋ ਤਿੰਨ ਹੋਰ ਨੌਜੁਆਨ। 

ਬਲਜੀਤ ਸਿੰਘ ਨੂੰ ਸੋਭਾ - ਸੰਤ ਜਸਵੰਤ ਸਿੰਘ ਟੇਲਰ ਦੀ ਦੁਕਾਨ ਤੇ ਕਰੋਲ ਬਾਗ ਗਿਆਂ ਸੰਤ ਗੁਰਬਚਨ ਸਿੰਘ 
ਖਾਪੜਖੇੜੀ ਜ਼ਿਲ੍ਹਾ ਅੰਮ੍ਰਿਤਸਰ ਮਿਲਿਆ। ਉਸਨੇ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਗੁਣਾਨਵਾਦ ਗਾਉਂਦਿਆਂ ਦੱਸਿਆ ਕਿ 
ਉਸਦੇ ਲੜਕੇ ਬਲਜੀਤ ਸਿੰਘ ਨੂੰ ਸੱਚੇ ਪਾਤਸ਼ਾਹ ਜੀ ਨੇ ਸੰਗੀਤ ਦੀ ਐਸੀ ਦਾਤ ਬਖਸ਼ ਦਿੱਤੀ ਹੈ ਕਿ ਜਿੱਥੇ ਵੀ ਚਲਾ ਜਾਵੇ ਸੋਭਾ 
ਅਤੇ ਰੋਟੀ ਕਮਾ ਲਵੇਗਾ। ਪਿਛਲੇ ਦਿਨੀਂ ਭੋਪਾਲ ਗਿਆ ਤਾਂ ਓਥੋਂ ਦੇ ਸੰਗੀਤ ਪ੍ਰਗਰਾਮਾਂ ਦੇ ਆਯੋਜਕ ਸ਼ੀ ਬਾਜਪਾਈ ਨੇ ਇੱਕ 
ਬੈਠਕ ਦੇ 2000/- ਹੋਟਲ ਤੇ ਹਵਾਈ ਟਿਕਟ ਦਾ ਖਰਚ ਦੇ ਕੇ ਮਾਣ ਵੀ ਦਿੱਤਾ ਅਤੇ ਗਵਾਲੀਅਰ ਵਿਖੇ ਤਾਨਸੈਨ ਸੰਗੀਤ 
ਸਮਾਰੋਹ ਵਾਸਤੇ ਬੁੱਕ ਕਰਕੇ 2500/- ਦਿੱਤੇ। ਬਲਜੀਤ ਨੂੰ ਇਸ ਸਮਾਰੋਹ ਤੇ ਵੀ ਸ਼ੋਭਾ ਤਾਂ ਮਿਲੀ ਪਰ ਇਸਨੇ ਸ੍ਰੀ ਸਤਿਗੁਰੂ 
ਜੀ ਦਾ ਜ਼ਿਕਰ ਵੀ ਕਰਵਾਇਆ, ਜਿਨ੍ਹਾਂ ਨੇ ਸ਼ਾਸਤਰੀ ਸੰਗੀਤ ਦੀ ਵ੍ਰਿਧੀ ਲਈ ਬਹੁਤ ਸਾਰੇ ਸੰਮੇਲਨ ਕਰਵਾਏ, ਕਲਾਕਾਰਾਂ ਦੀ 
ਸਤਿਜੁਗ--------€0--------------------- ਨਵੰਬਰ 2022 

ਸ਼ਾਮ ਦਾ ਦੀਵਾਨ - ਸਾਹਿਸ਼ਪੁਰੇ ਅਤੇ ਵਿਸ਼ਨੂੰ ਗਾਰਡਨ ਆਦਿ ਕਾਲੋਨੀਆਂ ਵਿੱਚ ਦਰਸ਼ਨ ਦੇ ਕੇ ਸ੍ਰੀ ਸਤਿਗੁਰੂ ਜੀ 4 
ਵਜੇ ਤੋਂ ਕੁਝ ਮਿੰਟਾਂ ਪਿੱਛੋਂ ਨਾਮਧਾਰੀ ਧਰਮਸਾਲਾ ਰਮੇਸ਼ ਨਗਰ, ਵਿਖੇ ਨਾਮ ਸਿਮਰਨ ਸਮੇ ਆ ਦੀਵਾਨ ਵਿੱਚ ਸਸ਼ੋਭਤ ਹੋਏ। 

ਦੀਵਾਨ ਅੰਤ ਤੇ ਇੱਕ ਸਰਦਾਰ ਜੀ ਸਮੇਤ ਪਤਨੀ ਡੈਨਮਾਰਕੋਂ ਆਏ ਹੋਏ ਵਿਸ਼ੇਸ਼ ਦਰਸ਼ਨਾਂ ਲਈ ਗੁਰੂ ਕੇ ਹਜ਼ੂਰ 
ਪਹੁੰਚੇ। ਇਨ੍ਹਾਂ ਡੈਨਮਾਰਕ ਦੇ ਅਨੇਕਾਂ ਰੈਫਰੈੱਸ ਸ੍ਰੀ ਸਤਿਗੁਰੂ ਜੀ ਨੂੰ ਦਿੱਤੇ। ਸਤਿਗੁਰੂ ਜੀ ਨੇ ਪਛਾਣ ਕੇ ਬਚਨ ਕੀਤਾ : ਹੁਣ 
ਮਾਸ ਸ਼ਰਾਬ ਤਾਂ ਨਹੀਂ ਨ ਵਰਤਦੇ? ਸਰਦਾਰ ਜੀ ਕੁਛ ਝੇਂਪੇ। ਪਤਨੀ ਨੇ ਦੱਸਿਆ ਕਿ ਅਵੱਗਿਆ ਹੋ ਗਈ ਸੀ। ਕੁਛ ਹੋਰ 
ਬਚਨਾਂ ਉਪਰੰਤ ਪੂਰਬੇ ਨੇ ਜੋੜੇ ਨੂੰ ਮੁੜਕੇ ਭਜਨ ਦੇ ਦਿੱਤਾ। ਸ. ਜੀ ਦਾ ਨਾਮ ਹੈ ਜੁਗਿੰਦਰ ਸਿੰਘ ਅਤੇ ਬੀਬੀ ਜੀ ਹਨ 
ਹਰਲਵਲੀਨ ਕੌਰ। ਦੋਵੇਂ ਜੀ ਪਰਮ ਸੰਤੁਸ਼ਟ ਸਨ। 

ਸਕੱਤਰ ਨੇ ਖੁਦ ਐਲਾਨ ਕੀਤਾ ਕਿ ਸਵੇਰ ਦਾ ਕੋਈ ਪ੍ਰਗਰਾਮ ਨਹੀ'। ਅਰਥਾਤ ਸਤਿਗੁਰੂ ਜੀ ਕੱਲ੍ਹ ਦਿੱਲੀ ਵਿਖੇ ਨਹੀਂ 
ਹੋਣਗੇ। ਕੋਠੀ ਪੂਸਾ ਰੋਡ ਵਿਖੇ ਹਰਭਜਨ ਸਿੰਘ ਸਿਤਾਰ, ਗੁਰਦੇਵ ਸਿੰਘ ਸਰੋਦ, ਧਰਮਵੀਰ ਸਿੰਘ ਸਿਤਾਰ, ਮਿਸ਼ਰਾ ਬੰਧੂ, ਪੰ 
ਦੁਰਗਾ ਲਾਲ ਆਦਿ ਨਾਲ ਇੱਕ ਸੰਗੀਤ ਸਭਾ ਸ੍ਰੀ ਸਤਿਗੁਰੂ ਜੀ ਦੀ ਹਜ਼ੂਰੀ ਵਿੱਚ ਹੋਈ, ਜਿਸ ਵਿੱਚ ਸਾਜ਼ਾਂ ਅਤੇ ਆਵਾਜ਼ਾਂ ਦਾ 
ਭਰਪੂਰ ਆਨੰਦ ਰਿਹਾ। 

ਤਰਸੇਮ ਸਿੰਘ ਦੁਆਰਾ ਸਪਸ਼ਟ ਹੋ ਗਿਆ ਕਿ 18 ਜਨਵਰੀ ਤੋਂ ਨੈਰੋਬੀ ਦਾ ਦੌਰਾ ਅੱਗੇ ਜਾ ਪਿਆ ਹੈ। ਇਸ ਦਿਨ 
ਦੀਆਂ ਲੋੜੀਂਦੀਆਂ ਹਵਾਈ ਟਿਕਟਾਂ ਨਹੀਂ ਮਿਲੀਆਂ। 


8 ਜਨਵਰੀ 1987, ਵੀਰਵਾਰ 
ਨਵੀ' ਦਿੱਲੀ 

ਨਰੂਲਿਆਂ ਦਾ ਝਗੜਾ - ।। ਵਜੇ ਕੋਠੀ ਪੂਸਾ ਰੋਡ ਜਾਣ ਦਾ ਇਤਿਫਾਕ ਹੋਇਆ ਤਾਂ ਮੈਨੂੰ ਏਥੇ ਸੇਠ ਗਜਿੰਦਰ ਸਿੰਘ 
ਨਰੂਲਾ ਮਿਲੇ। ਇਹ 19-12-86 ਦੇ ਬੇਬੇ ਦਲੀਪ ਕੌਰ ਜੀ ਨਾਲ ਬੈਂਕੋਕ ਤੋਂ ਭਾਰਤ ਆਏ ਹੋਏ ਹਨ। ਸੰਤ ਗੁਲਜ਼ਾਰ ਸਿੰਘ 
ਦਮਦਮਾ ਨਾਲ ਇਹਨਾਂ ਦੀ ਗੱਲ ਬਾਤ ਤੋ ਪਤਾ ਲੱਗਾ ਕਿ ਇਹਨਾਂ ਭਰਾਵਾਂ ਦਾ ਸੇਠ ਪਿਆਰਾ ਸਿੰਘ-ਵਜਿੰਦਰ ਸਿੰਘ 
ਅੰਮ੍ਰਿਤਸਰ ਕਲਾਂ (ਸਰਸਾ) ਵਿਚਲੀ ਸਾਂਝੀ ਜ਼ਮੀਨ ਜੋ ਕਿਲੇ ਵੱਲ ਹੈ। ਸੇਠ ਵਜਿੰਦਰ ਸਿੰਘ ਦਾ ਕਹਿਣ ਸੀ ਕਿ ਅਜੇ ਤਾਂ ਉਸਨੂੰ 
60,000/- ਅਤੇ 12,000/- ਹੀ ਮਿਲਿਆ ਹੈ। ਜਦ ਤੱਕ ਉਸ ਨਾਲ ਪਿਛਲਾ ਹਿਸਾਬ ਨਹੀਂ ਮੁੱਕਦਾ, ਨਾ ਜ਼ਮੀਨ ਵੇਚਣ ਦਾ 
ਸੁਆਲ ਪੈਦਾ ਹੁੰਦਾ ਹੈ, ਨਾ ਇਕੱਠੇ ਰਹਿਣ ਦਾ। ਸੰਤ ਗੁਲਜ਼ਾਰ ਸਿੰਘ 20-1-87 ਨੂੰ ਇਹਨਾਂ ਬਾਰੇ ਕੋਈ ਫੈਸਲਾ ਕਰਨ ਜਾ 
ਰਿਹਾ ਹੈ। 

ਕਿਸੇ ਨੂੰ ਨਾ ਦੱਸੀ' - ਅੱਜ ਸੰਤ ਸੇਵਾ ਸਿੰਘ ਸਭਰਵਾਲ ਦੀ ਪਤਨੀ ਦਾ $/2-644/1 ਰਤਨ ਪਾਰਕ ਵਿੱਚ ਭੋਗ ਪੈਣਾ 
ਸੀ। ਮੇਰੀ ਪਤਨੀ ਇਸ ਅਵਸਰ ਤੇ ਪਹੁੰਚੀ। ਘਰ ਆ ਕੇ ਉਸ ਦੱਸਿਆ ਕਿ ਸ੍ਰੀ ਸਤਿਗੁਰੂ ਜੀ ਤਾਂ ਕੋਠੀ ਆਏ ਹੋਏ ਹਨ। 

“ਤੁਹਾਨੂੰ ਪਤਾ ਨਹੀਂ ਲੱਗਾ?” ਸੁਪਤਨੀ ਨੇ ਪੁੱਛਿਆ। 

“ਕਿਵੇਂ, ਉਹ ਤਾਂ ਅੱਜ 17-ਓ ਰਾਜਸਥਾਨ ਵਿਚ ਹੋਣੇ ਚਾਹੀਦੇ ਸਨ, ਗੰਗਾ ਨਗਰ ਜ਼ਿਲ੍ਹੇ ਵਿੱਚ। 

ਸ਼੍ਰੀ ਮਤੀ : ਸੱਚੇ ਪਾਤਸ਼ਾਹ ਬਿਮਾਰ ਹੋ ਕੇ ਏਥੇ ਆਏ ਹਨ, ਰਾਤ ਦੇ, ਪਰ ਕਿਸੇ ਨੂੰ ਦੱਸਿਆ ਨਹੀਂ ਗਿਆ। 

ਮੈ: ਤੁਹਾਨੂੰ ਕਿਨ ਦੱਸਿਆ?) 

ਮਿਤਿ ਬਿ ਸਿ ਰਿ 

ਫੇਰ ਤੂੰ ਮੈਨੂੰ ਕਿਉ ਦੱਸਿਆ?” 

“ਉਸ ਮੈਨੂੰ ਕਿਉਂ ਦੱਸਿਆ! ਉਸਨੇ ਹੋਰਨਾਂ ਨੂੰ ਵੀ ਦੱਸਿਆ ਹੋਵੇਗਾ। ਪਰ ਤੁਹਾਨੂੰ ਤਾਂ ਇਸ ਗੱਲ ਦਾ ਪਤਾ ਲੱਗਣਾ ਹੀ 
ਚਾਹੀਦਾ ਸੀ। ਤੁਸੀਂ ਲਿਖਦੇ ਜੂ ਹੋਏ ਸਤਿਗੁਰਾਂ ਬਾਰੇ। ਕੱਲ੍ਹ ਦਰਸ਼ਨ ਕਰਨ ਜਾਂ ਪਤਾ ਲੈਣ ਜਾਓਗੇ?” 

“ਨਾ, ਮੈ' ਤਾਂ ਨਹੀਂ ਜਾਂਦਾ। ਜਦੋਂ ਉਨ੍ਹਾਂ ਕਿਸੇ ਨੂੰ ਦੱਸਣਾ ਨਹੀਂ ਤਾਂ ਮੈਂ ਪਤਾ ਕਰਨ ਜਾ ਕੇ ਦੱਸ ਦਿਆਂ ਕਿ ਮੈਨੂੰ ਪਤਾ 
ਸਤਿਜੁਗ---------€2---------------------- ਨਵੰਬਰ 2022 

ਅਗਿਆਤ 
ਚਰਿੱਤਰ ਕੇਵਲ ਇਕ ਲੰਮੀ ਆਦਤ ਦਾ ਨਾਂ ਹੀ ਤਾਂ ਹੈ। 
ਪਲੂਟਾਰਚ 
ਪ੍ਰਤਿਭਾ ਇਕਾਂਤ ਵਿੱਚ ਵਿਗਸਦੀ ਹੈ ਤੇ ਚਰਿੱਤਰ ਮਨੁੱਖਤਾ ਦੇ ਸਮੁੰਦਰ ਵਿੱਚ । 
37 << 


ਜੇ ਤੁਸੀਨ ਕਿਸੇ ਬੰਦੇ ਦਾ ਚਰਿੱਤਰ ਅਜਮਾਉਣਾ ਹੈਤਾਂ ਉਸ ਦੇ ਹੱਥ ਤਾਕਤ ਦੇ ਦਿਉ। 
ਅਬਰਾਹਮ ਲਿੰਕਨ 


ਉਹ ਰੱਖਦਾ ਹੈ। ਪ੍ਰਸੰਸਾ ਤੋਂ ਜਿਹੜੀ ਉਹ ਦਿੰਦਾ ਹੈ। ਆਪਣੇ ਸੁਆਦਾਂ ਤੇ ਅਸੁਆਦਾਂ ਤੋਂ। ਕਹਾਣੀਆਂ ਤੋਂ 
ਜਿਹੜੀਆਂ ਉਹ ਸੁਣਾਉਂਦਾ ਹੈ। ਆਪਣੀ ਚਾਲ ਤੋਂ। ਆਪਣੀ ਹਰਕਤਾਂ ਤੋਂ । ਆਪਣੇ ਘਰ, ਆਪਣੇ ਕਮਰੇ 
ਦੀ ਦਿੱਖ ਤੋਂ। ਕਿਉਂਕਿ ਧਰਤੀ ਤੇ ਕੁੱਝ ਵੀ ਨਿਰਸੰਬੰਧ ਨਹੀਂ, ਸਗੋਂ ਹਰੇਕ ਚੀਜ਼ ਦੇ ਅਣਗਿਣਤ ਰਿਸ਼ਤੇ 
ਹਨ। 


੨ 


ਅਆਮਰਸਨ 


ਮਨੁੱਖ ਦਾ ਅਨੁਮਾਨ ਕਦੀ ਵੀ ਉਸ ਦੀਆਂ ਤਰੁੱਟੀਆਂ ਤੋ ਨਹੀ' ਲਾਉਣਾ ਚਾਹੀਦਾ। ਮਨੁੱਖ ਵਿੱਚ ਜੋ 
ਦੁਰਬਲਤਾਵਾਂ ਹਨ। ਸੋ ਉਸ ਦੇ ਚਰਿੱਤਰ ਤੇ ਮੁਲਅੰਕਣ ਵਿਚ ਉਨ੍ਹਾਂ ਦਾ ਮਹੱਤਵ ਨਹੀਂ ਹੋਣਾ ਚਾਹੀਦਾ। 
ਸੁਆਮੀ ਵਿਵੇਕਾਨੰਦ 
ਜਗਤ ਆਪਣੇ ਆਪ ਮੁਗਧ ਹੋ ਜਾਏਗਾ 
ਰਾਮ ਕ੍ਰਿਸ਼ਨ ਪਰਮਹੰਸ 

ਬੱਚਿਆਂ ਦਾ ਪੰਨਾ 
ਉੱਲੂ - ਜੇਮਜ ਥਰਬਰ 


ਇਸੇ ਯੂੱਗ ਦੀ ਗੱਲ ਏ। ਹਨੇਰੀ ਰਾਤ ਵਿੱਚ ਇੱਕ ਉੱਲੂ ਕਿਸੇ ਬਿਰਖ ਦੀ ਟਾਹਣੀ 'ਤੇ ਗੁਆਚਾ ਬੈਠਾ ਸੀ। ਇੰਨੇ ਵਿੱਚ ਦੋ 
ਖਰਗੋਸ਼ ਉਧਰੋਂ ਲੈਘੇ । ਉਨ੍ਹਾਂ ਦਾ ਯਤਨ ਇਹ ਸੀ ਕਿ ਉਹ ਉਸ ਬਿਰਖ ਕੋਲੋਂ ਚੁੱਪਚਾਪ ਲੈਘ ਜਾਣ ਪਰ ਉਹ ਅੰਗੇ ਵਧੇ ਤਾਂ ਉੱਲ ਨੇ ਪਿੱਛੋਂ 
ਪੁਕਾਰਿਆ, "ਜ਼ਰਾ ਰੁਕੋ !' ਉਹਨੇ ਉਨ੍ਹਾਂ ਨੂੰ ਵੇਖ ਲਿਆ ਸੀ। 'ਕੌਣ?'' ਦੋਵੇਂ ਖਰਗੋਸ਼ ਹੈਰਾਨੀ ਨਾਲ ਤ੍ਰਭਕਦੇ ਹੋਏ ਬੋਲੇ। ਉਨ੍ਹਾਂ ਨੂੰ ਵਿਸ਼ਵਾਸ 
ਨਹੀ' ਹੋਇਆ ਕਿ ਇੰਨੇ ਡੰਘੇ ਹਨੇਰੇ ਵਿੱਚ ਵੀ ਕੋਈ ਉਨ੍ਹਾਂ ਨੂੰ ਵੇਖ ਸਕਦਾ ਹੈ। 'ਖਰਗੋਸ਼ ਭਰਾਵੋ ! ਜ਼ਰਾ ਮੇਰੀ ਗਾਲ ਵੀ ਸੁਣੋਂ. ' ਉੱਲ ਨੇ 
ਫਿਰ ਕਿਹਾ ਪਰ ਖਰਗੋਸ਼ ਬੜੀ ਤੇਜ਼ੀ ਨਾਲ ਭੱਜ ਨਿਕਲੇ ਤੇ ਜਾ ਕੇ ਦੁਜੇ ਪੰਛੀਆਂ ਤੇ ਜਾਨਵਰਾਂ ਨੂੰ ਖ਼ਬਰ ਦਿੱਤੀ ਕਿ ਉੱਲੁ ਸਭ ਤੋਂ ਵੱਧ 
ਚਲਾਕ ਤੇ ਬੁੱਧੀਮਾਨ ਹੈ ਕਿਉਂਕਿ ਉਹ ਹਨੇਰੇ 'ਚ ਵੇਖ ਸਕਦਾ ਹੈ ਤੇ ਔਖੇ ਸੁਆਲਾਂ ਦੇ ਉੱਤਰ ਵੀ ਦੇ ਸਕਦਾ ਹੈ। ਲੈਮੜੀ ਨੇ ਕਿਹਾ, "ਮੈਨੂੰ 
ਜ਼ਰਾ ਇਸ ਗੱਲ ਦੀ ਜਾਂਚ ਕਰ ਲੈਣ ਦਿਉ। "ਅਗਲੀ ਰਾਤ ਲ੍ਰੈਮੜੀ ਉਸ ਬਿਰਖ ਕੋਲ ਪੁੱਜੀ ਤੇ ਉੱਲੂ ਨੂੰ ਕਹਿਣ ਲੱਗੀ, "ਦੱਸ, ਮੈਂ ਇਸ 
ਸਮੇਂ ਕਿਨੇ ਪੈਜੇ ਚੁੱਕ ਰੱਖੇ ਨੇ?'ਉੱਲ ਨੇ ਝਟਪਟ ਕਿਹਾ, "ਇੱਕ।" 

ਉੱਤਰ ਠੀਕ ਸੀ। 

"ਚੋਗਾ! ਇਹ ਦਾੱਸੋ, ਅਰਥਾਤ ਦਾ ਅਰਥ ਕੀ ਹੁੰਦਾ ਏ?'' ਲੈਮੜੀ ਨੇ ਪੁੱਛਿਆ। "ਅਰਥਾਤ ਦਾ ਅਰਥ ਉਦਾਹਰਨ ਦੇਣਾ ਹੁੰਦਾ 
ਏ। ਲੈਮੜੀ ਭੱਜਦੀ ਹੋਈ ਵਾਪਸ ਆਈ। ਉਹਨੇ ਪੈਛੀਆਂ ਤੇ ਜਾਨਵਰਾਂ ਨੂੰ ਇਕੱਠਿਆਂ ਕੀਤਾ ਅਤੇ ਗਵਾਹੀ ਦਿੱਤੀ ਕਿ ਸਚਮੁੱਚ ਉੱਲ 
ਸਭ ਤੋਂ ਵੱਧ ਚਲਾਕ ਤੇ ਬੁੱਧੀਮਾਨ ਹੈ ਕਿਉਂਕਿ ਉਹ ਹਨੇਰੇ 'ਚ ਵੇਖ ਸਕਦਾ ਹੈ ਤੇ ਔਖੇ ਸੁਆਲਾਂ ਦੇ ਉੱਤਰ ਵੀ ਦੱਸ ਸਕਦਾ ਹੈ। 

'ਕੀ ਉਹ ਦਿਨ ਦੀ ਰੋਸ਼ਨੀ ਵਿੱਚ ਵੀ ਵੇਖ ਸਕਦਾ ਏ?' ਇੱਕ ਬਿਰਧ ਬਗਲੇ ਨੇ ਪੁੱਛਿਆ। ਇਹੀ ਸੁਆਲ ਇੱਕ ਜੈਗਲੀ ਬਿੱਲੇ 
ਨੇ ਵੀ ਕੀਤਾ। ਸਾਰੇ ਜਾਨਵਰ ਚੀਕ ਉੱਠੇ,'ਇਹ ਦੋਵੇਂ ਸੁਆਲ ਮੁਰਖਤਾ ਭਰੇ ਨੇ'। ਅਤੇ ਫਿਰ ਜ਼ੋਰ-ਜ਼ੋਰ ਨਾਲ ਕਹਿ-ਕਹੇ ਲਾਉਣ ਲਾਗੇ । 
ਜੋਗਲੀ ਬਿੱਲੇ ਤੇ ਬਿਰਧ ਬਗਲੇ ਨੂੰ ਜੈਗਲ ਤੋਂ ਕੱਢ ਦਿੱਤਾ ਗਿਆ ਅਤੇ ਇਕ ਮਤ ਨਾਲ ਉੱਲੂ ਨੂੰ ਸੁਨੇਹਾ ਭੇਜਿਆ ਗਿਆ ਕਿ ਉਹ ਉਨ੍ਹਾਂ 
ਸਾਰਿਆਂ ਦਾ ਮੁਖੀ ਬਣ ਜਾਵੇ ਕਿਉਂ ਜੋ ਉਹੀ ਸਭ ਤੋਂ ਵੱਧ ਬੁੱਧੀਮਾਨ ਹੈ। ਇਸ ਲਈ ਉਨ੍ਹਾਂ ਦੀ ਰਹਿਨੁਮਾਈ 

ਤੇ ਪੱਥ-ਪ੍ਰਦਰਸ਼ਨ ਕਰਨ ਦਾ ਅਧਿਕਾਰ ਉਸੇ ਨੂੰ ਹੈ। ਉੱਲ ਨੇ ਇਹ ਪ੍ਰਾਰਥਨਾ ਪ੍ਰਵਾਨ ਕਰ ਲਈ । ਜਿਸ ਵੇਲੇ ਉਹ ਪੰਛੀਆਂ ਤੇ 
ਜਾਨਵਰਾਂ ਕੋਲ ਪੁੱਜਿਆ, ਉਸ ਵੇਲੇ ਦੁਪਹਿਰ ਸੀ। ਸਰਜ ਦਾ ਤੇਜ਼ ਪ੍ਰਕਾਸ਼ ਚਾਰੇ ਪਾਸੇ ਫੈਲਿਆ ਹੋਇਆ ਸੀ ਤੇ ਉੱਲ ਨੂੰ ਕੁਝ ਵਿਖਾਈ 
ਨਹੀਂ ਸੀ ਦੇ ਰਿਹਾ। ਉਹ ਫੁਕ- ਫਕ ਕੇ ਕਦਮ ਰੱਖ ਰਿਹਾ ਸੀ ਜਿਸ ਨਾਲ ਉਹਦੀ ਚਾਲ ਤੇ ਸ਼ਖ਼ਸੀਅਤ ਵਿੱਚ ਰੋਅਬ ਪੈਦਾ ਹੋ ਗਿਆ, 
ਜਿਹੜੀ ਮਹਾਨ ਵਿਅਕਤੀਆਂ ਦੀ ਵਿਸ਼ੇਸ਼ਤਾ ਹੁੰਦੀ ਹੈ। ਉਹ ਆਪਣੀਆਂ ਗੋਲ-ਮੋਲ ਅੱਖਾਂ ਖੋਲ੍ਹ-ਖੋਲ੍ਹ ਕੇ ਆਪਣੇ ਚਾਰੇ ਪਾਸੇ ਵੇਖਣ ਦਾ 
ਯਤਨ ਕਰਦਾ। ਪੈਛੀ ਤੇ ਜਾਨਵਰ ਵੇਖਣ ਦੇ ਇਸ ਤਰੀਕੇ ਤੋਂ ਹੋਰ ਵੀ ਵਧੇਰੇ ਪ੍ਰਭਾਵਿਤ ਹੋਏ। 

"ਇਹ ਸਾਡਾ ਪੱਥ-ਪ੍ਰਦਰਸ਼ਕ ਹੀ ਨਹੀਂ, ਅਸਾਂ ਸਾਰਿਆਂ ਦਾ ਨੇਤਾ ਵੀ ਏ। ਇਹ ਤਾਂ ਦੇਵਤਾ ਏ ਦੇਵਤਾ।' ਇੱਕ ਮੋਟੀ 
ਮੁਰਗਾਬੀ ਨੇ ਜ਼ੋਰ ਨਾਲ ਕਿਹਾ। ਦੂਜੇ ਪੈਛੀਆਂ ਤੇ ਜਾਨਵਰਾਂ ਨੇ ਵੀ ਉਹਦੀ ਨਕਲ ਕੀਤੀ ਤੇ ਉਹ ਜ਼ੋਰ-ਜ਼ੋਰ ਨਾਲ "ਨੇਤਾ. ..ਨੇਤਾ" ਦੇ 
ਨਾਅਰੇ ਲਾਉਣ ਲੱਗੇ। 

ਹੁਣ ਉੱਲੂ ਅਰਥਾਤ ਉਨ੍ਹਾਂ ਸਾਰਿਆਂ ਦਾ ਪੱਥ-ਪ੍ਰਦਰਸ਼ਕ ਤੇ ਨੇਤਾ ਅੰਗੇ-ਅੰਗੇ ਤੇ ਉਹ ਸਾਰੇ ਬਿਨਾਂ ਸੋਚੇ-ਸਮਝੇ ਐਨ੍ਹੇਵਾਹ 
ਉਹਦੇ ਪਿੱਛੇ-ਪਿੱਛੇ ਜਾ ਰਹੇ ਸਨ। ਪ੍ਰਕਾਸ਼ ਕਾਰਨ ਉਹਨੂੰ ਨਜ਼ਰ ਤਾਂ ਕੁਝ ਆਉਂਦਾ ਨਹੀਂ ਸੀ। ਚਲਦੇ-ਚਲਦੇ ਉਹ ਪੱਥਰਾਂ ਤੇ ਬਿਰਖਾਂ ਦੇ 
ਤਣਿਆਂ ਨਾਲ ਟਕਰਾਇਆ। ਬਾਕੀ ਸਾਰਿਆਂ ਦੀ ਵੀ ਇਹੀ ਦੁਰਦਸ਼ਾ ਹੋਈ। ਇਸ ਪ੍ਰਕਾਰ ਉਹ ਟਕਰਾਉਂਦੇ ਤੇ ਡਿੱਗਦੇ-ਡਿੱਗਦੇ ਜੈਗਲ 
'ਚੋਂ ਬਾਹਰ ਵੱਡੀ ਸੜਕ 'ਤੇ ਪੁੱਜੇ । ਉੱਲ ਨੇ ਸੜਕ ਵਿਚਕਾਰ ਚੱਲਣਾ ਸ਼ੁਰ ਕਰ ਦਿੱਤਾ। ਬਾਕੀ ਸਾਰਿਆ ਨੇ ਵੀ ਉਹਦੀ ਨਕਲ ਕੀਤੀ। 
ਥੋੜ੍ਹੀ ਹੀ ਦੇਰ ਮਗਰੋਂ ਇੱਕ ਗਰੁੜ ਨੇ, ਜਿਹੜਾ ਉਸ ਭੀੜ ਦੇ ਨਾਲ ਉੱਡ ਰਿਹਾ ਸੀ, ਵੇਖਿਆ ਕਿ ਦਰੋ' ਇੱਕ ਟਰੱਕ ਤੇਜ਼ ਰਫ਼ਤਾਰ ਨਾਲ 
ਆ ਰਿਹਾ ਹੈ। ਉਹਨੇ ਲੂੰਮੜੀ ਨੂੰ ਦੱਸਿਆ ਜਿਹੜੀ ਉੱਲੁ ਦੀ ਸਕੱਤਰ ਦੇ ਫ਼ਰਜ਼ ਅਦਾ ਕਰ ਰਹੀ ਸੀ। 

"ਦੇਵਤਾ! _..ਆੰਗੇ ਖ਼ਤਰਾ ਏ।' ਲਰਮੜੀ ਨੇ ਬੜੇ ਆਦਰ ਨਾਲ ਉੱਲੂ ਦੀ ਸੇਵਾ 'ਚ ਬੇਨਤੀ ਕੀਤੀ। 

"'ਚੈਗਾ।' ਉੱਲੂ ਨੇ ਹੈਰਾਨੀ ਨਾਲ ਕਿਹਾ। "ਕੀ ਤੁਸੀ' ਕਿਸੇ ਖ਼ਤਰੇ ਤੋਂ ਭੈਅਭੀਤ ਨਹੀਂ ਹੁੰਦੇ?" ਲ੍ਰੈਮੜੀ ਨੇ ਬੇਨਤੀ ਕੀਤੀ। 

"ਖ਼ਤਰਾ ! ਖ਼ਤਰਾ ! ਕਿਹੜਾ ਖ਼ਤਰਾ?'' ਉੱਲ ਨੇ ਪੁੱਛਿਆ। 

ਟਰੱਕ ਬਹੁਤ ਨੇੜੇ ਆ ਪੁੱਜਿਆ ਸੀ ਪਰ ਉੱਲੁ ਬੇਖ਼ਬਰ ਉਸੇ ਪ੍ਰਕਾਰ ਸ਼ਾਨ ਨਾਲ ਜਾ ਰਿਹਾ ਸੀ। ਮਹਾਨ ਨੇਤਾ ਦੇ ਚੇਲੇ ਵੀ ਕਦਮ 
ਨਾਲ ਕਦਮ ਪੁੱਟਦੇ ਚੱਲ ਰਹੇ ਸਨ। ਅਜੀਬ ਸਮਾਂ ਸੀ। 'ਵਾਹ...ਵਾਹ! ਸਾਡਾ ਨੇਤਾ ਬੁੱਧੀਮਾਨ ਤੇ ਚਲਾਕ ਹੀ ਨਹੀਂ, ਬਹੁਤ ਬਹਾਦਰ ਵੀ 
ਏ।"' ਲਮੜੀ ਨੇ ਜ਼ੋਰ ਨਾਲ ਪੁਕਾਰਿਆ ਤੇ ਝਾਕੀ ਜਾਨਵਰ ਇਕਸੁਰ ਹੋ ਕੇ ਪੁਕਾਰ ਉੱਠੇ. ' 'ਸਾਡਾ ਨੇਤਾ ਬੁੱਧੀਮਾਨ ਤੇ ਚਲਾਕ... ।'' 
ਅਚਾਨਕ ਟਰੱਕ ਆਪਣੀ ਪੁਰੀ ਰਫ਼ਤਾਰ ਨਾਲ ਉਨ੍ਹਾਂ ਨੂੰ ਮਿੱਧ ਕੇ ਲੈਘ ਗਿਆ। ਮਹਾਨ, ਬੁੱਧੀਮਾਨ ਤੇ ਚਲਾਕ ਨੇਤਾ ਦੇ ਨਾਲ ਉਹਦੇ ਮੂਰਖ 
ਚੇਲਿਆਂ ਦੀਆਂ ਲਾਸ਼ਾਂ ਦੁਰ- ਦੂਰ ਤੱਕ ਖਿੱਲਰੀਆਂ ਪਈਆਂ ਸਨ। 

ਵਿਦੇਸ਼ਾਂ ਤੋਂ ਆਈਆਂ ਸੰਗਤਾਂ ਦੀ ਵੱਡੀ ਹਾਜ਼ਰੀ - ਸ੍ਰੀ ਸਤਿਗੁਰੂ ਜੀ ਦੇ ਪਾਵਨ ਪਵਿੱਤਰ ਦਰਸ਼ਨ - ਸ੍ਰੀ ਸਤਿਗੁਰੂ ਜੀ 


ਦਾ ਸਦ ਉਪਦੇਸ਼ - ਸਭ ਸੰਗਤਾਂ ਨੂੰ ਖ਼ੁਸ਼ੀਆਂ। 

ਅੰਮ੍ਰਿਤ ਵੇਲੇ ਨਾਮ ਜਪਣ ਦਾ ਬਹੁਤ ਵੱਡਾ ਮਹਾਤਮ 
ਹੈ। ਤਕਰੀਬਨ ਸੂਰਜ ਚੜ੍ਹਨ ਤੋਂ ਚਾਰ ਘੰਟੇ ਪਹਿਲਾਂ ਅੰਮ੍ਰਿਤ 
ਵੇਲਾ ਆਰੰਭ ਹੋ ਜਾਂਦਾ ਹੈ। ਆਧਿਆਤਮ ਦੇ ਪਾਂਧੀਆਂ ਲਈ 
ਇਹ ਵੇਲਾ ਬਹੁਤ ਉੱਚਿਤ ਹੁੰਦਾ ਹੈ। ਪੰਛੀਆਂ ਦਾ ਚਹਿਕਣਾ 
ਇਸ ਵੇਲੇ ਸੁੰਦਰ ਲੱਗਦਾ ਹੈ। ਇਸ ਸਮੇਂ ਨੂੰ ਸਿਮਰਨ ਪ੍ਰੇਮੀ 
ਸੰਭਾਲਦੇ ਹਨ। ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਸਾਡੇ ਤੇ 
ਕਿਰਪਾ ਕੀਤੀ ਸਭ ਤੋਂ ਪਹਿਲਾਂ ਨੀਲੋਂ ਨਹਿਰ ਦੇ ਕੰਢੇ ਤੇ 
ਕਾਨਿਆਂ ਦੀ ਕੁਟੀਆ ਵਿੱਚ ਬੈਠ ਕੇ ਜਪ ਪ੍ਰਯੋਗ ਕੀਤਾ। 
ਮਾਤਾ ਜੀ ਨੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੂੰ ਬੇਨਤੀ ਕੀਤੀ 
ਸੀ ਕਿ ਆਪ ਨੇ ਤਾਂ ਪਹਿਲੋਂ ਹੀ ਬਹੁਤ ਤਪ ਕੀਤਾ ਹੋਇਆ 
ਹੈ ਪਰ, ਸਤਿਗੁਰੂ ਜੀ ਨੇ ਬਚਨ ਕੀਤਾ “ਮੈਂ ਬਹਿਆ ਨਹੀੱ 
ਖਾਣਾ ਤਾਜ਼ਾ ਕਰਕੇ ਖਾਣਾ ਹੈ। ” ਸਤਿਗੁਰੂ ਪ੍ਰਤਾਪ ਸਿੰਘ ਜੀ 
ਨੇ 40 ਦਿਨ ਘੋਰ ਤਪ ਕਰਕੇ ਇਸ ਮਹਾਨ ਜਪ ਪ੍ਰਯੋਗ ਦੀ 
ਸ਼ੁਰੂਆਤ ਕੀਤੀ। ਪਹਿਲਾਂ ਇਹ ਜਪੁ ਪ੍ਰਯੋਗ ਭਾਦੋਂ ਦੇ 
ਮਹੀਨੇ ਹੁੰਦਾ ਸੀ ਪਰ ਗਰਮੀ ਕਰਕੇ ਹੌਲੀ-ਹੌਲੀ ਇਸ ਨੂੰ 
ਅੱਸੂ ਦੇ ਮਹੀਨੇ ਵਿਚ ਕਰਨਾ ਸ਼ੁਰੂ ਕਰ ਦਿੱਤਾ। ਅੱਸੂ ਦਾ 
ਸਾਰਾ ਮਹੀਨਾਂ ਨਾਮਧਾਰੀ ਸੰਗਤ ਜਪ ਪ੍ਰਯੋਗ ਕਰਦੀ ਹੈ। ਸ੍ਰੀ 
ਭੈਣੀ ਸਾਹਿਬ ਦੀ ਪਾਵਨ ਧਰਤੀ ਤੇ 118 ਵਾਂ ਨਾਮ ਸਿਮਰਨ 
ਜਪੁ ਪੁਯੋਗ ਦੇ ਭੋਗ ਦੀ ਅਰਦਾਸ ਤੋ ਬਾਅਦ ਮੇਲਾ 
13,14,15,16 ਤੇ 17 ਅਕਤੂਬਰ 2022 ਨੂੰ ਮਨਾਇਆ 
ਗਿਆ। 

ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਇਸ ਪ੍ਰਯੋਗ 
ਨੂੰ ਜਾਰੀ ਰੱਖਿਆ। ਹਜ਼ਾਰਾਂ ਦੀ ਗਿਣਤੀ ਵਿੱਚ ਸੰਗਤਾਂ ਨਾਮ 
ਸਿਮਰਨ ਵਿੱਚ ਲੀਨ ਹੁੰਦੀਆਂ। ਇਸ ਤੋਂ ਬਾਅਦ ਸ੍ਰੀ 
ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਸਾਲਾਨਾ ਜਪ ਪ੍ਰਯੋਗ 
ਚੱਲ ਰਿਹਾ ਹੈ। ਵਰਤਮਾਨ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ ਨੇ 

ਇਸ ਲੜੀ ਨੂੰ ਨਿਰੰਤਰ ਜਾਰੀ ਰੱਖਿਆ ਹੈ। ਅੱਜ ਹਜ਼ਾਰਾਂ 
ਦੀ ਗਿਣਤੀ ਵਿੱਚ ਲੱਖਾਂ ਘੰਟੇ ਨਿਤਨੇਮ ਹੋ ਰਿਹਾ ਹੈ, ਸੰਗਤਾਂ 
ਨਾਮ ਦਾ ਜਾਪ ਕਰ ਰਹੀਆਂ ਹਨ। 

ਜਪ ਪ੍ਰਯੋਗ ਦੀ ਆਰੰਭਤਾ ਸ੍ਰੀ ਸਤਿਗੁਰੂ ਪ੍ਰਤਾਪ 
ਸਿੰਘ ਜੀ ਨੇ 1907 ਵਿੱਚ ਕੀਤੀ। ਸ੍ਰੀ ਸਤਿਗੁਰੂ ਪ੍ਰਤਾਪ 
ਸਿੰਘ ਜੀ ਨੇ 53 ਅਤੇ ਸ੍ਰੀ ਸਾਹਿਬ ਜਗਜੀਤ ਸਿੰਘ ਜੀ ਨੇ 55 
ਜਪ ਪ੍ਰਯੋਗ ਕੀਤੇ। ਵਰਤਮਾਨ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ 
ਦੀ ਪਾਵਨ ਹਜ਼ੂਰੀ ਵਿੱਚ ਇਹ 10 ਵਾਂ ਜਪੁ ਪ੍ਰਯੋਗ ਸੰਪੰਨ 
ਹੋਇਆ ਹੈ। 

ਸੰਗਤਾਂ ਵਿਚ ਉਤਸ਼ਾਹ ਇਹ ਸਤਿਗੁਰੂ ਜੀ ਦੀ 
ਕਿਰਪਾ ਹੈ ਕਿ ਰਾਤ 12:30 ਵਜੇ ਹੀ ਸਾਧ ਸੰਗਤ ਪੰਡਾਲ 
ਵਿੱਚ ਆਪਣੇ ਆਸਾਂ ਤੇ ਸੁਸ਼ੋਭਿਤ ਹੋ ਜਾਂਦੀ ਹੈ।ਪ੍ਰਯੋਗ 
ਵਿੱਚ ਨਾਮ ਅਭਿਆਸੀ ਵੱਧ ਤੋਂ ਵੱਧ ਸਮਾਂ ਨਾਮ ਸਿਮਰਨ ਤੇ 
ਸੇਵਾ ਵਿੱਚ ਬਤੀਤ ਕਰਦੇ ਹਨ । ਸਾਰਾ ਮਹੀਨਾਂ ਬੱਚੇ ਬਿਰਧ 
ਤੇ ਨੌਜਵਾਨ ਸਭ ਵਹੀਰਾਂ ਘੱਤ ਕੇ ਸਮੇਂ ਸਿਰ ਅਰਦਾਸ ਵਿੱਚ 
ਸ਼ਾਮਲ ਹੁੰਦੇ ਰਹੇ। 

ਦੇਸ਼ਾਂ-ਵਿਦੇਸ਼ਾਂ ਵਿਚ ਬੈਠੇ ਪ੍ਰਯੋਗੀ ਜੋ ਸ੍ਰੀ ਭੈਣੀ 
ਸਾਹਿਬ ਨਹੀਂ ਆ ਸਕੇ ਉਹ ਆਪਣੇ ਨੇੜੇ ਧਰਮਸ਼ਾਲਾ ਜਾਂ 
ਘਰਾਂ ਵਿੱਚ ਇਕੱਠੇ ਹੋ ਕੇ ਨਾਮ ਸਿਮਰਨ ਕਰਦੇ ਰਹੇ। ਦੇਸ਼ 
ਵਿਦੇਸ਼ ਵਿੱਚ ਜਪ ਪ੍ਰਯੋਗ ਕਰਨ ਵਾਲਿਆਂ ਦੀ ਗਿਣਤੀ 
ਤਕਰੀਬਨ ਪੰਦਰਾਂ ਹਜ਼ਾਰ ਸੀ। 

13 ਅਕਤੂਬਰ 2022 ਨੂੰ ਠੀਕ 4.05 ਮਿੰਟ ਤੇ 
ਪ੍ਰਯੋਗ ਦੀ ਸਮਾਪਤੀ ਦੀ ਅਰਦਾਸ ਸ੍ਰੀ ਸਤਿਗੁਰੂ ਜੀ ਦੀ 
ਹਜ਼ੂਰੀ ਵਿੱਚ ਹੋਈ ਤੇ ਨਾਲ ਹੀ ਅਗਲੇ ਸਾਲਨਾ ਪ੍ਰਯੋਗ ਦੀ 
ਆਰੰਭਤਾ ਦੀ ਅਰਦਾਸ ਕੀਤੀ ਗਈ। ਸ੍ਰੀ ਸਤਿਗੁਰੂ ਜੀ ਨੇ 
ਆਪਣੇ ਪ੍ਰਯੋਗ ਦੀ ਅਰਦਾਸ ਬਾਗ ਵਾਲੀ ਕੋਠੀ 'ਚ 3:30 
ਵਜੇ ਕੀਤੀ। 

ਮੇਲੇ ਦਾ ਪਹਿਲਾ ਦਿਨ- ਆਸਾ ਦੀ ਵਾਰ ਦਾ 
ਕੀਰਤਨ ਹਜ਼ੂਰੀ ਰਾਗੀ ਹਰਬੰਸ ਸਿੰਘ ਤੇ ਸਾਥੀਆਂ ਨੇ 
ਆਰੰਭ ਕੀਤਾ। ਸਤਿਗੁਰੂ ਜੀ ਨੇ ਪਾਵਨ ਪਵਿੱਤਰ ਦਰਸ਼ਨ 
ਦਿੱਤੇ। ਅੱਜ ਦਾ ਪ੍ਰੋਗਰਾਮ ਬਾਹਰ ਬਣੇ ਪੰਡਾਲ ਵਿਚ ਹੀ 
ਕੀਤਾ ਗਿਆ। ਅਰਦਾਸ ਤੋਂ ਬਾਅਦ ਕੜਾਹ ਪ੍ਰਸ਼ਾਦ ਦੇ ਖੁੱਲ੍ਹੇ 
ਗੱਫੇ ਵਰਤਾਏ ਗਏ। 

ਨਾਮ ਸਿਮਰਨ ਤੇ ਕੀਰਤਨ- ਦੁਪਹਿਰ ਵੇਲੇ 
ਨਿਤਨੇਮ ਵਿਚ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦਾ 
ਉਪਦੇਸ਼ ਸਰਵਣ ਕੀਤਾ ਗਿਆ। ਰਾਗੀ ਸਿੰਘਾਂ ਨੇ ਤੰਤੀ 
ਸਾਜਾਂ ਦੇ ਨਾਲ ਕੀਰਤਨ ਗਾਇਨ ਕੀਤਾ। 

ਰਾਤ ਦੇ ਦੀਵਾਨ- ਰਾਤ ਨੂੰ ਦੀਵਾਨ 7 ਵੱਜੇ 
ਆਰੰਭ ਹੋਇਆ। ਸਭ ਤੋਂ ਪਹਿਲਾਂ ਸ੍ਰੀ ਸਤਿਗੁਰੂ ਪ੍ਰਤਾਪ 
ਸਿੰਘ ਅਕੈਡਮੀ ਦੇ ਬੱਚਿਆਂ ਨੇ ਦੀਵਾਨ ਲਗਾਇਆ। 
ਸੁਰਿੰਦਰ ਸਿੰਘ ਸ੍ਰੀ ਭੈਣੀ ਸਾਹਿਬ ਨੇ ਆਪਣੇ ਸਾਥੀਆਂ 
ਨਾਲ ਦੀਵਾਨ ਸਜਾਇਆ 

14-10-22 ਮੇਲੇ ਦਾ ਦੂਸਰਾ ਦਿਨ- ਅੰਮ੍ਰਿਤ 
ਵੇਲੇ ਆਸਾ ਦੀ ਵਾਰ ਦਾ ਮਨੋਹਰ ਕੀਰਤਨ ਹਜ਼ੂਰੀ ਰਾਗੀ 
ਰਾਗੀ ਸਿੰਘਾਂ ਨੇ ਮਿਲ ਕੇ ਗਾਇਨ ਕੀਤਾ। 

ਅੱਜ ਮੇਲੇ ਦਾ ਦੂਸਰਾ ਦਿਨ ਸੀ ਜਪ ਪ੍ਰਯੋਗ ਦੀ 
ਅਰਦਾਸ ਠੀਕ 3:30 ਤੇ ਹੋਈ ਤੇ ਸਤਿਗੁਰੂ ਜੀ ਨੇ ਦਰਸ਼ਨ 
ਦੇ ਕੇ ਸਾਧ ਸੰਗਤ ਨੂੰ ਨਿਹਾਲ ਕੀਤਾ। ਹੌਲੀ ਹੌਲੀ ਪੰਡਾਲ 
ਸੰਗਤਾਂ ਦੇ ਨਾਲ ਭਰਪੂਰ ਹੋ ਗਿਆ। ਅਰਦਾਸ ਨਾਲ ਵਾਰ 
ਦੀ ਸਮਾਪਤੀ ਹੋਈ ਤੇ ਸੂਬਾ ਜੀ ਨੇ ਦਿਨ ਦੇ ਦਿਵਾਨਾ ਬਾਰੇ 
ਜਾਣਕਾਰੀ ਦਿੱਤੀ। 

ਸੰਤ ਨਿਸ਼ਾਨ ਸਿੰਘ ਜੀ ਕਥਾਵਾਚਕ ਨੇ ਬੋਲਦਿਆਂ 
ਦਾ ਸਾਡਾ ਮਨੋਰਥ ਸਤਿਗੁਰੂ ਜੀ ਦੇ ਚਰਨਾਂ ਨਾਲ ਮਨ ਜੋੜਨ 
ਦਾ ਹੈ। ਸਾਡਾ ਮੇਲੇ ਤੇ ਆਇਆ ਤਾਂ ਹੀ ਸਫ਼ਲਾ ਹੈ ਜੇ ਅਸੀ 
ਕੋਈ ਸ਼ੁਭ ਗੁਣ ਧਾਰਣ ਕਰੀਏ । 


ਵਾਲਿਆਂ ਨੇ ਹੱਲੇ ਦੇ ਦੀਵਾਨ ਸਜਾਏ । ਜਥੇਦਾਰਾਂ ਨੇ ਵੱਖ-ਵੱਖ 
ਵਿਸ਼ਿਆਂ ਨੂੰ ਅਧਾਰ ਬਣਾ ਹਰ ਜੱਸ ਕੀਤਾ। ਜਥੇ. ਨਿਸ਼ਾਨ 
ਸਿੰਘ ਦਿੱਲੀ ਵਾਲਿਆਂ ਨੇ ਸੇਵਾ ਤੇ ਸਿਮਰਨ ਦੀ ਗੱਲ 
ਕੀਤੀ। ਸ਼ਹੀਦਾਂ ਦੀ ਕੁਰਬਾਨੀ ਦੇ ਪ੍ਰਸੰਗ ਨੂੰ ਸੁਣਾਇਆ। 

ਨਿਤਨੇਮ ਤੇ ਕੀਰਤਨ ਦੁਪਹਿਰ ਦੇ ਨਿੱਤਨੇਮ ਦੀ 
ਅਰਦਾਸ 1:45 ਮਿੰਟ ਤੇ ਕੀਤੀ ਗਈ। ਸ੍ਰੀ ਸਤਿਗੁਰੂ 
ਜਗਜੀਤ ਸਿੰਘ ਦਾ ਪਵਿੱਤਰ ਟੇਪ ਉਪਦੇਸ਼ ਸਰਵਣ ਕੀਤਾ 
ਗਿਆ। ਉਪਰੰਤ ਰਾਗੀ ਹਰਬੰਸ ਸਿੰਘ ਤੇ ਸਾਥੀ ਰਾਗੀ ਜਥੇ 
ਵੱਲੋਂ ਕੀਰਤਨ ਗਾਇਨ ਕੀਤਾ ਗਿਆ। 

ਰਾਤ ਦੇ ਦੀਵਾਨ ਸਭ ਤੋਂ ਪਹਿਲਾਂ ਕਿਰਪਾ ਸਿੰਘ 
ਨੇ ਕਥਾ ਰਾਂਹੀ ਸਾਧ ਸੰਗਤ ਨੂੰ ਨਿਹਾਲ ਕੀਤਾ। ਕਵੀ 
ਗੁਰਸੇਵਕ ਸਿੰਘ ਢਿੱਲੋਂ, ਗੁਰਮੀਤ ਸਿੰਘ ਗੋਲਡੀ ਤੇ ਮੱਲ 
ਸਿੰਘ ਕਵੀ ਨੇ ਛੰਦਾਬੰਦੀ ਵਿੱਚ ਸੂਬਾ ਕਾਹਨ ਸਿੰਘ ਜੀ ਦਾ 
ਪ੍ਰਸੰਗ ਸੁਣਾਇਆ। ਕਵੀਸ਼ਰ ਜੋਗਾ ਸਿੰਘ ਭੰਗੂਰ ਤੇ ਸਾਥੀ 
ਸਿੰਘਾਂ ਨੇ ਕਵੀਸ਼ਰੀ ਨਾਲ ਰੰਗ ਬੰਨ੍ਹਿਆ। 

15-10-2022- ਠੀਕ 3:30 ਤੇ ਜਪ ਪ੍ਰਯੋਗ 
ਦੀ ਅਰਦਾਸ ਸੂਬਾ ਜੀ ਨੇ ਕੀਤੀ। ਸ੍ਰੀ ਸਤਿਗੁਰੂ ਜੀ ਨੇ 
ਪਾਵਨ ਪਵਿੱਤਰ ਦਰਸ਼ਨ ਦਿੱਤੇ। ਸਾਰੀ ਸੰਗਤ ਨੇ ਸ੍ਰੀ 
ਸਤਿਗੁਰੂ ਜੀ ਦੇ ਪਾਵਨ ਪਵਿੱਤਰ ਦਰਸ਼ਨ ਕਰਕੇ ਆਪਣਾ 
ਜਨਮ ਸਫ਼ਲਾ ਕੀਤਾ। ਸਾਰੀ ਸੰਗਤ ਗੁਰਬਾਣੀ ਦੇ ਇਲਾਹੀ 
ਕੀਰਤਨ ਦਾ ਆਨੰਦ ਮਾਣ ਰਹੀ ਸੀ। ਅੰਮ੍ਰਿਤ ਵੇਲੇ ਦਾ 
ਸੁਹਾਵਣਾ ਦ੍ਰਿਸ਼ ਸੀ। ਆਸਾ ਦੀ ਵਾਰ ਦਾ ਕੀਰਤਨ ਹਜ਼ੂਰੀ 
ਸਰਮੁਖ ਸਿੰਘ, ਗੁਰਚਰਨ ਸਿੰਘ ਨੇ ਤੰਤੀ ਸਾਜ਼ਾਂ ਦੇ ਨਾਲ 
ਕੀਤਾ। ਸ੍ਰੀ ਸਤਿਗੁਰੂ ਜੀ ਨੇ ਚੰਡੀ ਦੀ ਵਾਰ ਦਾ ਪਾਠ ਕੀਤਾ 
ਵਾਰ ਦੀ ਸਮਾਪਤੀ ਦੀ ਅਰਦਾਸ ਕੀਤੀ ਗਈ ਤੇ ਦਿਨ ਦੇ 
ਦੀਵਾਨਾਂ ਬਾਰੇ ਜਾਣਕਾਰੀ ਦਿੱਤੀ ਗਈ। 

ਸੂਬਾ ਬਲਵਿੰਦਰ ਸਿੰਘ ਜੀ ਨੇ ਵਾਰ ਦੇ ਭੋਗ ਤੋਂ 
ਬਾਅਦ ਬੋਲਦਿਆਂ ਕਿਹਾ ਕਿ ਸਤਿਕਾਰ ਯੋਗ ਸਾਧ ਸੰਗਤ 
ਜੀ ਸ੍ਰੀ ਸਤਿਗੁਰੂ ਜੀ ਦੇ ਹੁਕਮਾਂ ਅਨੁਸਾਰ ਮੈਂ ਜਿਸ ਉੱਚ 
ਕਿਰਦਾਰ ਵਾਲੀ ਸ਼ਖ਼ਸ਼ੀਅਤ ਪੂਜਨੀਕ ਮਾਤਾ ਚੰਦ ਕੌਰ ਜੀ 


ਦਿਨ ਦੇ ਦੀਵਾਨ- ਦਿਨ ਦੇ ਦੀਵਾਨਾਂ ਵਿਚ ਸਭ ਤੋਂ | ਸਤਰਾਂ ਉਨ੍ਹਾਂ ਦੇ ਚਰਨਾਂ ਵਿੱਚ ਭੇਟ ਹਨ- 
ਪਹਿਲਾਂ ਜਥੇਦਾਰ ਜਸਵੰਤ ਸਿੰਘ ਸੰਤ ਨਗਰ, ਬਲਦੇਵ ਸੇਵਾ ਸਿਮਰਨ ਤਿਆਗ ਦੀ ਮੂਰਤੀ ਦੇ 
ਸਿੰਘ ਲੁਧਿਆਣਾ, ਜਥੇਦਾਰ ਬਲਬੀਰ ਸਿੰਘ ਸ੍ਰੀ ਭੈਣੀ ਪਹਿਲਾਂ ਚਰਨਾਂ ਤੇ ਸਿਰ ਝੁਕਾਵਾਂਗਾ ਮੈਂ 
ਸਾਹਿਬ ਤੇ ਜਥੇਦਾਰ ਸੁਰਜੀਤ ਸਿੰਘ ਮੁਸਤਫਾਪੁਰ ਉਸਦੇ ਸਾਦਗੀ ਭਰੇ ਲਿਬਾਸ ਵਿੱਚੋਂ 

ਕਿਣਕਾ ਹਿਰਦੇ ਵਿਚ ਵਸਾਵਾਂਗਾ ਮੈਂ 
ਨੂਰ ਵੰਡਦਾ ਮੁਖੜਾ ਨੂਰ ਭਰਿਆ 

ਆਪਾ ਵਾਰ ਕੇ ਪਾ ਲਿਆ ਉਹ ਰੁਤਬਾ 

ਉਸ ਰੁਤਬੇ ਦਾ ਸਦਾ ਹੀ ਮਾਣ ਰਹਿਣਾ 

ਸਦਾ ਚਮਕਦਾ ਉਨ੍ਹਾਂ ਦਾ ਨਾਮ ਰਹਿਣਾ॥ 
ਪੰਜਾਬ ਦੇ ਮਾਲਵੇ ਖਿੱਤੇ ਦਾ ਪਿੰਡ ਬੁਰਜ ਥਰੋੜ 
ਜਿੱਥੋਂ ਦੇ ਸਾਧਾਰਨ ਪਰਿਵਾਰ ਦੇ ਸਰਦਾਰ ਮੰਨਾ ਸਿੰਘ ਦੇ 
ਗ੍ਰਹਿ ਵਿਖੇ ਇਕ ਬੱਚੀ ਦਾ ਜਨਮ ਹੁੰਦਾ ਹੈ। ਜਿਸ ਦਾ ਨਾਮ 
ਰੱਖਿਆ ਗਿਆ ਸਮਾਂ ਕੌਰ, ਸ. ਮੰਨਾ ਸਿੰਘ ਦਾ ਨਾਮਧਾਰੀ 
ਟਕਸਾਲੀ ਪਰਿਵਾਰ ਸ੍ਰੀ ਸਤਿਗੁਰੂ ਰਾਮ ਸਿੰਘ ਦੇ ਸਮੇਂ ਤੋਂ 
ਬੱਚੀ ਦਾ ਰਿਸ਼ਤਾ ਨਾਤਾ ਮਾਲਵੇ ਦੇ ਹੀ ਪਿੰਡ ਬਾਜੇਖਾਨੇ ਦੇ ਸ. 
ਸਰਵਣ ਸਿੰਘ ਨਾਲ ਜੁੜਿਆ ਸਰਦਾਰ ਸਰਵਣ ਸਿੰਘ ਦਾ 
ਪਰਿਵਾਰ ਕੋਈ ਨਾਮਧਾਰੀ ਪਰਿਵਾਰ ਨਹੀਂ ਸੀ। ਸਗੋਂ ਖੁੱਲ੍ਹੇ 
ਸਮਾਜ ਵਿੱਚੋਂ ਸੀ ਉਸ ਸਮੇਂ ਨਾਮਧਾਰੀ ਪਰਿਵਾਰ ਦੀ ਲੜਕੀ 
ਦਾ ਰਿਸ਼ਤਾ ਖੁਲਿਆਂ ਵੱਲ ਕਰਨ ਦੀ ਬਿਲਕੁਲ ਮਨਾਹੀ ਸੀ। 
ਜਦੋਂ ਇਹ ਗੱਲ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਰਬਾਰ ਤੱਕ 
ਪਹੁੰਚੀ ਤਾਂ ਬੁਰਜ ਥਰੋੜ ਦੇ ਪਰਿਵਾਰ ਨੂੰ ਸਮੇਤ ਮੰਨਾ ਸਿੰਘ 
ਸ੍ਰੀ ਭੈਣੀ ਸਾਹਿਬ ਸ੍ਰੀ ਸਾਹਿਬ ਪ੍ਰਤਾਪ ਸਿੰਘ ਜੀ ਦੇ ਹਾਜ਼ਰ 
ਹੋਣਾ ਪਿਆ। ਸਾਰੀ ਪੁੱਛ-ਪੜਤਾਲ ਕਰਨ ਤੋਂ ਬਾਅਦ ਸ੍ਰੀ 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਬਚਨ ਕੀਤਾ ਕਿ ਠੀਕ ਹੈ ਅੱਜ 
ਸਰਬਣ ਸਿੰਘ ਕੂਕਿਆਂ ਦੀ ਧੀ ਲੈ ਕੇ ਸਨਮੁੱਖ ਰਹੇਗਾ ਪਰ 
ਸਮਾਂ ਆਉਣ ਤੇ ਵੇਖਾਂਗੇ ਕਿ ਇਹ ਕੂਕਿਆਂ ਨੂੰ ਧੀ ਦੇਵੇਗਾ 
ਵੀ ਉਸ ਅਟੱਲ ਪ੍ਰਤਾਪੀ ਸਤਿਗੁਰੂ ਜੀ ਦਾ ਬਚਨ ਸੀ ਉਸ ਨੇ 
ਪੂਰਾ ਹੋਣਾ ਹੀ ਸੀ। ਸਮਾਂ ਪੈਣ ਤੇ ਉਸ ਸਮਾਂ ਕੌਰ ਦੇ ਘਰ 
ਇਕ ਬੱਚੀ ਦਾ ਜਨਮ ਹੋਇਆ। ਮਰਿਆਦਾ ਅਨੁਸਾਰ ਜਦੋਂ 
ਉਸ ਬੱਚੀ ਨੂੰ ਅਤੇ ਬੱਚੀ ਦੀ ਮਾਤਾ ਨੂੰ ਅੰਮ੍ਰਿਤ ਛਕਾਇਆ 
ਗਿਆ ਤਾਂ ਉਸ ਬੱਚੀ ਦਾ ਨਾਮ ਕਰਤਾਰ ਕੌਰ ਰੱਖਿਆ 
ਗਿਆ। ਇਸ ਬੱਚੀ ਕਰਤਾਰ ਕੌਰ ਦਾ ਜਨਮ ਨਾਨਕੇ ਪਿੰਡ 
ਬੁਰਜ ਥਰੋੜ ਵਿਖੇ 1932 ਨੂੰ ਹੁੰਦਾ ਹੈ। ਜਨਮ ਤੋਂ ਬਾਅਦ 
ਇਸ ਬੱਚੀ ਕਰਤਾਰ ਕੌਰ ਦਾ ਪਾਲਣ ਪੋਸ਼ਣ ਨਾਨਕੇ 
ਪਰਿਵਾਰ ਵਿਚ ਹੋਣ ਕਾਰਨ ਗੁਰਸਿੱਖੀ ਦੀ ਗੁੜ੍ਹਤੀ ਵੀ ਇੱਥੋਂ 
ਹੀ ਪ੍ਰਾਪਤ ਹੋਈ। ਸਮਾਂ ਬਤੀਤ ਹੋਣ ਤੇ ਅਟੱਲ ਪ੍ਰਤਾਪੀ ਸ੍ਰੀ 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਉਹ ਬਚਨ ਪੂਰਾ ਹੋਣ ਲਗਾ 

ਕੇ ਸ. ਸਰਵਣ ਸਿੰਘ ਸਮਾਂ ਆਉਣ ਤੇ ਨਾਮਧਾਰੀਆਂ ਨੂੰ 
ਆਪਣੀ ਲੜਕੀ ਦੇਵੇਗਾ ਵੀ। ਇਹ ਬੱਚੀ ਕਰਤਾਰ ਕੌਰ 
1845 ਈ. ਦੇ ਜਪ ਪ੍ਰਯੋਗ ਸਮੇਂ ਆਪਣੇ ਮਾਮੇ ਸੂਬਾ ਇੰਦਰ 
ਸੂਬਾ ਇੰਦਰ ਸਿੰਘ ਰੋਡਿਆਂ ਵਾਲੇ ਨੇ ਬੱਚੀ ਕਰਤਾਰ ਕੌਰ ਦੇ 
ਰਿਸ਼ਤੇ ਦੀ ਗੱਲ ਅਟੱਲ ਪ੍ਰਤਾਪੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ 
ਦੇ ਵੱਡੇ ਸਾਹਿਬਜ਼ਾਦੇ ਬੇਅੰਤ ਜੀ ਭਾਵ ਬਾਬਾ ਜਗਜੀਤ ਸਿੰਘ 
ਨਾਲ ਚੱਲੀ ਤਾਂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਇਸ 
ਕਰਤਾਰ ਕੌਰ ਦਾ ਨਾਤਾ ਬਾਬਾ ਜਗਜੀਤ ਸਿੰਘ ਜੀ ਨਾਲ 
ਤਹਿ ਹੋਇਆ। ਸੂਬਾ ਇੰਦਰ ਸਿੰਘ ਜੀ ਦੇ ਅਰਜ਼ ਕਰਨ ਤੇ 
ਬਸੰਤ ਪੰਚਮੀ ਦਾ ਮੇਲਾ ਪਿੰਡ ਰੋਡੇ ਵਿਖੇ ਹੋਇਆ ਅਤੇ 
ਸਵੇਰੇ ਆਸਾ ਦੀ ਵਾਰ ਦੇ ਕੀਰਤਨ ਦੇ ਭੋਗ ਉਪਰੰਤ 1945 
ਈ. ਮਰਿਆਦਾ ਅਨੁਸਾਰ ਹਵਨ ਕਰ ਕਰਤਾਰ ਕੌਰ ਅਤੇ 
ਬੇਅੰਤ ਜੀ ਦੇ ਆਨੰਦ ਦੀ ਤਿਆਰੀ ਕੀਤੀ ਗਈ । ਜੋੜੀ ਨੂੰ 
ਅੰਮ੍ਰਿਤ ਸੰਤ ਪੀਤਮ ਸਿੰਘ ਨੇ ਛਕਾਇਆ ਅਤੇ ਭਜਨ ਸੰਤ 
ਰਲਾ ਸਿੰਘ ਜੀ ਨੇ ਦੱਸਿਆ ਗੁਰੂ ਰਾਮਦਾਸ ਜੀ ਦੀਆਂ 
ਉਚਾਰਨ ਕੀਤੀਆਂ ਲਾਵਾਂ ਉਪਰੰਤ ਪਾਠਾਂ ਦੇ ਭੋਗ ਪਾਏ 
ਗਏ। ਇਸ ਤਰ੍ਹਾਂ ਆਨੰਦ ਕਾਰਜ ਮਰਿਆਦਾ ਅਨੁਸਾਰ 
ਸੰਪੰਨ ਹੋਇਆ। ਜਦ ਇਹ ਸੁਭਾਗੀ ਜੋੜੀ ਸ੍ਰੀ ਭੈਣੀ ਸਾਹਿਬ 
ਪਹੁੰਚੀ ਤਾਂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਇਸ ਬੱਚੀ 
ਕਰਤਾਰ ਕੌਰ ਭਾਵ ਆਪਣੀ ਨੂੰਹ ਦਾ ਨਾਮ ਕਰਤਾਰ ਕੋਰ ਤੋਂ 
ਬਦਲ ਕੇ ਚੰਦ ਕੌਰ ਰੱਖਿਆ। ਕਿਉਂਕਿ ਸ੍ਰੀ ਸਤਿਗੁਰੂ ਪ੍ਰਤਾਪ 
ਸਿੰਘ ਜੀ ਦੇ ਛੋਟੇ ਭਰਾਤਾ ਮਹਾਰਾਜ ਗੁਰਦਿਆਲ ਸਿੰਘ ਦੀ 
ਪਤਨੀ ਦਾ ਨਾਮ ਕਰਤਾਰ ਕੌਰ ਸੀ। ਇਸ ਤਰ੍ਹਾਂ ਇਹ ਬੱਚੀ 
ਕਰਤਾਰ ਕੌਰ ਸਮਾਂ ਆਉਣ ਤੇ 1959 ਵਿੱਚ ਸ੍ਰੀ ਸਤਿਗੁਰੂ 
ਜਗਜੀਤ ਸਿੰਘ ਜੀ ਦੇ ਗੁਰਗੱਦੀ ਤੇ ਸੁਭਾਇਮਾਨ ਹੋਣ 
ਉਪਰੰਤ ਜਗਤ ਮਾਤਾ ਚੰਦ ਕੌਰ ਜੀ ਦੇ ਨਾਮ ਨਾਲ ਸਤਿਕਾਰੇ 
ਗਏ। ਮਾਤਾ ਚੰਦ ਕੌਰ ਜੀ ਨੇ ਆਪਣੇ ਮਨ ਨੂੰ ਕਦੀ ਵੀ ਗੁਰੂ 
ਮਹਿਲ ਹੋਣ ਕਰਕੇ ਆਪਣੇ ਉੱਚੇ ਅਹੁਦੇ ਦਾ ਕਿਸੇ ਨੂੰ 
ਅਹਿਸਾਸ ਨਹੀ ਹੋਣ ਦਿੱਤਾ। ਸਗੋ ਨਿਮਰਤਾ 
ਸਹਿਣਸ਼ੀਲਤਾ ਤੇ ਆਪਣੇ ਮਿਲਾਪੜੇ ਸੁਭਾਅ ਕਾਰਨ ਸਭਨਾਂ 
ਤੋਂ ਸਤਿਕਾਰ ਹੀ ਪ੍ਰਾਪਤ ਕੀਤਾ। ਸੇਵਾ ਨੂੰ ਸਮਰਪਿਤ ਹੋ ਕੇ 
ਸੇਵਾ ਕਰਦੇ ਕਰਦੇ ਮਾਤਾ ਚੰਦ ਕੌਰ ਜੀ ਸੇਵਾ ਦਾ ਰੂਪ ਹੀ ਹੋ 
ਗਏ ਸਨ। ਮਾਤਾ ਚੰਦ ਕੌਰ ਜੀ ਦੀ ਸੇਵਾ ਦਾ ਇੱਕ ਵੱਖਰਾ 
ਅਤੇ ਵਿਸ਼ਾਲ ਵਿਸ਼ਾ ਹੈ ਸਮੇਂ ਦੀ ਘਾਟ ਕਾਰਨ ਮੈਂ ਏਥੇ 

ਵਿਸਥਾਰ ਨਾਲ ਜ਼ਿਕਰ ਨਹੀਂ ਕਰ ਸਕਦਾ। 

13 ਦਸੰਬਰ 2012 ਨੂੰ ਸ੍ਰੀ ਸਤਿਗੁਰੂ ਜਗਜੀਤ 
ਸਿੰਘ ਜੀ ਬ੍ਰਹਮਲੀਨ ਹੋਏ ਤਾਂ ਉਸ ਸਮੇਂ ਦੇ ਹਾਲਾਤ ਨੂੰ ਅਸੀੱ 
ਸਾਰਿਆਂ ਨੇ ਅੱਖੀਂ ਵੇਖਿਆ ਹੀ ਹੈ। ਪੂਜਨੀਕ ਮਾਤਾ ਚੰਦ 
ਕੌਰ ਜੀ ਨੇ ਉਨ੍ਹਾਂ ਹਲਾਤਾਂ ਵਿੱਚ ਨਾਮਧਾਰੀ ਪੰਥ ਦੀ 
ਜ਼ਿੰਮੇਵਾਰ ਸ਼ਖ਼ਸੀਅਤ ਹੋਣ ਦੇ ਨਾਤੇ ਸ੍ਰੀ ਸਤਿਗੁਰੂ ਜਗਜੀਤ 
ਸਿੰਘ ਜੀ ਦੇ ਹੁਕਮ ਨੂੰ ਸਿਰ ਮੱਥੇ ਮੰਨਦਿਆਂ ਹੋਇਆਂ 
ਵਰਤਮਾਨ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ ਨੂੰ ਨਾਮਧਾਰੀ ਪੰਥ 
ਦੀ ਵਾਗਡੋਰ ਸੌਂਪ ਦੇ ਹੋਏ ਗੁਰਗੱਦੀ ਤੇ ਸੁਭਾਇਮਾਨ ਹੋਣ 
ਤੱਕ ਦੇ ਸਫ਼ਰ ਨੂੰ ਜਿਸ ਤਰ੍ਹਾਂ ਮਾਤਾ ਚੰਦ ਕੌਰ ਜੀ ਨੇ 
ਲਈ ਮਾਤਾ ਚੰਦ ਕੌਰ ਜੀ ਦਾ ਰਿਣੀ ਰਹੇਗਾ। 

ਦਿਨ ਦੇ ਦੀਵਾਨ :- ਅੱਜ ਦਿਨ ਦੇ ਦੀਵਾਨ ਵਿੱਚ 
ਸਭ ਤੋਂ ਪਹਿਲਾਂ ਸੂਬਾ ਬਲਵਿੰਦਰ ਸਿੰਘ ਚੱਕ ਯਕੂਬ ਨੇ 
ਦੀਵਾਨ ਦੀ ਆਰੰਭਤਾ ਕੀਤੀ। ਜਥੇਦਾਰ ਮਨਮੋਹਣ ਸਿੰਘ 
ਯਮੁਨਾਨਗਰ ਵਾਲਿਆਂ ਨੇ ਸ਼ਹੀਦਾਂ ਦਾ ਪ੍ਰਸੰਗ ਸੁਣਾਇਆ। 
ਜਥੇਦਾਰ ਵੀਰ ਸਿੰਘ ਨੇ ਗੁਰਬਾਣੀ ਮਹੱਤਵ ਬਾਰੇ ਚਾਨਣਾ 
ਪਾਇਆ। ਕਵੀਸ਼ਰ ਮੱਖਣ ਸਿੰਘ ਨੇ ਕਵਿਤਾਂਵਾਂ ਰਾਹੀ 
ਸ਼ਹੀਦਾਂ ਦੀ ਕੁਰਬਾਨੀ ਨੂੰ ਯਾਦ ਕੀਤਾ। ਜਥੇਦਾਰ ਜਸਵਿੰਦਰ 
ਸਿੰਘ ਭਿੰਡਰ ਨੇ ਆਪਣੇ ਹੱਲੇ ਦੇ ਦੀਵਾਨ ਵਿੱਚ ਸਤਿਗੁਰੂ 
ਰਾਮ ਸਿੰਘ ਜੀ ਦਾ ਇਤਿਹਾਸ ਸੁਣਾਇਆ। ਜਥੇਦਾਰ 
ਗੁਰਲਾਲ ਸਿੰਘ ਨੇ ਆਪਣੇ ਸਮੇ ਵਿਚ ਨਾਮ ਦੀ ਮਹਿਮਾਂ 
ਕਰਦਿਆਂ ਭਗਤ ਨਾਮਦੇਵ ਜੀ ਦਾ ਪ੍ਰਸੰਗ ਸੁਣਾਇਆ। 

ਨਿਤਨੇਮ ਤੇ ਕੀਰਤਨ:- ਅੱਜ ਦੁਪਹਿਰ ਦਾ 
ਨਿਤਨੇਮ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦਾ ਪਵਿੱਤਰ ਟੇਪ 
ਉਪਦੇਸ਼ ਸਰਵਣ ਕੀਤਾ ਗਿਆ। ਅੱਜ ਦਾ ਕੀਰਤਨ ਹਜ਼ੂਰੀ 
ਸਿੰਘ ਸਰਵਣ ਸਿੰਘ ਨੇ ਗਾਇਨ ਕੀਤਾ। 

ਰਾਤ ਦੇ ਦੀਵਾਨ :- ਅੱਜ ਰਾਤ ਨੂੰ 6:30 ਤੇ 
ਦੀਵਾਨਾਂ ਦੀ ਆਰੰਭਤਾ ਹੋਈ। ਸਭ ਤੋ ਪਹਿਲਾਂ ਜਥੇ. ਆਸਾ 
ਸਿੰਘ ਲੁਧਿਆਣਾ ਨੇ ਦੀਵਾਨ ਸਜਾਇਆ। ਜਥੇ. ਪ੍ਰੀਤਮ 
ਸਿੰਘ ਸ੍ਰੀ ਭੈਣੀ ਸਾਹਿਬ ਵਾਲਿਆਂ ਨੇ ਲਗਾਤਾਰ ਧਾਰਨਾ ਪੜ੍ਹ 
ਸਮਾਂ ਬੰਨ ਦਿੱਤਾ। ਕਵੀਸ਼ਰ ਦਿਲਬਾਗ ਸਿੰਘ ਤੇ ਕਵੀਸ਼ਰ 
ਗੁਰਸੇਵਕ ਸਿੰਘ ਵਲਟੋਹਾ ਨੇ ਕਵੀਸ਼ਰੀ ਰਾਹੀ ਬਾਬਾ 


ਦਰਬਾਰ ਦਾ ਆਯੋਜਨ ਕੀਤਾ ਗਿਆ। ਜਿਸ ਦਾ ਮੰਚ 
ਸੰਚਾਲਨ ਗੁਰਭੇਜ ਸਿੰਘ ਗੁਰਾਇਆ ਨੇ ਕੀਤਾ। ਜਿਸ ਦੀ 
ਪ੍ਰਧਾਨਗੀ ਸੰਤ ਗੁਰਨਾਮ ਸਿੰਘ ਕੈਨੇਡਾ ਨੇ ਕੀਤੀ। ਇਨ੍ਹਾਂ ਦੇ 
ਸਿੰਘ, ਸੂਬਾ ਰੇਸ਼ਮ ਸਿੰਘ ਕੈਨੇਡਾ। ਅੱਜ ਦੇ ਕਵੀ ਦਰਬਾਰ 
ਵਿੱਚ ਬਾਹਰੋਂ ਆਏ ਕਵੀਆਂ ਨੇ ਵੀ ਕਵਿਤਾ ਪੜ੍ਹੀਆਂ। ਕਵੀ 
ਦਰਬਾਰ ਵਿੱਚ ਆਏ ਕਵੀਆਂ ਨੇ ਆਪੋ ਆਪਣੀਆਂ 
ਕਵਿਤਾਵਾਂ ਸ਼ਹੀਦਾਂ ਦੇ 150 ਵਰ੍ਹੇ ਨੂੰ ਸਮਰਪਣ ਕੀਤੀਆਂ। 
ਸਟੇਜ ਸੰਚਾਲਨ ਨੇ ਵਾਰੋ ਵਾਰੀ ਕਵੀਆਂ ਨੂੰ ਪੇਸ਼ ਕੀਤਾ। 
ਮੁਖਤਿਆਰ ਸਿੰਘ ਆਦਿ। 

16-10-2022 ਅੱਜ ਆਸਾ ਦੀ ਵਾਰ ਦਾ 
ਕੀਰਤਨ ਵਾਰੇ ਦੇ ਰੂਪ ਵਿੱਚ ਗਾਇਨ ਕੀਤਾ ਜਾ ਰਿਹਾ ਹੈ। 
ਜਥੇ ਨੇ ਮਿਲ ਕੇ ਉੱਚੀਆਂ ਸੁਰਾਂ ਦੇ ਵਿਚ ਸ਼ਬਦ ਗਾਇਨ ਕਰ 
ਰਹੇ ਸੀ। ਸੰਗਤਾਂ ਵਾਰੋ-ਵਾਰੀ ਆ ਸ੍ਰੀ ਸਤਿਗੁਰੂ ਜੀ ਨੂੰ 
ਨਮਸਕਾਰ ਕਰ ਰਹੀਆਂ ਹਨ। ਅੱਜ ਮੇਲੇ ਦਾ ਆਖਰੀ ਦਿਨ 
ਹੈ ਕੱਲ ਅੰਮ੍ਰਿਤ ਵੇਲੇ ਭੋਗ ਪੈ ਜਾਣਾ ਹੈ ਤੇ ਆਨੰਦ ਕਾਰਜ ਵੀ 
ਹੋਣੇ ਹਨ। ਇਸ ਕਰਕੇ ਸੰਗਤਾਂ ਦੀ ਹਾਜ਼ਰੀ ਅਥਾਹ 
ਹੈ।ਪੰਡਾਲ 'ਚ ਤਿੱਲ ਰੱਖਣ ਨੂੰ ਵੀ ਜਗ੍ਹਾ ਨਹੀਂ ਹੈ। ਸ੍ਰੀ 
ਸਤਿਗੁਰੂ ਜੀ ਨੇ ਚੰਡੀ ਦੀ ਵਾਰ ਦਾ ਪਾਠ ਆਰੰਭ ਕੀਤਾ। 
ਸੂਰਜ ਚੜ੍ਹਨ ਦਾ ਸਮਾਂ ਵੀ ਹੋ ਚੁੱਕਾ ਹੈ। ਸੂਰਜ ਦੇਵਤਾ 


ਆਦਮ ਦਾ ਪ੍ਰਸੰਗ ਸੁਣਾ ਸੰਗਤਾ ਨੂੰ ਨਿਹਾਲ ਕੀਤਾ। ਅੰਗੜਾਈ ਲੈ ਕੇ ਹਾਜ਼ਰ ਹੋਣ ਵਾਲਾ ਹੈ। ਅੰਮ੍ਰਿਤ ਵੇਲੇ ਤੋਂ 
ਕਵੀ ਦਰਬਾਰ ਅੱਜ ਰਾਤ ਸਾਢੇ ਅੱਠ ਵਜੇ ਕਵੀ | ਬਾਣੀ ਦਾ ਆਨੰਦ ਸ੍ਰੀ ਸਤਿਗੁਰੂ ਜੀ ਦੇ ਪਾਵਨ ਦਰਸ਼ਨ 

ਬੈਕੁੰਠ ਦਾ ਨਜ਼ਾਰਾ ਬਣਿਆ ਹੋਇਆ ਹੈ। ਅੱਜ ਸਵੇਰੇ ਆਸਾ 
ਦੀ ਵਾਰ ਵਿੱਚ ਪੰਜਾਬ ਸਪੀਕਰ ਵਿਧਾਨ ਸਭਾ ਦੇ ਸ. 
ਕੁਲਤਾਰ ਸਿੰਘ ਸੰਧਵਾਂ ਜੀ ਆਏ। ਇਨ੍ਹਾਂ ਦਾ ਪ੍ਰੋਗਰਾਮ 
ਦੁਪਹਿਰ ਆਉਣ ਦਾ ਸੀ ਪਰ ਉਨ੍ਹਾਂ ਕਿਹਾ ਕਿ ਮੈਂ ਆਸਾ ਦੀ 
ਵਾਰ ਦਾ ਕੀਰਤਨ ਸੁਣਨਾ ਹੈ। 

ਵਾਰ ਦੇ ਭੋਗ ਉਪਰੰਤ ਸੂਬਾ ਬਲਵਿੰਦਰ 
ਸਿੰਘ ਜੀ ਨੇ ਆਏ ਮਹਿਮਾਨਾਂ ਬਾਰੇ ਦੱਸਦਿਆਂ ਕਿਹਾ 
“ਸਾਡੇ ਦਰਮਿਆਨ ਪੰਜਾਬ ਸਿਆਸਤ ਦੇ ਉੱਘੇ ਲੀਡਰ 
ਆਖਦਾ ਹੈ। ਕੁਲਤਾਰ ਸਿੰਘ ਜੀ ਦਾ ਅੰਮ੍ਰਿਤ ਵੇਲੇ ਉੱਠ 
ਆਸਾ ਦੀ ਵਾਰ ਸੁਨਣ ਅਤੇ ਸਤਿਗੁਰੂ ਜੀ ਦੇ ਦਰਸ਼ਨ ਕਰਨ 
ਹਨ, ਨਹੀਂ ਤੇ ਸਿਆਸੀ ਲੋਕਾਂ ਦੀ ਦਿਨਚਰਿਆ ਤਾਂ ੧੦- 
੧੧ ਵਜੇ ਤੋਂ ਬਾਅਦ ਆਰੰਭ ਹੁੰਦੀ ਹੈ। ” 

ਸ. ਕੁਲਤਾਰ ਸਿੰਘ ਸਪੀਕਰ 'ਵਿਧਾਨ ਸਭਾ 
ਪੰਜਾਬ' ਨੇ ਆਖਿਆ “ਮੈ” ਆਪਣੇ ਆਪ ਨੂੰ 
ਬਹੁਤਖ਼ੁਸ਼ਨਸੀਬ ਸਮਝਦਾ ਹਾਂ ਇਸ ਪਾਵਨ ਧਰਤੀ ਤੇ ਆ 
ਦਰਸ਼ਨ ਕਰਨ ਦਾ ਗੁਰਬਾਣੀ ਸੁਨਣ ਦਾ ਮੌਕਾ 
ਮਿਲਿਆ। ਗੁਰੂ ਰਾਮ ਸਿੰਘ ਜੀ ਦੀ ਪੰਜਾਬ ਨੂੰ ਅਦੁੱਤੀ ਦੇਣ 
ਹੈ। ਉਹ ਸਤਿਗੁਰੂ ਰਾਮ ਸਿੰਘ ਜੀ ਹੀ ਸਨ ਜਿਨ੍ਹਾਂ ਨੇ ਜੋ 
ਕਿਹਾ ਉਹ ਕਰ ਦਿਖਾਇਆ। ਅੰਗਰੇਜ਼ ਸਰਕਾਰ ਨੂੰ 
ਮੁਕਾਬਲਾ ਦਿੱਤਾ। ਅੱਜ ਵੀ ਜਦੋਂ ਕਿਤੇ ਨਾਮਧਾਰੀ ਸੰਗਤ ਦੇ 
ਦਰਸ਼ਨ ਹੁੰਦੇ ਹਨ ਤਾਂ ਸਤਿਗੁਰੂ ਰਾਮ ਸਿੰਘ ਜੀ ਦੀਆਂ ਉਦੋਂ 
ਸਾਰੀਆਂ ਕੁਰਬਾਨੀਆਂ ਸਾਹਮਣੇ ਆ ਜਾਂਦੀਆਂ ਹਨ। 
ਨਾਮਧਾਰੀ ਸਾਡੇ ਪ੍ਰੇਰਨਾ ਸਰੋਤ ਹਨ। ਬੜੀ ਦੇਰ ਦੀ ਇੱਛਾ 
ਸੀ ਕਿ ਸ੍ਰੀ ਭੈਣੀ ਸਾਹਿਬ ਜਾ ਕੇ ਕੀਰਤਨ ਸੁਣਾ। ਮੇਰੀ ਅੱਜ 
ਇੱਛਾ ਪੂਰੀ ਹੋਈ ਹੈ। ਸਤਿਗੁਰੂ ਜੀ ਨੇ ਬਹੁਤ ਕ੍ਰਿਪਾ ਕੀਤੀ 
ਹੈ। ਸਤਿਗੁਰੂ ਜੀ ਤੇ ਸੰਗਤ ਇਸ ਤਰ੍ਹਾਂ ਹੀ ਸਿਰ 'ਤੇ ਹੱਥ 
ਰੱਖੇ ਤੇ ਸੇਵਾ ਕਰਦੇ ਰਹੀਏ। ” ਸ੍ਰੀ ਸਤਿਗੁਰੂ ਜੀ ਨੇ ਸ. 
ਕੁਲਤਾਰ ਸਿੰਘ ਜੀ ਨੂੰ ਸਿਰੋਪਾਓ ਬਖਸ਼ਿਸ਼ ਕੀਤਾ। 

ਸੂਬਾ ਜੀ ਨੇ ਸੰਗਤ ਨੂੰ ਇਸ ਤਰ੍ਹਾਂ ਹੀ ਬੈਠੇ ਰਹਿਣ 
ਲਈ ਕਿਹਾ ਤੇ ਗੁਰਲਾਲ ਸਿੰਘ ਨੇ ਸੰਗਤ ਨੂੰ ਸੰਬੋਧਨ ਕੀਤਾ। 

ਗੁਰਲਾਲ ਸਿੰਘ- '“ਇਹ ਜੋ ਜਪ ਪੁਯੋਗ ਦਾ ਵੱਡਾ 
ਕੁੰਭ ਪਿਛਲੇ ਇਕ ਮਹੀਨੇ ਤੋਂ ਚੱਲ ਰਿਹਾ ਹੈ ਇਸ ਦੀ ਦੇਣ 
ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਦਿੱਤੀ। ਇਹ ਸ੍ਰੀ ਭੈਣੀ 

ਸਾਹਿਬ ਦੀ ਧਰਤੀ ਆਦਿ ਸਮੇਂ ਤੋ ਹੀ ਤਪੱਸਵੀਆਂ, 
ਜਪੀਆਂ ਅਤੇ ਸੂਰਮਿਆਂ ਦੀ ਕਰਮ ਭੂਮੀ ਰਹੀ। ਇਸ 
ਧਰਤੀ ਨੇ ਦੁਨੀਆਂ ਨੂੰ ਪਿਆਰ ਦਾ ਸੰਦੇਸ਼ ਦਿੱਤਾ ਹੈ। ਅੱਜ 
ਦੇ ਸਮੇ ਬਹੁਤ ਸਾਰੀਆਂ ਧਾਰਮਿਕ ਸਟੇਜਾਂ ਤੋਂ ਨਫ਼ਰਤ ਦੇ 
ਬੋਲ ਬੋਲੇ ਜਾ ਰਹੇ ਨੇ ਧਾਰਮਿਕ ਅਖਵਾਉਣ ਵਾਲੇ ਲੋਕਾਂ ਲਈ 
ਇਸ ਤੋਂ ਮਾੜੀ ਗੱਲ ਕੀ ਹੋ ਸਕਦੀ ਹੈ, ਜਦੋਂ ਸਾਰੇ ਧਰਮ 
ਇਨਸਾਨੀਅਤ ਸਿਖਾਉਂਦੇ ਹਨ ਤੇ ਅਸੀਂ ਧਰਮ ਦੇ ਨਾਮ ਤੇ 
ਲੜ ਉਸ ਇਨਸਾਨੀਅਤ ਨੂੰ ਸ਼ਰਮਸ਼ਾਰ ਕਰ ਰਹੇ ਹਾਂ। 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਸ੍ਰੀ ਭੈਣੀ ਸਾਹਿਬ ਗੁਰੂ ਨਾਨਕ 
ਲੋਵੀਆਂ ਨੂੰ ਇਕ ਸਟੇਜ 'ਤੇ ਇਕੱਠਾ ਕੀਤਾ। ਆਪਸੀ 
ਵਿਵਾਦ ਛੱਡ ਗੁਰੂ ਨਾਨਕ ਦੇ ਰਸਤੇ ਦਾ ਪ੍ਰਚਾਰ ਕਰਨ ਲਈ 
ਕਿਹਾ। ਹਿੰਦੂ-ਸਿੱਖ ਮਿਲਾਪ ਕਾਨਫਰੰਸ ਕੀਤੀ। ਇਹ ਸਾਰੇ 
ਯਤਨ ਇਸ ਲਈ ਸੀ ਕਿ ਅਸੀਂ ਆਪਸੀ ਵਿਵਾਦਾਂ ਨੂੰ 
ਛੱਡੀਏ ਤੇ ਗੁਰੂ ਨਾਨਕ ਦੇ ਮਿਸ਼ਨ ਦਾ ਪ੍ਰਚਾਰ ਕਰੀਏ। ” 
ਸਟੇਜ 'ਤੇ ਬੈਠੇ ਸਿਆਸੀ ਲੋਕਾਂ ਵੱਲ ਇਸ਼ਾਰਾ ਕਰਦਿਆਂ 
ਗੁਰਲਾਲ ਸਿੰਘ ਨੇ ਕਿਹਾ “ਤੁਸੀਂ ਜ਼ਿੰਮੇਵਾਰ ਸੱਜਣ ਹੋ, ਮੈਂ 
ਇਸ ਲਈ ਗੱਲ ਕਰਦਾ ਹਾਂ ਕਿ ਪੰਜਾਬ ਦੀ ਹਵਾ ਵਿੱਚ ਦਿਨੋਂ 
ਦਿਨ ਨਫ਼ਰਤ ਘੋਲੀ ਜਾ ਰਹੀ ਏ, ਤੁਸੀਂ ਸੁਚੇਤ ਹੋਵੋ । ਪੰਜਾਬ 
ਦੀ ਧਰਤੀ ਸਦੀਆਂ ਤੋ ਪਿਆਰ ਮੁਹੱਬਤ ਦਾ ਸੁਨੇਹਾ ਦਿੰਦੀ 
ਰਹੀ ਹੈ। 

ਸਾਧ ਸੰਗਤ ਨੇ ਇਸ ਜਪ ਪ੍ਰਯੋਗ ਦੌਰਾਨ ਰੋਜ਼ਾਨਾ 
ਅੱਠ-ਅੱਠ ਘੰਟੇ ਨਾਮ ਸਿਮਰਨ ਕੀਤਾ ਹੈ। ਸ੍ਰੀ ਭੈਣੀ 
ਸਾਹਿਬ ਦੀ ਧਰਤੀ ਲੈਬ ਵਾਂਗੂ ਹੈ ਜਿੱਥੇ ਅਸੀ ਹਰ ਸਾਲ 
ਆਪਣੇ ਮਨ ਤੇ ਪ੍ਰਯੋਗ ਕਰਦੇ ਹਾਂ। ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਨੇ ਆਪ ਇਸ ਧਰਤੀ ਤੇ ਜਪ ਪ੍ਰਯੋਗ ਕੀਤਾ ਤੇ ਸਾਨੂੰ 
ਇਹ ਅਮੁੱਲ ਦਾਤ ਬਖ਼ਸ਼ੀ। ਸਤਿਗੁਰੂ ਜੀ ਕਿਰਪਾ ਕਰਨ 
ਸਾਨੂੰ ਸਾਰਿਆਂ ਨੂੰ ਨਾਮ ਨਾਲ ਜੋੜੀ ਰੱਖਣ। ਧੰਨਵਾਦ । 

ਹੱਲੇ ਦੇ ਦੀਵਾਨ:- ਅੱਜ ਦੁਪਹਿਰ ਵੇਲੇ ਹੱਲੇ ਦੇ 
ਦੀਵਾਨ ਸਜਾਏ ਗਏ। ਅੱਜ ਮੇਲੇ ਦਾ ਆਖਰੀ ਦਿਨ ਹੈ। 
ਸੰਗਤਾਂ ਦੂਰ ਦੁਰੇਡੇ ਤੋਂ ਆਪੋ ਆਪਣੇ ਸਾਧਨਾਂ 'ਤੇ ਪਹੁੰਚ 
ਰਹੀਆਂ ਹਨ। ਅੱਜ ਦੇ ਦੀਵਾਨਾਂ ਵਿਚ ਜਥੇਦਾਰ ਸੁਰਿੰਦਰ 
ਸਿੰਘ ਕੱਕੜ ਨੇ ਸ਼ੁਰੂਆਤ ਕੀਤੀ। ਮਹੰਤ ਦਰਸ਼ਨ ਸਿੰਘ 
ਦਿੱਲੀ ਨੇ ਪੁਰਾਤਨ ਇਤਿਹਾਸ ਦੇ ਸਾਖੀ ਪ੍ਰਮਾਣ ਦੇ ਨਾਮ 
ਸਿਮਰਨ ਦਾ ਮਹੱਤਵ ਬਾਰੇ ਚਾਨਣਾ ਪਾਇਆ। ਜਥੇਦਾਰ 
ਹਰਪ੍ਰੀਤ ਸਿੰਘ ਪਾਣੀਪਤ ਨੇ ਉੱਚੀਆਂ ਸੁਰਾਂ ਵਿੱਚ ਦੀਵਾਨ 

ਸਜਾਇਆ। ਸ਼ਹੀਦਾਂ ਦੇ ਜੀਵਨ ਬਾਰੇ ਜਾਣਕਾਰੀ ਸੰਗਤ ਨੂੰ 
ਦਿੱਤੀ । ਜਥੇਦਾਰ ਹਰਪਾਲ ਸਿੰਘ ਸ੍ਰੀ ਭੈਣੀ ਸਾਹਿਬ ਦੇ 
ਦੀਵਾਨ ਦਾ ਵਿਸ਼ਾ ਕਰਮ ਕਾਂਡਾਂ ਦੀ ਨਿਖੇਧੀ ਸੀ ਉਨ੍ਹਾਂ 
ਹਨ। 

ਪੰਡਤ ਯਾਦਵਿੰਦਰ ਸਿੰਘ ਜੀ ਨੇ ਸਿੱਖੀ ਸਿਧਾਂਤ 
ਚੀਜ਼ਾਂ ਸ਼ਾਮਲ ਹਨ 'ਗੁਰੂ' ਦੇ 'ਸਿੱਖ'। ਦੋਨਾਂ ਨੂੰ ਮਿਲਾ ਕੇ 
ਗੁਰਸਿੱਖ ਇੱਕ ਵਿਅਕਤੀ ਬਣਦਾ ਹੈ। ਗੁਰੂ 'ਚ ਸਿੱਖ ਅਭੇਦ 
ਹੋ ਜਾਏ ਉਸ ਵੇਲੇ ਗੁਰਸਿੱਖ ਦਾ ਜੀਵਨ ਪੂਰਾ ਹੁੰਦਾ ਹੈ। 
ਜਿਸਤਰ੍ਹਾਂ ਸਿੱਖ ਗੁਰੂ ਦੀ ਮੰਗ ਕਰਦਾ ਹੈ ਇਸ ਪ੍ਰਕਾਰ ਗੁਰੂ 
ਵੀ ਸਿੱਖ ਨੂੰ ਲੋਚਦਾ ਹੈ। ਦੋਨੋਂ ਆਪਸੀ ਪ੍ਰੇਮ ਦੇ ਆਕਰਸ਼ਣ 
ਵਿਚ ਬੱਝੇ ਹੋਏ ਇੱਕ ਅਧਿਆਤਮਕ ਸੰਸਾਰ ਦੀ ਸੈਰ ਕਰਦੇ 
ਹਨ। ਜੇ ਸਿੱਖ ਆਪਣਾ ਆਪ ਨਿਛਾਵਰ ਕਰਦਾ ਹੈ ਗੁਰੂ ਵੀ 
ਹਰ ਜਗ੍ਹਾ ਸਿੱਖ ਦੀ ਰੱਖਿਆ ਕਰਦਾ ਹੈ। ਸਿੱਖੀ ਜੀਵਨ ਦੋਨਾਂ 
ਦੇ ਮਿਲਾਪ ਦਾ ਜੀਵਨ ਹੈ। ਜਿਵੇਂ ਬੱਦਲਾਂ ਤੋਂ ਬਿਨਾਂ ਵਰਖਾ, 
ਬਿਨਾਂ ਸਿੱਖੀ ਦੀ ਸਾਧਨਾ ਅਸੰਭਵ ਹੈ। 
ਸਾਹਿਬ ਜੀ ਦੀ ਬੀੜਾਂ ਤਿਆਰ ਕਰਵਾਈਆਂ ਗਈਆਂ 
ਹਨ। ਬੜੇ ਲੰਮੇ ਸਮੇਂ ਤੋਂ ਇਸ ਕਾਰਜ ਲਈ ਨਾਮਧਾਰੀ 
ਵਿਸਵਾਨਾਂ ਨੇ ਸ੍ਰੀ ਸਤਿਗੁਰੂ ਜੀ ਦੀ ਰਹਿਨੁਮਾਈ ਹੇਨ 
ਮਿਹਨਤ ਕਰ ਇਸ ਨੂੰ ਸਿਰੇ ਚੜ੍ਹਾਇਆ ਹੈ। 

ਅੱਜ 16-10-2022 ਨੂੰ ਉਹਨਾਂ 

ਬੀੜਾਂ ਦੇ ਸੰਪੂਰਨ ਹੋਣ ਦੀ ਖੁਸ਼ੀ ਵਿੱਚ ਸਮਾਗਮ ਕੀਤਾ 
ਗਿਆ। ਵੱਖ-ਵੱਖ ਸੰਪਰਦਾਵਾਂ ਦੇ ਕਈ ਵਿਦਵਾਨ ਇਸ 
ਸਮੇ' ਮੌਜੂਦ ਸਨ। 

ਸੰਤ ਨਿਸ਼ਾਨ ਸਿੰਘ ਜੀ ਨੇ ਕਿਹਾ ਕਿ ਸੱਚੇ 
ਪਾਤਸ਼ਾਹ ਜੀ ਨੇ ਕ੍ਰਿਪਾ ਕਰਕੇ ਇਕ ਟੀਮ ਨੂੰ ਲਾਇਆ 
ਹੋਇਆ ਸੀ ਜੋ ਗਰੀਬ ਨਿਵਾਜ਼ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ 
ਦੀ ਪਵਿੱਤਰ ਪਾਵਨ ਗੁਰਬਾਣੀ ਦਸਮ ਸ੍ਰੀ ਗੁਰੂ ਗ੍ਰੰਥ ਸਾਹਿਬ 
ਦੇ ਸੋਧ ਦਾ ਕਾਰਜ ਕਰ ਰਹੀ ਸੀ ਕਿਉਕਿ ਜਿੰਨੀਆਂ ਵੀ 
ਬੀੜਾਂ ਨੇ ਭਾਵੇਂ ਉਹ ਹੱਥ ਲਿਖਤ ਨੇ ਚਾਹੇ ਉਹ ਛਾਪੇ ਦੀਆਂ 
ਹਨ, ਉਹਨਾਂ ਵਿੱਚ ਪਾਠ ਅੰਤਰ ਬਹੁਤ ਜਿਆਦਾ ਹੈ। ਸੋ ਸ੍ਰੀ 
ਸਤਿਗੁਰੂ ਜਗਜੀਤ ਸਿੰਘ ਸੱਚੇ ਪਾਤਸ਼ਾਹ ਜੀ ਨੇ ਕਿਰਪਾ 
ਕੀਤੀ ਕਿਉਂਕਿ ਸਤਿਗੁਰੂ ਜੀ ਜਿਥੇ ਗੁਣਾਂ ਦੇ ਕਦਰ ਦਾਨ 
ਸਤਿਜੁਗ 

ਸਨ ਉਥੇ ਗੁਰੂ ਦੀ ਗੁਰਬਾਣੀ ਦਾ ਪ੍ਰਚਾਰ ਘਰ-ਘਰ ਤੱਕ 
ਪਹੁੰਚਾਉਣ ਦੀ ਇੱਛਾ ਰੱਖਣ ਵਾਲੇ ਸਨ। ਸਤਿਗੁਰੂ ਜੀ ਨੇ 
ਕਿਰਪਾ ਕਰਕੇ ਉਸ ਸਮੇਂ ਦੇ ਵੱਡੇ ਵਿਦਵਾਨ ਸੁਆਮੀ 
ਹਰਨਾਮ ਦਾਸ ਜੀ ਉਦਾਸੀਨ ਜਿਹਨਾਂ ਨੇ ਦਸਮ ਬਾਣੀ ਦੀ 
ਸੁਧਾਈ ਲਈ ਬਹੁਤ ਵੱਡਾ ਕਾਰਜ ਕੀਤਾ। ਉਹਨਾਂ ਨੇ 
ਸਰਬਲੋਹ ਦਾ ਵੀ ਟੀਕਾ ਕੀਤਾ। ਸੁਆਮੀ ਜੀ ਦੇ ਦੋ 
ਟੀਕਿਆਂ ਦਾ ਜ਼ਿਕਰ ਮਿਲਦਾ ਹੈ। ਇਕ ਟੀਕਾ 1946 ਦੇ 
ਵਿੱਚ ਲਾਹੌਰ ਤੋਂ ਛਪਿਆ ਸੀ। ਜਿਹੜਾ ਅੱਜ ਕੱਲ ਉਪਲਬਧ 
ਨਹੀਂ ਹੈ। ਦੂਸਰਾ ਟੀਕਾ ਜਿਹੜਾ ਬੁੱਢਾ ਦੱਲ ਦੇ ਮੁੱਖੀ ਬਾਬਾ 
ਸੰਤਾ ਸਿੰਘ ਜੀ ਦੇ ਨਾਮ ਹੇਠ ਛਪਿਆ ਹੈ ਉਹ ਵੀ ਸੁਆਮੀ 
ਹਰਨਾਮ ਦਾਸ ਜੀ ਨੇ ਕੀਤਾ ਹੈ। ਉਹ ਟੀਕਾ ਅੱਜ ਵੀ ਸਾਡੇ 
ਵਿੱਚ ਉਪਲਬਧ ਹੈ। ਉਸ ਤੋਂ ਬਾਅਦ ਉਹਨਾਂ ਨੇ ਆਦਿ ਸ੍ਰੀ 
ਗੁਰੂ ਗ੍ਰੰਥ ਸਾਹਿਬ, ਦਸਮ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ 
ਸਹੀ ਰੂਪ ਇਕੱਤਰ ਕਰਨ ਦਾ ਯਤਨ ਕੀਤਾ ਹੈ ਤੇ ਨਾਲ ਦੀ 
ਨਾਲ ਟੀਕਾ ਵੀ ਕੀਤਾ ਹੈ। ਉਹ ਬਾਰ-ਬਾਰ ਇਕ ਗੱਲ 
ਲਿਖਿਆ ਕਰਦੇ ਸਨ ਕਿ ਮੇਰਾ ਮਨੋਰਥ ਇਹ ਹੈ ਕਿ 
ਗੁਰਬਾਣੀ ਦਾ ਸ਼ੁੱਧ ਰੂਪ ਸੰਗਤਾਂ ਤੱਕ ਪੁੱਜੇ। ਸਤਿਗੁਰੂ 
ਜਗਜੀਤ ਸਿੰਘ ਜੀ ਨੇ ਮਾਇਆ ਦੀ ਵੱਡੀ ਕਿਰਪਾ ਕਰਕੇ 
ਉਹ ਦੋਵੇਂ ਟੀਕੇ ਸੁਆਮੀ ਜੀ ਕੋਲੋਂ ਲੈ ਲਏ ਸਨ। ਸਤਿਗੁਰੂ 
ਜੀ ਨੇ ਕੁਝ ਵਿਦਵਾਨਾਂ ਨੂੰ ਕੋਲ ਬਿਠਾ ਕੇ ਉਸ ਟੀਕੇ ਨੂੰ 
ਵਾਚਿਆ ਪਰ ਉਹ ਛਾਪੇ ਅਦੀਨ ਨਾ ਆ ਸਕਿਆ। ਹਜ਼ੂਰ 
ਸਤਿਗੁਰੂ ਜੀ ਦੀ ਰਜ਼ਾ ਅਨੁਸਾਰ ਸਵ. ਮਾ. ਦਰਸ਼ਨ ਸਿੰਘ 
ਜੀ ਦੀ ਅਗਵਾਈ ਹੇਠ ਜਿਥੇ ਸਾਨੂੰ ਬਹੁਤ ਕੁਝ ਸਿਖਣ ਦਾ 
ਮੌਕਾ ਮਿਲਿਆ ਓਥੇ ਉਹਨਾਂ ਨਾਲ ਰਹਿ ਕੇ ਸੁਆਮੀ ਜੀ ਦੇ 
ਟੀਕੇ ਨੂੰ ਵਾਚ ਕੇ ਹੋਰ ਪੁਰਤਾਨ ਬੀੜਾ ਨੂੰ ਵਾਚ ਕੇ ਅਤੇ ਵੱਖ 
ਵੱਖ ਪਾਠ ਅਤੇ ਉਨ੍ਹਾਂ ਦੇ ਅਰਥਾਂ ਨੂੰ ਵੇਖ ਕੇ ਪਹਿਲੀ ਪੋਥੀ 
ਮਾਸਟਰ ਜੀ ਛਪਵਾ ਗਏ ਸਨ। ਦੂਸਰੀ ਪੋਥੀ ਵੀ ਸਤਿਗੁਰੂ 
ਜੀ ਦੀ ਕਿਰਪਾ ਨਾਲ ਤਿਆਰ ਹੋ ਗਈ। ਹੁਣ ਗਰੀਬ 
ਨਿਵਾਜ਼ ਜੀ ਦੀ ਕਿਰਪਾ ਨਾਲ ਦਸਮ ਬਾਣੀ ਦੀ ਸਮੁੱਚੀ ਬੀੜ 
ਛੱਪ ਗਈ ਹੈ। ਉਨ੍ਹਾਂ ਨੇ ਕਿਹਾ ਕਿ ਅੱਜ ਦਾ ਮਨੁੱਖ ਜਿਆਦਾ 
ਹੀ ਤਰਕਵਾਦੀ ਹੁੰਦਾ ਜਾ ਰਿਹਾ ਹੈ ਜਿਥੇ ਇਤਿਹਾਸਕ ਗ੍ਰੰਥਾਂ 
ਵੀ ਕਿੰਤੂ ਪ੍ਰੰਤੂ ਹੋਣ ਲੱਗਾ ਹੈ। ਸਭ ਤੋਂ ਮਾੜੀ ਗੱਲ ਇਹ ਹੋਈ 
ਕਿ ਗੁਰੂ ਦੀ ਬਾਣੀ ਤੇ ਵੀ ਕਿੰਤੂ ਪ੍ਰੰਤੂ ਹੋਣ ਲੱਗਿਆ ਹੈ। ਗੁਰੂ 
ਇਤਿਹਾਸ ਉਤੇ ਕਿੰਤੂ ਪ੍ਰੰਤੂ ਹੋਣ ਲੱਗਿਆ ਹੈ। ਇਥੋਂ ਤੱਕ ਹੋ 

ਗਿਆ ਕਿ ਸਤਿਗੁਰੂ ਜੀ ਦੀਆਂ ਸ਼ਕਤੀਆਂ ਤੇ ਬਖਸ਼ਿਸ਼ਾਂ ਤੇ 
ਵੀ ਕਿੰਤੂ ਪ੍ਰੰਤੂ ਸਿੱਖ ਕਰਨ ਲੱਗ ਪਏ ਹਨ। ਸਤਿਗੁਰੂ ਰਾਮ 
ਸਿੰਘ ਸੱਚੇ ਪਾਤਸ਼ਾਹ ਜੀ ਆਪਣੇ ਹੁਕਮਨਾਮੇ ਵਿੱਚ ਲਿਖਦੇ 
ਹਨ ਕਿ ਸਾਡੇ ਦੋਵੇਂ ਹੀ ਗ੍ਰੰਥ ਸਾਹਿਬ ਹਨ। ਸਤਿਗੁਰੂ ਜੀ 
ਦੋਵੇਂ ਹੀ ਗ੍ਰੰਥਾਂ ਨੂੰ ਬਰਾਬਰ ਮੰਨਦੇ ਹਨ। ਸਤਿਗੂਰੂ ਜਗਜੀਤ 
ਸਿੰਘ ਜੀ ਹੁਕਮ ਕਰਦੇ ਨੇ ਕਿ ਜਿਸ ਸਿੱਖ ਦੇ ਅੰਦਰ ਕੀ ਤੇ 
ਕਿਉ ਦੀ ਭਾਵਨਾ ਆ ਜਾਂਦੀ ਹੈ ਤਾਂ ਉਸ ਦੇ ਅੰਦਰ ਸਿੱਖੀ 
ਨਹੀਂ ਟਿੱਕ ਸਕਦੀ। ਅਸੀ ਆਦਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ 
ਜੀ ਤੇ ਦਸਮ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਨੂੰ ਇਕ ਸਮਾਨ 
ਜਾਣਦੇ ਹਾਂ। ਸਤਿਗੁਰੂ ਜਗਜੀਤ ਸਿੰਘ ਜੀ ਹੁਕਮ ਕਰਦੇ ਨੇ 
ਕੇ ਹਰ ਪਰਿਵਾਰ ਪ੍ਰਤੀ ਇਕ ਪਾਠ ਆਦਿ ਜਾਂ ਦਸਮ ਸੀ 
ਗੁਰੂ ਗ੍ਰੰਥ ਸਾਹਿਬ ਦਾ ਹਰ ਮਹੀਨੇ ਹੋਣਾ ਚਾਹੀਦਾ ਹੈ। 
ਸਤਿਗੁਰੂ ਜੀ ਨੇ ਨਾਮਧਾਰੀਆਂ ਉਤੇ ਬਖਸ਼ਿਸ਼ ਕੀਤੀ ਹੈ ਕਿ 
ਕੋਈ ਵੀ ਨਾਮਧਾਰੀ ਬਾਣੀ ਦੀ ਕਿਸੇ ਇਕ ਤੁਕ ਤੇ ਵੀ ਸ਼ੰਕਾ 
ਨਹੀ ਕਰਦਾ। ਅਸੀ ਉਸ ਦਾ ਰੱਬੀ ਹੁਕਮ ਜਾਣ ਕੇ 
ਸਤਿਕਾਰ ਕਰਦੇ ਹਾਂ ਤੇ ਪੜ੍ਹਦੇ ਹਾਂ। 

ਗਿਆਨੀ ਗੁਰਵਿੰਦਰ ਸਿੰਘ ਨੰਗਲੀ ਜੀ ਨੇ ਕਿਹਾ 
ਕਿ ਮਹਾਰਾਜ ਸਤਿਗੁਰੂ ਗੋਬਿੰਦ ਸਿੰਘ ਜੀ ਜਿਥੇ ਦਮਦਮਾ 
ਸਾਹਿਬ ਦੀ ਧਰਤੀ ਉੱਪਰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ 
ਸੰਪੂਰਨ ਗੁਰਬਾਣੀ ਆਪਣੀ ਰਸਨਾ ਤੋਂ ਉਚਾਰ ਕੇ ਭਾਈ 
ਸਾਹਿਬ ਭਾਈ ਮਨੀ ਸਿੰਘ ਜੀ ਨੂੰ ਲਿਖਵਾਈ ਉਥੇ ਹੀ 
ਮਹਾਰਾਜ ਗੁਰੂ ਕਲਗੀਧਰ ਪਾਤਸ਼ਾਹ ਜੀ ਦੇ ਸਵੈ ਰਚਨਾ 
ਦਸਮ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਪਾਵਨ ਬਾਣੀ ਭਾਈ 
ਮਨੀ ਸਿੰਘ ਜੀ ਤੋਂ ਲਿਖਵਾ ਕਰਕੇ ਸਿੱਖ ਜਗਤ ਤਾਂਈ' 
ਨਿਹਾਲ ਕਿਰਤਾਰਥ ਕੀਤਾ। 11 ਸਾਲ ਦੀ ਉਮਰ ਦੇ ਵਿੱਚ 
ਸ੍ਰੀ ਅਨੰਦਪੁਰ ਸਾਹਿਬ ਦੀ ਧਰਤੀ ਤੇ ਮਹਾਰਾਜ ਗੁਰੂ 
ਕਲਗੀਧਰ ਪਾਤਸ਼ਾਹ ਜੀ ਨੇ ਜਾਪੁ ਸਾਹਿਬ ਦੀ ਰਚਨਾ 
ਕੀਤੀ। ਜਾਪੁ ਸਾਹਿਬ ਮਹਾਰਾਜ ਜੀ ਦੀ ਐਸੀ ਅਲੌਕਿਕ 
ਰਚਨਾ ਹੈ ਜਿਸ ਵਿੱਚ ਚੌਦਾਂ ਸੌ ਵਾਰ ਅਕਾਲਪੁਰਖ ਪ੍ਰਮੇਸ਼ਰ 
ਨੂੰ ਨਮਸਕਾਰ ਕੀਤੀ ਹੈ। 7 ਬੋਲੀਆਂ ਵਿੱਚ ਮਹਾਰਾਜ ਸੱਚੇ 
ਪਾਤਸ਼ਾਹ ਜੀ ਨੇ ਇਹ ਮਹਾਨ ਕਾਵਿ ਰਚਨਾ ਕੀਤਾ ਹੈ। ਗੁਰੂ 
ਗੋਬਿੰਦ ਸਿੰਘ ਜੀ ਜਿਥੇ ਦੇਗ ਦੇ ਧਨੀ ਸਨ ਤੇਗ ਦੇ ਧਨੀ ਸਨ 
ਉਥੇ ਕਲਮ ਦੇ ਵੀ ਧਨੀ ਸਨ ਜੇ ਦੇਖਣਾ ਹੋਵੇ ਤਾਂ ਜਾਪੁ 
ਸਾਹਿਬ ਪੜ੍ਹ ਕੇ ਹੀ ਪਤਾ ਲੱਗ ਜਾਂਦਾ ਹੈ। ਮਹਾਰਾਜ ਗੁਰੂ 
ਗੋਬਿੰਦ ਸਿੰਘ ਜੀ ਨੇ ਇਕ-ਇਕ ਤੁਕ ਵਿੱਚ ਤਿੰਨ-ਤਿੰਨ 
ਬੋਲੀਆਂ ਪਰੋਈਆਂ ਹਨ। ਇਹ ਖਾਲਾ ਜੀ ਦਾ ਵਾੜਾ ਨਹੀੱ 
ਸਤਿਜੁਗ 

ਹੈ। ਤਿੰਨਾਂ ਬੋਲੀਆਂ ਨੂੰ ਇਕ ਤੁਕ ਵਿੱਚ ਪਰੋਣ ਵਾਲਾ ਕੌਣ 
ਹੈ? ਕਲਗੀਧਰ ਬਾਜਾਂ ਵਾਲਾ ਹੈ। ਗੁਰੂ ਖਾਲਸਾ ਜੀ ਐਸੇ 
ਬਾਜਾ ਵਾਲੇ ਦੀ ਪਾਵਨ ਬਾਣੀ ਨੂੰ ਲੈ ਕੇ ਸ਼ੰਕਾ ਕਰਨ ਵਾਲੇ 
ਕਹਿੰਦੇ ਹਨ ਕਿ ਇਹ ਬਾਜਾਂ ਵਾਲੇ ਦੀ ਬਾਣੀ ਨਹੀਂ ਹੈ, ਇਹ 
ਕਲਗੀਆਂ ਵਾਲੇ ਦੀ ਬਾਣੀ ਨਹੀਂ ਹੈ। ਦੱਸੋ ਬਾਜਾਂ ਵਾਲਿਆਂ 
ਤੋਂ ਬਿਨਾਂ ਕੌਣ ਇਹੋ ਜਿਹੀ ਬਾਣੀ ਲਿਖ ਸਕਦਾ ਹੈ? ਇਹੋ 
ਜਿਹੀ ਰਚਨਾ ਕੌਣ ਕਰ ਸਕਦਾ ਹੈ? ਜਿਹੜਾ 11 ਸਾਲਾਂ ਦੀ 
ਉਮਰ ਵਿੱਚ ਇਕ ਤੁਕ ਵਿੱਚ ਤਿੰਨ-ਤਿੰਨ ਬੋਲੀਆਂ ਪਰੋਅ ਕੇ 
ਰੱਖ ਦੇਵੇ ਉਹ ਕਲਗੀਆਂ ਵਾਲਾ ਹੀ ਹੈ। ਜਿਥੇ ਜਾਪੁ ਸਾਹਿਬ 
ਦੀ ਰਚਨਾ ਮਹਾਰਾਜ ਜੀ ਨੇ ਕੀਤੀ ਉਥੇ ਹੀ ਅਕਾਲ ਉਸਤਤ 
ਦੀ ਰਚਨਾ ਵੀ ਮਹਾਰਾਜ ਨੇ ਕੀਤੀ। ਬਚਿੱਤਰ ਨਾਟਕ ਵਿੱਚ 
ਮਹਾਰਾਜ ਨੇ ਆਪਣੇ ਪੂਰਬਲੇ ਜਨਮਾਂ ਦੀ ਕਥਾ ਕਹੀ ਹੈ। 
ਚੰਡੀ ਦੀ ਵਾਰ ਵਿੱਚ ਮਹਾਰਾਜ ਨੇ ਆਦਿ ਸ਼ਕਤੀ ਦਾ ਯੁੱਧ 
ਵਿਖਾ ਕੇ ਰਾਜਪੂਤਾ ਵਿੱਚ ਬੀਰ ਰਸ ਭਰਿਆ। ਅੱਗੇ ਗੁਰੂ 
ਖਾਲਸਾ ਜੀ ਅਵਤਾਰਾਂ ਦੀ ਕਥਾ ਹੈ। ਅਵਤਾਰਾਂ ਦੀ ਕਥਾ 
ਵਿੱਚ ਹੀ ਮਹਾਰਾਜ ਕਲਗੀਆਂ ਵਾਲਿਆਂ ਨੇ ਦੱਸਿਆ ਹੈ ਕਿ 
ਕੈਸੇ ਕੈਸੇ ਅਵਤਾਰ ਪੁਰਖ ਹੋਏ ਨੇ, ਉਨ੍ਹਾਂ ਨੇ ਕੈਸੀ ਕੈਸੀ ਬੀਰ 
ਰਸ ਦੀ ਲੀਲਾ ਇਸ ਦੁਨੀਆਂ ਉਪਰ ਕੀਤੀ ਹੈ। ਔਰ ਕਿਵੇਂ 
ਦੁਨੀਆਂ ਦਾ ਭਲਾ ਕੀਤਾ ਹੈ। ਅੱਗੇ ਸੱਚੇ ਪਾਤਸ਼ਾਹ ਜੀ ਨੇ 
ਸ਼ਬਦ ਹਜ਼ਾਰੇ ਉਚਾਰਨ ਕੀਤੇ ਹਨ। 33 ਸਵੈਯੇ ਉਚਾਰਨ 
ਕੀਤੇ ਹਨ। ਪਖੰਡ ਦਾ ਭਰਮ ਦਾ ਖਾਤਮਾ ਕੀਤਾ ਹੈ। 
ਸ਼ਸਤਰ ਨਾਮ ਮਾਲਾ ਦੇ ਵਿੱਚ ਮਹਾਰਾਜ ਨੇ ਸ਼ਸ਼ਤਰਾਂ ਨੂੰ ਪੀਰ 
ਦੱਸਿਆ ਹੈ। ਦਸਮ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿੱਚ 100 ਅੰਗ 
ਹੈ ਜਿਸ ਵਿੱਚ ਸ਼ਸ਼ਤਰਾਂ ਦੀ ਮਹਿਮਾ ਕੀਤੀ ਹੈ। ਸ਼ਸ਼ਤਰਾਂ ਦੇ 
ਨਾਮ ਲਿਖੇ ਨੇ ਵੱਖ-ਵੱਖ ਸ਼ਸ਼ਤਰਾਂ ਦੀ ਵੱਖ ਵੱਖ ਤਰੀਕੇ ਨਾਲ 
ਮਹਿਮਾ ਕੀਤੀ ਹੈ। ਅੱਗੇ ਸਾਧ ਸੰਗਤ ਜੀ ਮਹਾਰਾਜ ਜੀ ਨੇ 
ਚਰ੍ਰਿਤ ਪਖਿਆਨ ਨਾਮ ਦੀ ਬਾਣੀ ਮਹਾਰਾਜ ਜੀ ਨੇ ਉਚਾਰਨ 
ਕੀਤੀ ਹੈ। ਇਹਦੇ ਵਿੱਚ ਇਸਤਰੀਆਂ ਤੇ ਪੁਰਸ਼ਾਂ ਦਾ ਚੰਗਾ 
ਤੇ ਮਾੜਾ ਚਰ੍ਰਿਤਰ ਵਖਿਆਣ ਕੀਤਾ ਹੈ। ਅੱਗੇ ਮਹਾਰਾਜ ਨੇ 
ਜ਼ਫ਼ਰਨਾਮੇ ਦੀ ਪਾਵਨ ਰਚਨਾ ਕੀਤੀ ਹੈ। ਉਹਦੇ ਤੋਂ ਪਹਿਲਾਂ 
ਅਸਫੋਟਕ ਕਬਿੱਤ ਵੀ ਆਉਂਦੇ ਹਨ। ਜਿਵੇਂ ਗੁਰੂ ਗ੍ਰੰਥ 
ਸਾਹਿਬ ਵਿੱਚ ਵਾਰਾਂ ਵਧੀਕਾ ਦਾ ਪਾਠ ਹੈ ਏਦਾਂ ਹੀ ਦਸਮ ਸ੍ਰੀ 
ਸਵੈਯੇ ਆਉਂਦੇ ਹਨ। ਜਿਹੜੇ ਛੁੱਟ ਗਏ ਜਾ ਰਹਿ ਗਏ ਵਿਚੋਂ 
ਪਾਠ ਉਹਨਾਂ ਨੂੰ ਇਕੱਠਿਆਂ ਕਰ ਬਾਬਾ ਦੀਪ ਸਿੰਘ ਜੀ, 
ਭਾਈ ਮਨੀ ਸਿੰਘ ਜੀ ਨੇ ਉਹਨਾਂ ਨੂੰ ਅਸਫੋਟਕ ਕਬਿੱਤ 

ਸਵੈਯਆਂ ਦਾ ਨਾਮ ਦੇ ਕੇ ਲਿਖ ਦਿੱਤਾ ਹੈ। ਫਿਰ ਜ਼ਫ਼ਰਨਾਮਾ 
ਆਉਂਦਾ ਹੈ। ਗੁਰੂ ਮਹਾਰਾਜ ਜੀ ਨੇ ਪਹਿਲਾਂ 12 ਸ਼ਿਅਰਾਂ 
ਵਿੱਚ ਖੁਦਾ ਦੀ ਇਬਾਦਤ ਕੀਤੀ ਹੈ। ਮਹਾਰਾਜ ਗੁਰੂ 
ਕਲਗੀਧਰ ਪਾਤਸ਼ਾਹ ਜੀ ਨੇ ਇਕ ਦਾਸਤਾਨ ਤੇ 11 ਗੁਰੂ 
ਖਾਲਸਾ ਜੀ ਹਕਾਇਤਾਂ ਲਿਖੀਆਂ ਹਨ। ਦਾਸਤਾਨ ਕਹਿੰਦੇ 
ਹਨ ਹੱਡਬੀਤੀ ਨੂੰ। ਜਿਹੜੀ ਗੱਲ ਆਪਣੇ ਨਾਲ ਹੋਈ ਹੋਵੇ। 
ਹਕਾਇਤ ਕਹਿੰਦੇ ਹਨ ਜਿਹੜੀ ਪਰਾਏ ਦੇ ਤਨ ਉਪਰ ਬੀਤੀ 
ਹੋਵੇ। ਫਿਰ ਦਸਮ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਭੋਗ ਪੈਂਦਾ 
ਹੈ। ਤੁਹਾਡਾ ਗੁਰੂ ਖਾਲਸਾ ਜੀ ਨਾਮਧਾਰੀਆਂ ਦਾ ਪੰਥ ਹੈ 
ਵਾਹਿਗੁਰੂ ਨਾਮ ਦੀ ਕਮਾਈ ਕਰਨ ਵਾਲਾ। ਮਹਾਰਾਜ ਗੁਰੂ 
ਕਲਗੀਧਰ ਪਾਤਸ਼ਾਹ ਜੀ ਨੇ ਮਾਨੋ ਆਪਾਂ ਨੂੰ ਵਿਸ਼ੇਸ਼ ਕਰਕੇ 
ਆਖਿਆ ਹੈ ਕਿ 'ਵਾਹਿਗੁਰੂ' ਜਪਾਂਗੇ ਤਾਂ ਹੀ ਲੋਕ ਤੇ ਪ੍ਰਲੋਕ 
ਵਿੱਚ ਸਾਡੀ ਫਤਹਿ ਹੋਵੇਗੀ। ਗੁਰੂ ਖਾਲਸਾ ਜੀ ਜੋ ਵਾਹਿਗੁਰੂ 
ਜਪਦਾ ਹੈ, ਮਨ ਦੇ ਉਪਰ ਉਹਦੀ ਫਤਹਿ ਹੋ ਜਾਂਦੀ ਹੈ। 
ਐਸੀ ਦਸਮ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਵਡਮੁੱਲੀ 
ਗੁਰਬਾਣੀ ਹੈ। ਇਸ ਗੁਰਬਾਣੀ ਦਾ ਪ੍ਰਕਾਸ਼ ਸ੍ਰੀ ਅਕਾਲ 
ਵੀ ਪ੍ਰਕਾਸ਼ ਹੈ। ਸਭ ਤੋ ਪਹਿਲੀ ਬੀੜ ਦਸਮ ਸ੍ਰੀ ਗੁਰੂ ਗ੍ਰੰਥ 
ਸਾਹਿਬ ਜੀ ਦੀ ਗੁਰੂ ਗੋਬਿੰਦ ਸਿੰਘ ਸਾਹਿਬ ਜੀ ਤੋਂ ਬਾਅਦ 
ਭਾਈ ਸਾਹਿਬ ਭਾਈ ਮਨੀ ਸਿੰਘ ਜੀ ਨੇ ਇਕਤ੍ਰਿਤ ਕੀਤੀ। 
ਆਦਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਤੇ ਦਸਮ ਸ੍ਰੀ ਗੁਰੂ ਗ੍ਰੰਥ ਸਾਹਿਬ 
ਜੀ ਦੀ ਇਕੱਠੀ ਬੀੜ ਹੈ। ਦਿਲੀ ਸਾਧ ਸੰਗਤ ਜੀ ਅੱਜ ਵੀ 
ਉਹ ਬੀੜ ਸੁਬਾਇਮਾਨ ਹੈ। ਇਸ ਤਰ੍ਹਾਂ ਹੋਰ ਬਹੁਤ ਪੁਰਾਤਨ 
ਬੀੜਾਂ ਹਨ। ਉਸ ਤੋਂ ਬਾਅਦ ਜਦੋਂ ਛਾਪੇ ਦਾ ਕੰਮ ਸ਼ੁਰੂ 
ਹੋਇਆ ਤਾਂ ਉਸ ਵਿੱਚ ਵੀ ਸਾਧ ਸੰਗਤ ਜੀ ਨਾਮਧਾਰੀਆਂ ਨੇ 
ਪਹਿਲ ਕਦਮੀ ਕੀਤੀ ਔਰ ਵੱਡਿਆਂ ਬਾਬਿਆਂ ਨੇ ਆਦਿ 
ਗੁਰੂ ਗ੍ਰੰਥ ਸਾਹਿਬ ਦੀ ਬੀੜ ਤੇ ਦਸਮ ਗੁਰੂ ਗ੍ਰੰਥ ਸਾਹਿਬ ਦੀ 
ਬੀੜ ਛਪਵਾ ਕੇ ਗੁਰੂ ਦੀਆਂ ਸੰਗਤਾਂ ਵਿੱਚ ਹਾਜ਼ਿਰ ਕੀਤੀ ਕਿ 
ਗੁਰਬਾਣੀ ਪੜੋ। ਆਪਣੇ ਮਨੁੱਖੇ ਜਨਮ ਨੂੰ ਸੁਹੇਲਾ ਕਰੇ। 
ਫਿਰ ਸਮਾਂ ਪਾ ਕੇ ਲਾਹੌਰ ਦੇ ਵਿੱਚ ਸਾਧ ਸੰਗਤ ਜੀ ਪ੍ਰੈਸ ਲੱਗੀ 
ਲੱਗ ਗਈਆਂ । ਸ਼੍ਰੋਮਣੀ ਪ੍ਰੰਥਧਕ ਕਮੇਟੀ ਨੇ ਆਦਿ ਸ੍ਰੀ ਗੁਰੂ 

ਪਰ ਦਸਮ ਦੀ ਬੀੜ ਵੱਲ ਧਿਆਨ ਨਹੀ' ਕੀਤਾ। ਲਾਹੌਰ ਤੋਂ, 
ਬਾਈ ਚਤਰ ਸਿੰਘ ਜੀ ਭਾਈ ਜੀਵਨ ਸਿੰਘ ਜੀ ਉਹ ਵੀ 
ਸਫਰੀ ਅਕਾਰ ਦੀ ਬੀੜ ਛਾਪਦੇ ਰਹੇ ਹਨ। ਫਿਰ ਨਿਹੰਗ 
ਸਿੰਘ ਬਾਬਾ ਤੇਜਾ ਸਿੰਘ ਜੀ ਮਹਿਰੋਂ ਵਾਲੇ ਉਨ੍ਹਾਂ ਨੇ ਦਸਮ ਸ੍ਰੀ 
ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਬੀੜ ਛਾਪੀ। ਸੱਚਖੰਡ ਸ੍ਰੀ ਹਜ਼ੂਰ 
ਸਾਹਿਬ ਨੇ ਵੱਡਾ ਯਤਨ ਕੀਤਾ। ਤਖਤ ਸਾਹਿਬ ਤੋਂ ਵੀ ਬੀੜਾਂ 
ਛਪੀਆਂ ਹਨ। ਹੁਣ ਸਾਧ ਸੰਗਤ ਜੀ ਇਹ ਭੱਲ ਨਾਮਧਾਰੀ 
ਸੰਪਰਦਾ ਨੂੰ ਪ੍ਰਾਪਤ ਹੋਈ ਹੈ। ਸੱਚੇ ਪਾਤਸ਼ਾਹ ਜੀ ਨੇ ਕਿਰਪਾ 
ਕੀਤੀ ਹੈ ਮਾ. ਦਰਸ਼ਨ ਸਿੰਘ ਜੀ ਨੇ ਇਹ ਕਾਰਜ ਸ਼ੁਰੂ ਕੀਤਾ 
ਸੀ ਉਹ ਮੇਰੇ ਕੋਲ ਗੁਰੂ ਖਾਲਸਾ ਜੀ ਗਏ ਵੀ ਸਨ, 'ਉਸ ਤੋਂ 
ਬਾਅਦ ਸੰਤ ਨਿਸ਼ਾਨ ਸਿੰਘ ਜੀ ਨੇ ਸਾਧ ਸੰਗਤ ਜੀ ਕਮਰ 
ਕੱਸਾ ਕੀਤਾ। ਪਹਿਲਾਂ ਭਾਗ ਤੇ ਸ਼ਾਇਦ ਮਾ. ਦਰਸ਼ਨ ਸਿੰਘ 
ਜੀ ਛਾਪ ਗਏ ਸਨ ਤੇ ਦੂਜਾ ਭਾਗ ਫਿਰ ਸੰਤ ਨਿਸ਼ਾਨ ਸਿੰਘ 
ਜੀ ਨੇ ਛੁਪਾ ਕੇ ਫਿਰ ਮਨ ਵਿੱਚ ਫੁਰਨਾ ਆਇਆ ਕਿ ਕਿਉ 
ਨਾ ਦੋਵਾਂ ਭਾਗਾਂ ਨੂੰ ਮਿਲਾ ਕੇ ਕਿਉਂ ਨਾ ਬੀੜ ਬਣਾ ਦਿੱਤੀ 
ਜਾਵੇ। ਫਿਰ ਮਨ ਵਿੱਚ ਵਿਚਾਰ ਕੀਤਾ ਕਿ ਇਕ ਵਾਰੀ ਫਿਰ 
ਨਿਗਾਹ ਮਾਰ ਲਈਏ ਕਿਤੇ ਅੱਖਰ ਦਾ ਕੋਈ ਵਾਧਾ ਘਾਟਾ ਤੇ 
ਨਹੀਂ ਰਹਿ ਗਿਆ। ਬੜੀ ਮਿਹਨਤ ਕਰਕੇ, ਵਿਦਵਾਨਾਂ ਦੇ 
ਕੋਲ ਜਾ ਜਾ ਕੇ, ਪੁਰਾਤਨ ਬੀੜਾਂ ਦੇਖ ਦੇਖ ਕੇ, ਫਿਰ 
ਨਾਮਧਾਰੀ ਨੌਜ਼ੁਆਨਾ ਨੂੰ ਬਿਠਾ ਕੇ, ਇਨ੍ਹਾਂ ਦੀ ਇਕੱਤਰਤਾ 
ਕਰਕੇ ਸਾਰੇ ਪਾਠ ਦੀ ਸੋਧ ਸੁਧਾਈ ਕਰਕੇ ਅੱਜ ਮਹਾਰਾਜ 
ਦੀ ਕਿਰਪਾ ਨਾਲ ਇਹ ਬੀੜ ਸੰਪੂਰਨ ਹੋਈ ਹੈ। ਮੇਰੇ 
ਵਿਦਿਆ ਦਾਤੇ ਸੰਤ ਗਿਆਨੀ ਹਰਦੀਪ ਸਿੰਘ ਜੀ ਅੱਜ ਉਹ 
ਇਥੇ ਹੁੰਦੇ ਤਾਂ ਬੜੀ ਖੁਸ਼ੀ ਹੋਣੀ ਸੀ। ਕਿਉਂ ਕਿ ਉਹ ਵੀ 
ਸਾਧ ਸੰਗਤ ਜੀ ਇਥੇ ਲੰਮਾ ਸਮਾਂ ਰਹੇ ਇਥੇ ਰਹਿ ਕੇ ਦਸਮ 
ਵੀ ਰਹੇ। ਵਾਹਿਗੁਰੂ ਜੀ ਕਾ ਖਾਲਸਾ ਵਾਹਿਗੁਰੂ ਜੀ ਕੀ 
ਫਤਹਿ। 

ਗਿਆਨੀ ਜਸਵੀਰ ਸਿੰਘ ਜੀ ਨੇ ਕਿਹਾ ਕਿ ਬੜੀ 
ਪਾਤਸ਼ਾਹ ਜੀ ਨੇ ਗੁਰਬਾਣੀ ਦੀ ਰਚਨਾ ਕੀਤੀ। ਕਲਗੀਧਰ 
ਪਾਤਸ਼ਾਹ ਜੀ ਨੇ ਐਸੀ ਬਾਣੀ ਰਚੀ ਹੈ ਕਿ ਜਿਸ ਨੂੰ ਪੜ੍ਹ ਕੇ 
ਸਾਨੂੰ ਹੋਰ ਧਰਾਮਿਕ ਗ੍ਰੰਥ ਪੜ੍ਹਨ ਦੀ ਲੋੜ ਨਹੀਂ ਰਹਿੰਦੀ। 
ਜਿਵੇਂ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਇਕ ਇਕ ਪੰਗਤੀ ਦੇ 
ਅੰਦਰ ਇਕ ਇਕ ਮਹਾਂਪੁਰਖ ਦਾ ਪੂਰਾ ਜੀਵਨ ਲੁਕਿਆ 
ਹੋਇਆ ਹੈ। ਦਸਮ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਵਿੱਚ 

ਉਹਨਾਂ ਹੀ ਜੀਵਨ ਦੇ ਪ੍ਰਸੰਗਾਂ ਨੂੰ ਖੋਲ੍ਹ ਕੇ ਗੁਰੂ ਸਾਹਿਬ ਜੀ ਨੇ 
ਲਿਖਿਆ ਹੈ। ਉਨ੍ਹਾਂ ਕਿਹਾ ਸਾਧ ਸੰਗਤ ਜੀ ਇਸ ਗ੍ਰੰਥ ਦੇ 
ਲਗਭਗ ਪੰਜ ਹਿੱਸੇ ਹਨ। ਇਕ ਹਿੱਸਾ ਉਹ ਹੈ ਜਿਸਦੇ ਵਿੱਚ 
ਗੁਰੂ ਕਲਗੀਧਰ ਨੇ ਉਸ ਅਕਾਲ ਪੁਰਖ ਪ੍ਰਮੇਸ਼ਰ ਨੂੰ ਨਸਕਾਰ 
ਕੀਤੀ ਹੈ ਤੇ ਬੰਦਗੀ ਦਾ ਇਕ ਨਿਰੋਲ ਖ਼ਜ਼ਾਨਾ ਸਤਿਗੁਰੂ ਜੀ 
ਨੇ ਬਖ਼ਸ਼ਿਸ਼ ਕੀਤਾ ਹੈ। ਦੂਸਰਾ ਇਸਦਾ ਹਿੱਸਾ ਗਿਆਨ 
ਪ੍ਰਬੋਧ ਗ੍ਰੰਥ ਹੈ। ਆਪਣੇ ਆਪ ਵਿੱਚ ਸੰਪੂਰਨ ਗ੍ਰੰਥ ਹੈ। 
ਤੀਸਰਾ ਹਿੱਸਾ ਇਸ ਦਾ ਹੈ ਬਚਿੱਤਰ ਨਾਟਕ ਤੇ ਚੌਥਾ ਹਿੱਸਾ 
ਹੈ ਸ਼ਸ਼ਤਰਨਾਮ ਮਾਲਾ। ਪੰਜਵਾਂ ਹਿੱਸਾ ਹੈ ਚਰਿਤ੍ਰਯੋ 
ਗ੍ਰੰਥ ਕਿਹਾ ਜਾਂਦਾ ਸੀ। ਅਨੰਦਪੁਰ ਸਾਹਿਬ ਦਾ ਕਿਲ੍ਹਾ ਛੱਡਣ 
ਤੋਂ ਬਾਅਦ ਖਾਲਸੇ ਦੇ ਕੋਲੋਂ ਇਹ ਗ੍ਰੰਥ ਅਲੋਪ ਹੋ ਗਿਆ। 
ਪੋਥੀਆਂ ਦੇ ਰੂਪ ਵਿੱਚ ਖਾਲਸੇ ਦੇ ਕੋਲ ਸਜਿਆ ਕਰਦੀ ਸੀ। 
ਸਤਕਾਰ ਯੋਗ ਮਾਤਾ ਸੁੰਦਰ ਕੌਰ ਜੀ ਨੇ ਸਿੰਘ ਸਾਹਿਬ ਭਾਈ 
ਮਨੀ ਸਿੰਘ ਜੀ ਨੂੰ ਆਖ ਕੇ ਇਸ ਸਾਰੀ ਬਾਣੀ ਨੂੰ ਇਕ 
ਜਿਲਦ ਵਿੱਚ ਬੰਨਣ ਦਾ ਹੁਕਮ ਕੀਤਾ। ਭਾਈ ਸਾਹਿਬ ਜੀ ਨੇ 
ਬਾਖੂਬੀ ਇਹ ਸੇਵਾ ਨਿਭਾਈ। 1723 ਈ. ਸੰਨ ਦੇ ਹਿਸਾਬ 
ਨਾਲ ਉਸ ਬੀੜ ਦੀ ਇਕ ਜਿਲਦ ਬੱਝੀ। ਸਮੇਂ ਸਮੇਂ ਦੇ ਨਾਲ 
ਨਾਮ ਬਦਲਦਾ ਰਿਹਾ। ਪੁਰਾਤਨ ਬੀੜਾਂ ਦੇ ਵਿੱਚ ਦਸਮ 
ਪਾਤਸ਼ਾਹ ਜੀ ਦੀ ਬਾਣੀ ਦੇ ਪਵਿੱਤਰ ਗ੍ਰੰਥ ਦਾ ਨਾਮ ਹੈ 'ਦਸਮ 
ਪਾਤਸ਼ਾਹ ਯੋ ਕਾ ਗ੍ਰੰਥ ਸਾਹਿਬ'। ਸਮੇਂ ਦੇ ਅਨੁਸਾਰ ਅੱਜ 
ਕੱਲ ਇਸ ਦਾ ਨਾਮ ਦਸਮ ਸ੍ਰੀ ਗੁਰੂ ਗੁੰਥ ਸਾਹਿਬ ਹੈ। ਉਨ੍ਹਾਂ 
ਨੇ ਦੱਸਿਆ ਕਿ ਮਹਾਰਾਜ ਜੀ ਨੇ ਪਹਿਲਾਂ ਪੰਜ ਜਨਮ ਮਾਲਾਂ 
ਫੇਰੀ ਹੈ ਤੇ ਫਿਰ ਛੇਵੇਂ ਜਾਮੇ ਵਿੱਚ ਤਲਵਾਰ ਚੱਕੀ ਸੀ। ਜਿਵੇ 
ਸੰਤ ਜੀ ਨੇ ਦੱਸਿਆ ਹੈ ਕਿ ਜਿਵੇਂ ਦੀ ਦ੍ਰਿਸ਼ਟੀ ਹੋਵੇ ਉਵੇਂ ਦਾ 
ਸੰਸਾਰ ਦਿਸਦਾ ਹੈ। ਕਾਮੀਆਂ ਨੂੰ ਸੱਚੇ ਪਾਤਸ਼ਾਹ ਜੀ ਦੀ 
ਬਾਣੀ ਵਿੱਚ ਕਾਮ ਹੀ ਦਿੱਸੀ ਜਾਂਦਾ ਹੈ। ਗੁਰੂ ਜੀ ਦੀ ਬਾਣੀ 
ਪੜ੍ਹ ਕੇ ਜੋ ਰਸ ਬਣਦਾ ਹੈ ਉਸ ਨੂੰ ਬਿਆਨ ਨਹੀ' ਕੀਤਾ ਜਾ 
ਸਕਦਾ। 

ਨੇ ਕਿਹਾ ਗੁਰੂ ਨਾਨਕ ਦੇਵ ਜੀ ਤੋਂ ਲੈ ਕੇ ਅੱਜ ਤੱਕ ਪੰਥ ਵਿੱਚ 
ਹਨ। ਸ੍ਰੀ ਦਸਮ ਗ੍ਰੰਥ ਸਾਹਿਬ ਦੀ ਬੀੜ ਤਿਆਰ ਕੀਤੀ 
ਗਈ ਹੈ ਬਹੁਤ ਖੁਸ਼ੀ ਦੀ ਗੱਲ ਹੈ। ਅੱਜ ਨਾਮਧਾਰੀ ਵਧਾਈ 

ਦੇ ਪਾਤਰ ਹਨ। ਉਨ੍ਹਾਂ ਕਿਹਾ ਕਿ ਗਿਆਨੀ ਹਰਦੀਪ ਸਿੰਘ 
ਜੀ ਸੁਧਾਈ ਦਾ ਸਾਰਾ ਕਾਰਜ ਗਿਆਨੀ ਗੁਰਵਿੰਦਰ ਸਿੰਘ 
ਜੀ ਨੂੰ ਦੇ ਕੇ ਗਏ ਹਨ। ਗਿਆਨੀ ਗੁਰਵਿੰਦਰ ਸਿੰਘ ਜੀ ਨੇ 
ਵੀ ਨਾਮਧਾਰੀ ਸੰਪਰਦਾ ਨੂੰ ਪੂਰਾ ਸਹਿਯੋਗ ਦਿੱਤਾ ਹੈ। ਉਨ੍ਹਾਂ 
ਸਿੰਘ ਜੀ ਦੀ ਬਾਣੀ ਤੇ ਸ਼ਰਧਾ ਤੇ ਵਿਸ਼ਵਾਸ ਰੱਖੋ ਜਿਵੇਂ ਤੁਸੀਂ 
ਆਦਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਤੇ ਰੱਖਦੇ ਹੋ। 

ਸੰਤ ਅਮਰੀਕ ਸਿੰਘ ਹੰਸਾਲੀ ਵਾਲੇ ਨੇ ਕਿਹਾ ਕਿ 
ਅੱਜ ਨਾਮਧਾਰੀ ਵਧਾਈ ਦੇ ਪਾਤਰ ਹਨ। ਮੈਨੂੰ ਸੱਦਾ 
ਮਿਲਿਆ ਸੀ। ਮੈਨੂੰ ਬਹੁਤ ਖੁਸ਼ੀ ਹੋਈ ਕਿ ਸ੍ਰੀ ਦਸਮ ਗ੍ਰੰਥ 
ਸਾਹਿਬ ਦੀ ਬੀੜ ਸੰਪੂਰਨ ਰੂਪ ਵਿੱਚ ਨਾਮਧਾਰੀਆਂ ਨੇ 
ਤਿਆਰ ਕੀਤੀ ਹੈ। ਇਹ ਬਹੁਤ ਸ਼ਲਾਘਾਯੋਗ ਕਾਰਜ ਹੈ 
ਇੱਕ ਵਡਮੁੱਲੀ ਗੱਲ ਕੀਤੀ ਹੈ। ਸਾਡੇ ਧਾਰਮਿਕ ਗ੍ਰੰਥਾਂ ਦੀ 
ਸਾਂਭ ਸੰਭਾਲ ਇਹ ਸੰਪਰਦਾਵਾਂ ਕਰ ਰਹੀਆਂ ਹਨ। ਅਸੀਂ 
ਸ੍ਰੀ ਗੁਰੂ ਦਸਮ ਗ੍ਰੰਥ ਸਾਹਿਬ ਦੇ ਹੱਕ ਵਿੱਚ ਪ੍ਰਚਾਰ ਕਰਨਾ ਤੇ 
ਬੋਲਣਾ ਹੈ। ਚੌਪਈ ਪੜ੍ਹਦੇ ਹਾਂ, ਰਹਿਰਾਸ ਪੜ੍ਹਨੀ ਚਾਹੀਦੀ 
ਹੈ ਹੈਰਾਨੀ ਦੀ ਗੱਲ ਹੈ ਜਿਨ੍ਹਾਂ ਨੂੰ ਇਹ ਨਹੀਂ ਪਤਾ ਕਿ ਇਸ 
ਦਾ ਉਚਾਰਨ ਕਿਵੇਂ ਕਰਨਾ ਹੈ ਉਹ ਕਿੰਤੂ ਪ੍ਰੰਤੂ ਕਰ ਰਹੇ 
ਹਨ। ਆਓ ਤਕੜੇ ਹੋ ਕੇ ਇਸ ਗੁਰਬਾਣੀ ਦਾ ਅਦਬ ਕਰੀਏ 
ਜਿੱਥੇ ਜਿੱਥੇ ਵੀ ਗੁਰਦੁਆਰੇ ਹਨ ਉਥੇ ਇਨ੍ਹਾਂ ਬੀੜਾਂ ਦਾ 
ਪ੍ਰਕਾਸ਼ ਕਰੀਏ। 

ਸਿਰੋਪਾਓ ਬਖ਼ਸ਼ੇ- ਆਏ ਹੋਏ ਸਾਰੇ ਹੀ ਪਤਵੰਤੇ 
ਸੱਜਣਾਂ ਦਾ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ ਨੇ ਸਿਰੋਪਾਓ ਦੇ ਕੇ 
ਸਨਮਾਨ ਕੀਤਾ। 


ਨਿਤਨੇਮ ਤੇ ਕੀਰਤਨ- ਹਰ ਰੋਜ਼ ਦੀ ਤਰ੍ਹਾਂ ਇਸ 
ਪ੍ਰੋਗਰਾਮ ਤੋਂ ਬਾਅਦ ਨਿਤਨੇਮ ਦੀ ਅਰਦਾਸ ਕੀਤੀ ਗਈ 
ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦਾ ਪਵਿੱਤਰ ਟੇਪ ਉਪਦੇਸ਼ 
ਸਤਿਗੁਰੂ ਜੀ ਨੂੰ ਨਮਸਕਾਰ ਕਰ ਰਹੀਆਂ ਸਨ। ਸੰਗਤਾਂ ਦਾ 
ਅਥਾਹ ਇਕੱਠ ਸੀ ਸਾਰਾ ਪੰਡਾਲ ਸੰਗਤ ਨਾਲ ਭਰਪੂਰ ਸੀ। 
ਮੇਨ ਗੇਟ ਤੋਂ ਲੰਗਰ ਤੱਕ ਸੰਗਤਾਂ ਦਾ ਇਕੱਠ ਇਨ੍ਹਾਂ ਸੀ ਕਿ 
ਤਿਲ ਸੁੱਟਣ ਨੂੰ ਜਗ੍ਹਾ ਨਹੀਂ ਸੀ। ਸਾਰੇ ਮੇਲੇ ਨੂੰ ਸਾਡੀ 
ਲਾਈਵ ਕਰਨ ਵਾਲੀ ਟੀਮ ਬਹੁਤ ਹੀ ਵਧੀਆ ਢੰਗ ਨਾਲ 
ਪ੍ਰਸਾਰਿਤ ਕਰ ਰਹੀ ਸੀ। ਹੁਣ ਨਿਤਨੇਮ ਤੋਂ ਬਾਅਦ 
ਕੀਰਤਨ ਦਾ ਸਮਾਂ ਹੋ ਗਿਆ ਸੀ। ਰਾਗੀ ਹਰਬੰਸ ਸਿੰਘ ਤੇ 
ਸਾਥੀ ਰਾਗੀਆਂ ਨੇ ਮਿਲ ਕੇ ਸ਼ਬਦ ਗਾਇਨ ਕੀਤੇ । 

ਸਾਜ਼ਾਂ ਨਾਲ ਕੀਰਤਨ ਗਾਇਨ ਕੀਤਾ ਗਿਆ। ਅਰਦਾਸ ਤੋਂ 
ਬਾਅਦ ਸੂਬਾ ਜੀ ਨੇ ਰਾਤ ਦੇ ਦੀਵਾਨਾਂ ਦਾ ਸਮਾਂ ਦੱਸਿਆ। 
ਪੁਸਤਕ ਰਿਲੀਜ਼ 

ਹਰ ਮੇਲੇ 'ਤੇ ਨਾਮਧਾਰੀ ਦਰਬਾਰ ਵੱਲੋ 
ਕੀਤੀਆਂ ਜਾਂਦੀਆਂ ਹਨ। ਇਸ ਵਾਰੀ ਦੋ ਕਿਤਾਬਾਂ ਬਹੁਤ 
ਚਰਚਾ ਵਿੱਚ ਰਹੀਆਂ, ਇਕ ਪੰਜਾਬੀ ਦੇ ਪ੍ਰਸਿੱਧ 
ਇਤਿਹਾਸ ਕੁਰਬਾਨੀਆਂ ਤੇ ਸਮਾਜ ਸੇਵਾ' ਇਸ ਪੁਸਤਕ 
ਬਾਰੇ ਬੋਲਦਿਆਂ ਸੁਵਰਨ ਸਿੰਘ ਵਿਰਕ ਜੀ ਨੇ ਇਸ ਦੇ ਲੇਖਕ 
ਵਿਰਕ ਜੀ ਨੇ ਦੱਸਿਆ ਭੁੱਲਰ ਸਾਹਿਬ ਦਾ ਨਾਮਧਾਰੀ ਸਮਾਜ 
ਨਾਲ ਖ਼ਾਸਾ ਨਾਤਾ ਹੈ। ਭੁੱਲਰ ਜੀ ਦਾ ਪਿੰਡ ਪਿੱਥੋ ਹੈ ਜਿੱਥੋਂ ਦੇ 
ਸੂਬਾ ਹੁਕਮਾ ਸਿੰਘ ਜੀ ਸਨ। ਜੋ ਸਤਿਗੁਰੂ ਰਾਮ ਸਿੰਘ ਜੀ ਦੇ 
ਕਰਕੇ ਇਸ ਪਿੰਡ ਵਿੱਚ ਪੜ੍ਹਾਈ ਲਿਖਾਈ ਦਾ ਬੀਜ ਅੰਕੁਰ 
ਹੋਇਆ। ਪਿੱਥੋਂ ਪਿੰਡ ਦੇ ਹੀ ਰਾਏਕੋਟ ਸ਼ਹੀਦ ਹੋਣ ਵਾਲੇ 
ਗੁਰਮੁਖ ਸਿੰਘ, ਮੰਗਲ ਸਿੰਘ ਅਤੇ ਮਸਤਾਨ ਸਿੰਘ ਸਨ। 
ਬਣੀ ਹੋਈ ਹੈ। ਗੁਰਬਚਨ ਸਿੰਘ ਭੁੱਲਰ ਨੇ ਪਿਛਲੇ ਸਮੇਂ ਵਿੱਚ 
ਲਿਖੇ। ਇਸ ਨਵੀਂ ਪੁਸਤਕ ਨੂੰ ਲੇਖਕ ਨੇ ਤਿੰਨ ਭਾਗਾਂ ਵਿੱਚ 
ਵੰਡਿਆ ਹੈ। ਪਹਿਲਾ ਭਾਗ 'ਮਾਨਵਵਾਦ ਦਾ ਮਾਰਗ' ਹੈ। 
ਇਸ ਵਿੱਚ ਵੱਖ-ਵੱਖ ਆਰਟੀਕਲ ਜੋ ਨਾਮਧਾਰੀ 
ਇਤਿਹਾਸ, ਸਾਹਿਤ ਤੇ ਕਲਾ ਨਾਲ ਸਬੰਧਿਤ ਹਨ ਦੂਸਰੇ 
ਭਾਗ ਵਿਚ ਪੰਜ ਨਾਮਧਾਰੀ ਲੇਖਕਾਂ ਦੇ ਰੇਖਾ ਚਿੱਤਰ ਹਨ ਅਤੇ 
ਤੀਸਰੇ ਭਾਗ ਵਿੱਚ ਲੇਖਕ ਦਾ ਸਫ਼ਰਨਾਮਾ ਹੈ ਜੋ ਨਾਮਧਾਰੀ 
ਫਾਰਮ ਕਰਨਾਟਕਾ ਦੀ ਯਾਤਰਾ ਹੈ, ਜਿਸ ਵਿੱਚ ਲੇਖਕ ਹਜ਼ੂਰ 
ਸਤਿਗੁਰੂ ਜੀ ਨੂੰ ਉਥੇ ਮਿਲਦਾ ਹੈ। ਗੁਰਬਚਨ ਸਿੰਘ ਵੱਲੋਂ 
ਆਏ ਸੰਦੇਸ਼ ਨੂੰ ਗੁਰਭੇਜ ਸਿੰਘ ਗੁਰਾਇਆ ਗੁਰਾਇਆ ਨੇ 
ਪੜ੍ਹਿਆ। 

ਦੋ ਗੱਲਾਂ ਲੇਖਕ ਵੱਲੋਂ 

ਮੇਰੀ ਦਿਲੀ ਇੱਛਾ ਸੀ ਕਿ ਭੈਣੀ ਸਾਹਿਬ ਪਹੁੰਚ ਕੇ 
ਆਪਣੀ ਪੁਸਤਕ 'ਨਾਮਧਾਰੀ ਇਤਿਹਾਸ: ਕੁਰਬਾਨੀਆਂ ਤੇ 
ਸਮਾਜ ਸੇਵਾ' ਸਤਿਗੁਰੂ ਜੀ ਨੂੰ ਭੇਟ ਕਰਾਂ। ਪਰ ਮਨੁੱਖ ਦੀ 
ਸਤਿਜੁਗ 

ਸਤਿਗੁਰੂ ਜੀ ਦੇ ਕਰ-ਕਮਲਾਂ ਦੀ ਛੁਹ ਪ੍ਰਾਪਤ ਕਰ ਕੇ 
ਪਾਠਕਾਂ ਦੇ ਹੱਥਾਂ ਵਿਚ ਪੁੱਜ ਰਹੀ ਹੈ। 

ਇਸ ਪੁਸਤਕ ਦੀ ਨੀਂਹ ਤਾਂ ਇਕ ਤਰ੍ਹਾਂ ਨਾਲ 
ਬਹੁਤ ਪਹਿਲਾਂ ਟਿਕ ਗਈ ਸੀ ਜਦੋਂ ਹੋਸ਼ ਆਉਣ ਦੀ ਉਮਰ 
ਨੂੰ ਪਹੁੰਚ ਕੇ ਮੈਨੂੰ ਆਪਣੇ ਪਿੰਡ ਪਿੱਥੋ ਦੇ ਚਾਰ ਨਾਮਧਾਰੀ 
ਸ਼ਹੀਦਾਂ ਦਾ ਕਾਰਨਾਮਾ ਸਮਝ ਆਇਆ ਸੀ। ਜਿਵੇਂ ਤੁਸੀਂ 
ਨਾਮਧਾਰੀ ਸ਼ਹੀਦ ਮੇਰੇ ਪਿੰਡ ਪਿੱਥੋ ਦੇ ਸਨ ਅਤੇ 
ਮਲੇਰਕੋਟਲੇ ਦੇ 66 ਸ਼ਹੀਦਾਂ ਵਿਚੋਂ ਵੀ ਇਕ ਮੇਰੇ ਪਿੰਡ ਦਾ 
ਸੀ। 

ਇਹਨਾਂ ਸ਼ਹੀਦੀਆਂ ਦੇ ਇਤਿਹਾਸ ਤੱਕ ਪੁੱਜ ਕੇ 
ਇਹ ਚਾਹ ਹੋਣਾ ਸੁਭਾਵਿਕ ਸੀ ਕਿ ਇਸ ਆਪਾ-ਵਾਰੂ 
ਜਜ਼ਬੇ ਦੇ ਜਨਮਦਾਤਾ ਸਤਿਗੁਰੂ ਰਾਮ ਸਿੰਘ ਜੀ ਦੀ ਕਰਨੀ 
ਬਾਰੇ ਜਾਣਿਆ ਜਾਵੇ। ਸਿੱਖ ਰਾਜ ਦੇ ਖ਼ਾਤਮੇ ਨੇ ਅਤੇ 
ਅੰਗਰੇਜ਼ ਦੇ ਕਬਜ਼ੇ ਨੇ ਪੰਜਾਬੀਆਂ ਨੂੰ ਬਾਕੀ ਹਿੰਦੁਸਤਾਨ 
ਵਾਂਗ ਨਿਰਾਸਾ ਤੇ ਬੇਦਿਲੀ ਦੀ ਦਲਦਲ ਵਿਚ ਧੱਕ ਦਿੱਤਾ 
ਸੀ। ਸਤਿਗੁਰੂ ਰਾਮ ਸਿੰਘ ਜੀ ਵਰਗੇ ਪੰਜਾਬ-ਦਰਦੀ ਤੇ 
ਦੇਸ-ਭਗਤ ਦਾ ਮਨ ਪੰਜਾਬ ਦੀ ਇਹ ਹਾਲਤ ਦੇਖ ਕੇ 
ਵਲੂੰਧਰੇ ਜਾਣਾ ਕੁਦਰਤੀ ਸੀ। ਪਰ ਉਹ ਜਾਣਦੇ ਸਨ ਕਿ 
ਜਨਤਕ ਜਥੇਬੰਦੀ ਬਿਨਾਂ ਵਿਅਕਤੀਗਤ ਜਾਂ ਟੋਲੇ ਦੇ ਰੂਪ 
ਵਿਚ ਕੀਤੇ ਗਏ ਜਤਨ ਕੋਈ ਸਿੱਟਾ ਨਹੀਂ ਕਢਦੇ। ਡੂੰਘੀ 
ਸੋਚ-ਵਿਚਾਰ ਤੇ ਸੂਝਵਾਨ ਵਿਉਂਤਬੰਦੀ ਤੋਂ ਮਗਰੋਂ ਸਤਿਗੁਰੂ 
ਜੀ ਇਸ ਫੈਸਲੇ ਉੱਤੇ ਪਹੁੰਚੇ ਕਿ ਧਰਮ ਅਤੇ ਸਿਆਸਤ ਦੇ 
ਸੁਮੇਲ ਨਾਲ ਇਕ ਤਾਕਤਵਰ ਜਥੇਬੰਦੀ ਕਾਇਮ ਕੀਤੀ 
ਜਾਵੇ। 

ਉਹਨਾਂ ਨੇ ਵਿਸਾਖੀ ਦੇ ਮੌਕੇ 12 ਅਪਰੈਲ 1857 
ਨੂੰ ਭੈਣੀ ਸਾਹਿਬ ਵਿਖੇ ਸਫ਼ੈਦ ਝੰਡਾ ਝੁਲਾ ਕੇ ਨਾਮਧਾਰੀ ਪੰਥ 
ਦੀ ਨੀਂਹ ਰੱਖੀ ਅਤੇ ਰੋਹ, ਰੋਸ ਤੇ ਨਾਬਰੀ ਦਾ ਬਿਗਲ ਵਜਾ 
ਦਿੱਤਾ। ਇਹ ਤੱਥ ਧਿਆਨਜੋਗ ਹੈ ਕਿ 1857 ਦਾ ਗ਼ਦਰ 
ਇਸ ਤੋਂ ਇਕ ਮਹੀਨਾ ਮਗਰੋਂ, 10 ਮਈ 1857 ਨੂੰ ਸ਼ੁਰੂ 
ਹੋਇਆ। ਪਰ ਆਜ਼ਾਦੀ ਦੀ ਪਹਿਲੀ ਲੜਾਈ ਉਸ ਨੂੰ 
ਕਿਹਾ ਜਾਂਦਾ ਹੈ। ਇਹ ਸਾਡੀ ਪੰਜਾਬੀਆਂ ਦੀ ਕਿੰਨੀ ਵੱਡੀ 
ਭੁੱਲ ਤੇ ਅਣਗਹਿਲੀ ਹੈ ਕਿ ਅਸੀਂ ਇਹ ਤੱਥ ਦੁਨੀਆ 
ਸਾਹਮਣੇ ਠੀਕ ਢੰਗ ਨਾਲ ਪੇਸ਼ ਨਹੀਂ ਕਰ ਸਕੇ। ਇਹ ਸੱਚ 

ਪੂਰੇ ਹਿੰਦੁਸਤਾਨ ਵਿਚ ਪਹਿਲੀ ਅੰਗਰੇਜ਼-ਵਿਰੋਧੀ ਜਥੇਬੰਦ 
ਜਨਤਕ ਲਹਿਰ ਖੜ੍ਹੀ ਕਰਨ ਦਾ ਸਿਹਰਾ ਸਤਿਗੁਰੂ ਰਾਮ 
ਸਿੰਘ ਜੀ ਨੂੰ ਹੀ ਜਾਂਦਾ ਹੈ। 

ਇਹ ਉਹਨਾਂ ਦੀ ਕਰਾਮਾਤ ਹੀ ਸੀ ਕਿ ਦਿਲ ਛੱਡ 
ਨੇ ਸੀਸ ਤਲੀ ਉੱਤੇ ਰੱਖ ਲਏ । ਫਾਂਸੀ ਚੜ੍ਹਨ ਵੇਲੇ ਉਹ ਮੂੰਹ 
ਉੱਤੇ ਟੋਪਾ ਚੜ੍ਹਾਉਣ ਤੋਂ ਇਨਕਾਰ ਕਰ ਦਿੰਦੇ। ਫਾਂਸੀ ਦਾ 
ਰੱਸਾ ਜਲਾਦ ਤੋਂ ਖੋਹ ਆਪਣੇ ਗਲ ਵਿਚ ਆਪ ਪਾਉਂਦੇ । 
ਤੋਪ ਨਾਲ ਉਡਾਏ ਜਾਣ ਵੇਲੇ ਰੱਸੇ ਨਾਲ ਬੱਝਣ ਤੋਂ ਤੇ ਤੋਪ 
ਕਰਦੇ ਤੇ ਪੁਰਜ਼ਾ-ਪੁਰਜ਼ਾ ਉੱਡ ਜਾਂਦੇ ! 

ਸਤਿਗੁਰੂ ਰਾਮ ਸਿੰਘ ਜੀ ਦੀ ਜਗਾਈ ਆਜ਼ਾਦੀ 
ਦੀ ਜੋਤ ਨੂੰ ਬੁਝਾਉਣ ਲਈ ਅੰਗਰੇਜ਼ ਨੇ ਉਹਨਾਂ ਨੂੰ ਪੰਜਾਬ ਤੋਂ 
ਦੂਰ ਭੇਜਣ ਸਮੇਤ ਕੋਈ ਕਸਰ ਨਹੀਂ ਸੀ ਛੱਡੀ। ਹਰ 
ਨਾਮਧਾਰੀ ਉੱਤੇ ਤਿੱਖੀ ਨਜ਼ਰ ਰੱਖੀ ਜਾਣ ਲੱਗੀ। ਭੈਣੀ 
ਸਾਹਿਬ ਨੂੰ ਪੁਲਸ ਦੇ ਸੰਗਲਾਂ ਵਿਚ ਜਕੜ ਦਿੱਤਾ ਗਿਆ। 
ਇਸ ਗੱਲ ਦਾ ਸਿਹਰਾ ਪਹਿਲਾਂ ਸਤਿਗੁਰੂ ਹਰੀ ਸਿੰਘ ਜੀ 
ਅਤੇ ਫੇਰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੂੰ ਜਾਂਦਾ ਹੈ ਕਿ 
ਉਹਨਾਂ ਨੇ ਇਹਨਾਂ ਸਭ ਮੁਸ਼ਕਿਲਾਂ ਦੇ ਬਾਵਜੂਦ ਸਤਿਗੁਰੂ 
ਰਾਮ ਸਿੰਘ ਜੀ ਦੀ ਜਗਾਈ ਆਜ਼ਾਦੀ ਦੀ ਜੋਤ ਨੂੰ ਸਿਦਕ- 
ਸਿਰੜ ਨਾਲ ਜਗਦੀ ਰੱਖਿਆ। 

ਸ਼ਬਦ, ਸਾਹਿਤ ਤੇ ਕਲਾ ਜਿਹੇ ਖੇਤਰਾਂ ਲਈ 
ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਨਿਰੰਤਰ ਸਰਪਰਸਤੀ ਤਾਂ 
ਲੰਮੇ ਸਮੇਂ ਤੱਕ ਦੇਖਣ-ਸੁਣਨ ਦਾ ਮੌਕਾ ਮਿਲਦਾ ਰਿਹਾ। 
ਮੈਨੂੰ ਉਹਨਾਂ ਦੇ ਕਰ-ਕਮਲਾਂ ਤੋੱ ਦੋ ਵਾਰ ਸਨਮਾਨੇ ਜਾਣ ਦਾ 
ਸੁਭਾਗ ਵੀ ਮਿਲਿਆ। ਆਮ ਲੋਕ ਇਹ ਤਾਂ ਜਾਣਦੇ ਹਨ ਕਿ 
ਸਤਿਗੁਰੂ ਜਗਜੀਤ ਸਿੰਘ ਜੀ ਦਾ ਸੰਗੀਤ ਨਾਲ ਲਗਾਉ ਸੀ 
ਅਤੇ ਉਹ ਸੰਗੀਤ ਦੇ ਕਦਰਦਾਨ ਸਨ, ਪਰ ਇਹ ਜਾਣਕਾਰੀ 
ਤੇ ਵਾਦਕ ਸਨ ਅਤੇ ਉਹਨਾਂ ਦੀ ਸੰਗੀਤ ਦੀ ਕਦਰਦਾਨੀ ਨੇ 
ਕਿੰਨੇ ਗਾਇਕਾਂ ਤੇ ਵਾਦਕਾਂ ਨੂੰ ਸੰਗੀਤ ਦੇ ਅਪਹੁੰਚ ਉਸਤਾਦਾਂ 
ਤੋਂ ਸਿਖਲਾਈ ਦਿਵਾ ਕੇ ਪੰਜਾਬ ਦੇ ਸੰਗੀਤ ਨੂੰ ਬੇਮਿਸਾਲ 
ਦੇਣ ਦਿੱਤੀ। ਸਿਖਿਆਰਥੀਆਂ ਨੂੰ ਚੰਗੀ ਤੋਂ ਚੰਗੀ 
ਸਿਖਲਾਈ ਨਾਲ ਨਾਮੀ ਸੰਗੀਤਕਾਰ ਬਣਾਉਣਾ ਉਹਨਾਂ ਦੀ 
ਰਜ਼ਾ ਰਹਿੰਦੀ ਸੀ। 

ਉਸਤਾਦ ਅਮਜ਼ਦ ਅਲੀ ਖ਼ਾਂ ਸਾਹਿਬ ਨੇ ਕਿਹਾ 
ਸੀ, “ਮੇਰੇ ਅੱਬਾ ਜੀ ਕਿਹਾ ਕਰਦੇ ਸਨ ਕਿ ਹਿੰਦੁਸਤਾਨੀ 
ਸਤਿਜੁਗ 

ਕਲਾਸੀਕਲ ਸੰਗੀਤ ਦਾ ਸਰਪਰਸਤ ਹਰ ਕੋਈ ਨਹੀਂ ਹੋ 
ਸਕਦਾ। ਇਸ ਦੀ ਸਰਪਰਸਤੀ ਕੋਈ ਪਾਤਿਸ਼ਾਹ ਜਾਂ ਸੰਤ 
ਹੀ ਕਰ ਸਕਦਾ ਹੈ। ਸਤਿਗੁਰੂ ਜਗਜੀਤ ਸਿੰਘ ਜੀ 
ਪਾਤਿਸ਼ਾਹ ਵੀ ਹਨ ਤੇ ਸੰਤ ਵੀ। ਉਹ ਅਜਿਹੇ ਸੂਰਜ ਹਨ ਜੋ 
ਦੇਸ-ਭਰ ਵਿਚ ਹਿੰਦੁਸਤਾਨੀ ਕਲਾਸੀਕਲ ਸੰਗੀਤ ਦਾ 
ਮਾਰਗ ਰੁਸ਼ਨਾ ਰਹੇ ਹਨ ਅਤੇ ਦੁਨੀਆ ਨੂੰ ਦਿਖਾ ਰਹੇ ਹਨ 
ਕਿਵੇ ਜਾਣਾ ਚਾਹੀਦਾ ਹੈ। ” 
ਜੀ ਨਾਲ ਬਚਨ-ਬਿਲਾਸ ਦਾ ਸੁਭਾਗ ਬਣਿਆ। ਕਾਫ਼ੀ 
ਬੰਗਲੌਰ ਵਿਖੇ ਇਹਨਾਂ ਨੂੰ ਇਕ ਹਫ਼ਤਾ ਨੇੜਿਉ' ਦੇਖਣ ਦਾ 
ਮੌਕਾ ਮਿਲਿਆ ਸੀ। ਓਦੋਂ ਇਹ ਸਤਿਗੁਰੂ ਜਗਜੀਤ ਸਿੰਘ 
ਜੀ ਦੀ ਪ੍ਰੇਰਨਾ ਨਾਲ ਫ਼ਾਰਮ ਨੂੰ ਨਿਰੰਤਰ ਵਿਕਾਸ ਦੇ ਮਾਰਗ 
ਉੱਤੇ ਅਗਵਾਈ ਦੇ ਰਹੇ ਸਨ। ਸਮਾਜਕ ਪੱਖੋਂ ਇਹਨਾਂ ਦੀ 
ਮਾਨਵੀ ਸੋਚ, ਸਥਾਨਕ ਕਿਰਤੀਆਂ ਵੱਲ ਇਹਨਾਂ ਦਾ ਸਨੇਹ 
ਵਾਲਾ ਰਵਈਆ, ਸਬਜ਼ੀਆਂ ਤੇ ਫਲਾਂ ਦੀ ਖੇਤੀ ਦੇ ਸੰਬੰਧ 
ਵਿਚ ਇਹਨਾਂ ਦਾ ਨਵੀਨ ਵਿਗਿਆਨਕ ਖੋਜਾਂ ਤੇ ਹਾਲਤਾਂ 
ਸਨ। 

ਫ਼ਾਰਮ ਵਿਚ ਸਥਾਨਕ ਕਾਮਿਆਂ ਦੀ ਗਿਣਤੀ 
ਬਾਰੇ ਮੇਰੇ ਸਵਾਲ ਦੇ ਜਵਾਬ ਵਿਚ ਇਹਨਾਂ ਨੇ ਆਖਿਆ, 
“ਫ਼ਾਰਮ ਵਿਚ ਹਰ ਰੋਜ਼ ਡੇਢ ਸੌ ਤੋਂ ਲੈ ਕੇ ਢਾਈ ਸੌ ਤੱਕ 
ਸਥਾਨਕ ਇਸਤਰੀਆਂ-ਪੁਰਸ਼ ਕੋਮ ਕਰਦੇ ਹਨ। ਅਸਲ 
ਵਿਚ ਤਾਂ ਜਿੰਨੇ ਵੀ ਆ ਜਾਣ, ਅਸੀਂ ਕਿਸੇ ਨੂੰ ਮੋੜਦੇ ਨਹੀਂ। 
ਸਭ ਨੂੰ ਕੈਮ ਉਤੇ ਰੱਖ ਲਈਦਾ ਹੈ। ਜੋ ਆਉਂਦਾ ਹੈ, ਸੱਚੇ 
ਪਾਤਸ਼ਾਹ ਜੀ ਦੀ ਕਿਰਪਾ ਨਾਲ ਰਾਜ਼ੀ ਜਾਂਦਾ ਹੈ। ਦਿਹਾੜੀ 
ਬਾਹਰ ਨਾਲੋਂ ਚੈਗੀ ਦਿੰਦੇ ਹਾਂ। ” 

ਮੈਂ ਇਹ ਗੱਲ ਸੁਣ ਕੇ ਦੰਗ ਰਹਿ ਗਿਆ! ਮੇਰਾ 
ਅਜਿਹੀ ਹੋਵੇਗੀ ਜੋ ਰੋਟੀ-ਰੋਜ਼ੀ ਦੀ ਇੱਛਾ ਨਾਲ ਆਏ ਹਰ 
ਕਾਮੇ ਨੂੰ ਕੰਮ ਦੇ ਦਿੰਦੀ ਹੋਵੇ ਤੇ ਗੁਆਂਢੀਆਂ ਨਾਲੋਂ ਦਿਹਾੜੀ 
ਵੀ ਵੱਧ ਦਿੰਦੀ ਹੋਵੇ। ਇਸ ਤੋਂ ਵੀ ਵੱਡੀ ਗੱਲ ਸੀ ਸਥਾਨਕ 
ਕਾਮਿਆਂ, ਖਾਸ ਕਰ ਕੇ ਇਸਤਰੀਆਂ ਵੱਲ ਆਦਰ ਵਾਲਾ 
ਮਾਨਵੀ ਰਵਈਆ। ਇਹ ਗੱਲ ਸਥਾਨਕ ਲੋਕਾਂ ਦੇ ਮੂੰਹੋਂ ਸੁਣ 
ਕੇ ਬਹੁਤ ਚੰਗਾ ਮਹਿਸੂਸ ਹੋਇਆ ਕਿ ਇਹਨਾਂ ਦੀ 
ਅਗਵਾਈ ਵਿਚ ਨਾਮਧਾਰੀ ਫ਼ਾਰਮ ਨੇ ਦੇਸ ਦੇ ਦੁਰੇਡੇ 

ਇਲਾਕੇ ਵਿਚ ਜਾ ਕੇ ਪੰਜਾਬੀਆਂ ਦੀ ਅਜਿਹੀ ਉੱਚੀ-ਸੁੱਚੀ 
ਤਸਵੀਰ ਪੇਸ਼ ਕੀਤੀ ਸੀ ਤੇ ਪੰਜਾਬ ਦਾ ਮਾਣ ਵਧਾਇਆ 
ਸੀ। 

ਮੈਂ ਸਾਹਿਤ ਦੀ ਦੁਨੀਆਂ ਵਿਚ ਕਦਮ ਰੱਖਿਆ ਤਾਂ 
ਅਨੇਕ ਲੇਖਕਾਂ ਨਾਲ ਨੇੜਲੇ ਸੰਬੰਧ ਬਣੇ। ਉਹਨਾਂ ਵਿਚੋਂ ਸੰਤ 
ਵਿਰਕ ਬਾਰੇ ਲੇਖ ਵੀ ਇਸ ਪੁਸਤਕ ਵਿਚ ਸ਼ਾਮਲ ਕਰ ਦਿੱਤੇ 
ਗਏ ਹਨ। 
ਦੋ ਹੋਰ ਦੋਸਤਾਂ ਨਾਲ ਕਰਨਾਟਕ ਦਾ ਨਾਮਧਾਰੀ ਸੀਡਜ਼ 
ਫ਼ਾਰਮ ਦੇਖਣ ਦਾ ਮੌਕਾ ਮਿਲਿਆ ਸੀ, ਉਸ ਸਮੇਂ ਮੇਰੇ ਲਿਖੇ 
ਹੋਏ ਉਸ ਯਾਤਰਾ ਬਾਰੇ ਤੇ ਫ਼ਾਰਮ ਬਾਰੇ ਕਈ ਲੇਖ ਪੱਤਰਾਂ 
ਵਿਚ ਛਪੇ ਸਨ। ਇਸ ਪੁਸਤਕ ਦੀ ਤਿਆਰੀ ਸਮੇਂ ਉਹਨਾਂ 
ਕੀਮਤ ਵਿਚ ਸਮੇਂ ਨਾਲ ਉੱਕਾ ਹੀ ਕੋਈ ਘਾਟ ਨਹੀ' ਸੀ 
ਆਈ। ਭਾਵੇਂ ਉਸ ਪਿੱਛੋਂ ਫ਼ਾਰਮ ਕਈ ਗੁਣਾ ਪ੍ਰਫੁੱਲਤ ਹੋ 
ਗਿਆ ਹੈ, ਪਰ ਉਹ ਲੇਖ ਅੱਜ ਵੀ ਫ਼ਾਰਮ ਦੀ ਥਾਹ ਪੁਆ 
ਭਰਪੂਰ, ਦਿਲਚਸਪ ਤੇ ਸੱਜਰੇ ਹਨ। ਉਹ ਲੋਖ ਵੀ ਇਸ 
ਪੁਸਤਕ ਦਾ ਅੰਗ ਹਨ। 

ਮੈਨੂੰ ਖ਼ੁਸ਼ੀ ਹੈ ਕਿ ਸਤਿਗੁਰੂ ਜੀ ਨੇ ਇਸ ਪੁਸਤਕ 
ਨੂੰ ਆਪਣੇ ਅਸੀਸ-ਬਚਨਾਂ ਨਾਲ ਨਿਵਾਜਿਆ। ਮੈਂ 
ਨਾਮਧਾਰੀ ਇਤਿਹਾਸ ਦੇ ਪ੍ਰਸਿੱਧ ਖੋਜੀ ਵਿਦਵਾਨ ਸੁਵਰਨ 
ਸਿੰਘ ਵਿਰਕ ਜੀ ਦਾ ਵੀ ਧੰਨਵਾਦੀ ਹਾਂ ਜਿਨ੍ਹਾਂ ਨੇ ਪੁਸਤਕ 
ਵਿਚ ਆਪਣੇ ਵਿਚਾਰਾਂ ਦੀ ਸਾਂਝ ਪਾਈ। 

ਆਸ ਹੈ, ਵੰਨ-ਸੁਵੰਨੀ ਜਾਣਕਾਰੀ ਦੇਣ ਵਾਲੀ 
ਇਹ ਪੁਸਤਕ ਆਮ ਕਰ ਕੇ ਸਮੁੱਚੇ ਪੰਜਾਬੀ ਪਾਠਕਾਂ ਨੂੰ ਤੇ 
ਖਾਸ ਕਰ ਕੇ ਨਾਮਧਾਰੀ ਪਾਠਕਾਂ ਨੂੰ ਜ਼ਰੂਰ ਜਾਣਕਾਰੀ- 
ਭਰਪੂਰ ਤੇ ਦਿਲਚਸਪ ਲਗੇਗੀ ! 

-- ਗੁਰਬਚਨ ਸਿੰਘ ਭੁੱਲਰ 

ਦੂਸਰੀ ਕਿਤਾਬ ਗੁਰਬਚਨ ਸਿੰਘ ਨਾਮਧਾਰੀ ਦੀ 
'ਅੰਮ੍ਰਿਤ ਬੂੰਦ' ਸੀ। ਗੁਰਬਚਨ ਸਿੰਘ ਨਾਮਧਾਰੀ ਨੇ ਇਸ 
ਤੋਂ ਪਹਿਲਾਂ 'ਰੂਹਾਂ ਦੀਆਂ ਗੱਲਾਂ', 'ਸੁੰਨ ਮੰਡਲ ਦੇ ਜੋਗੀ' 


ਨਾਲ ਸਬੰਧਿਤ ਆਰਟੀਕਲ ਹਨ। ਗੁਰਬਚਨ ਸਿੰਘ 
ਨਾਮਧਾਰੀ ਗੁਰਬਾਣੀ ਵੇਦਾਂਤ ਦੇ ਪ੍ਰਸਿੱਧ ਵਿਦਵਾਨ ਹਨ। 
ਆਪ ਦੀ ਲੇਖਣੀ ਵਿੱਚ ਇੱਕ ਵੱਖਰਾ ਆਨੰਦ ਅਤੇ ਸੁਹਜ 
ਹੈ। ਜੋ ਪਾਠਕ ਨੂੰ ਸੱਚਮੁੱਚ ਹੀ ਵੱਖਰੇ ਸੰਸਾਰ ਦੀ ਯਾਤਰਾ 
ਕਰਵਾਉਂਦੀ ਹੈ। ਇਸ ਪੁਸਤਕ ਦੇ ਪਿਛਲੇ ਸਰਵਰਕ ਤੇ 
ਲਿਖੀਆਂ ਸਤਰਾਂ ਆਪ ਦੀ ਲੇਖਣੀ ਦਾ ਉੱਤਮ ਨਮੂਨਾ 
ਹਨ। 

“ਬਹੁਤ ਦੂਰ ਪੁਰਵਾਂਚਲ ਵਿਚ ਪ੍ਰਭਾਤ ਦਾ ਸੂਰਜ 
ਉਦੈ ਹੁੰਦਾ ਹੈ ਤਾਂ ਧਰਤੀ ਦੇ ਤਲਾਅ ਵਿਚ ਕਮਲ ਦਾ ਫੁੱਲ 
ਖਿੜ ਜਾਂਦਾ ਹੈ। ਪੁੰਨਿਆ ਦਾ ਚੰਦ ਚੜ੍ਹਦਾ ਹੈ ਤਾਂ ਸਮੁੰਦਰ 
ਦੀਆਂ ਲਹਿਰਾਂ ਉਤਾਂਹ ਨੂੰ ਉੱਠ ਖਲੋਂਦੀਆਂ ਹਨ। ਮੇਘ ਦੀ 
ਗਰਜਨਾ ਹੁੰਦੀ ਹੈ ਤਾਂ ਮੋਰ ਨਿਰਤ ਕਰਨ ਲੱਗਦੇ ਹਨ। 
ਇਹ ਸਾਰੇ ਇੱਕ ਰਿਸ਼ਤੇ ਵਿੱਚ ਹਨ। ” 

ਹੋਰ ਵੀ ਕਈ ਕਵੀਆਂ ਲੇਖਕਾਂ ਨੇ ਆਪਣੀਆਂ 
ਪੁਸਤਕਾਂ ਸ੍ਰੀ ਸਤਿਗੁਰੂ ਜੀ ਨੂੰ ਭੇਟ ਕੀਤੀਆਂ। 

ਰਾਤ ਦੇ ਹੱਲੇ ਦੇ ਦੀਵਾਨ ਅੱਜ ਮੇਲੇ ਦਾ ਆਖਰੀ 
ਦਿਨ ਸੀ ਬਾਕੀ ਰਹਿੰਦੇ ਜਥੇਦਾਰਾਂ ਦੇ ਦੀਵਾਨਾਂ ਦਾ ਸਮਾਂ ਅੱਜ 
ਸੀ ਅੱਜ ਦੇਰ ਰਾਤ ਤੱਕ ਦੀਵਾਨਾਂ ਦਾ ਪ੍ਰਵਾਹ ਚੱਲਦਾ ਰਿਹਾ। 
ਢੋਲਕੀ ਤੇ ਖੜਤਾਲਾਂ ਨੇ ਦੀਵਾਨਾਂ ਵਿਚ ਆਨੰਦ ਭਰ ਦਿੱਤਾ 
ਸੀ। ਜਥੇਦਾਰਾਂ ਦੀਆਂ ਧਾਰਨਾ ਤੇ ਉਨ੍ਹਾਂ ਦੇ ਸੁਣਾਏ ਪ੍ਰਸੰਗਾਂ 
ਦਾ ਸੰਗਤਾਂ ਨੇ ਭਰਪੂਰ ਆਨੰਦ ਆਇਆ। ਹਰ ਇੱਕ 
ਜਥੇਦਾਰ ਦਾ ਚਾਲੀ ਮਿੰਟ ਦਾ ਸਮਾਂ ਸੀ। ਸਟੇਜ ਦਾ ਸੰਚਾਲਨ 
ਜਥੇ. ਨਿਸ਼ਾਨ ਸਿੰਘ ਦਿੱਲੀ ਵਾਲੇ ਕਰਦੇ ਰਹੇ। 

ਰਾਤ ਦੇ ਦੀਵਾਨ- ਅੱਜ ਰਾਤ ਦੇ ਦੀਵਾਨਾਂ ਵਿਚ 
ਸਭ ਤੋਂ ਪਹਿਲਾਂ ਜਥੇਦਾਰ ਦਵਿੰਦਰ ਸਿੰਘ ਨੇ ਸ਼ੁਰੂਆਤ 
ਕੀਤੀ ਸੂਬਾ ਸੁਰਿੰਦਰ ਸਿੰਘ ਗੁਣਾਂ ਐਮ. ਪੀ. ਨੇ ਸੇਵਾ ਤੇ 
ਸਿਮਰਨ ਉੱਤੇ ਦੀਵਾਨ ਸਜਾਇਆ। ਉਨ੍ਹਾਂ ਨੇ ਗੁਰੂ ਦੀ 
ਮਹੱਤਤਾ ਨੂੰ ਦੱਸਿਆ ਕਿ ਗੁਰੂ ਤੋਂ ਬਿਨਾਂ ਗਤੀ ਨਹੀਂ ਹੋ 
ਸਕਦੀ ਨਾਮ ਤੇ ਸੇਵਾ ਮਨੁੱਖੀ ਜੀਵਨ ਵਿੱਚ ਬਹੁਤ ਜ਼ਰੂਰੀ 
ਹੈ। 

ਕਵੀਸ਼ਰ ਗੁਰਲਾਲ ਸਿੰਘ ਰਣਜੀਤ ਸਿੰਘ ਦੇ 
ਗੁਰਭਗਤ ਸਿੰਘ ਨੇ ਆਪਣੀਆਂ ਸੁਰੀਲੀਆਂ ਅਤੇ ਉੱਚੀਆਂ 


ਅਤੇ 'ਆਕਾਸ਼ ਤੋ ਪਾਰ' ਲਿਖੀਆਂ ਹਨ। ਇਹ ਉਨ੍ਹਾਂ ਦੀ | ਜੀ ਦਾ ਪ੍ਰਸੰਗ ਸੁਣਾਇਆ। 
ਚੌਥੀ ਪੁਸਤਕ ਹੈ ਇਸ ਵਿਚ ਇੱਕੀ ਵੱਖ-ਵੱਖ ਵਿਸ਼ਿਆਂ ਜਥੇ. ਕਮਾਲ ਸਿੰਘ ਸ੍ਰੀ ਭੈਣੀ ਸਾਹਿਬ ਵਾਲਿਆਂ ਦੇ 

ਹੱਲੇ ਦੇ ਦੀਵਾਨ ਨੇ ਤਾਂ ਕਮਾਲ ਹੀ ਕਰ ਦਿੱਤੀ ਸੀ। ਉਨ੍ਹਾਂ ਨੇ 
ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਉਸ ਸਮੇਂ ਦੇ ਸਿੱਖ ਭਾਈ 
ਮੀਂਹਾਂ ਸਿੰਘ ਦਾ ਪ੍ਰਸੰਗ ਸੁਣਾਇਆ। ਕਿਸ ਤਰ੍ਹਾਂ ਉਹ 
ਦਰਸ਼ਨ ਕਰਨ ਗਿਆ। ਇਹ ਹੀ ਇੱਕੋ ਇੱਕ ਸਿੱਖ ਸੀ 
ਜਿਹੜਾ ਸਾਰੀ ਰਾਤ ਸਤਿਗੁਰੂ ਜੀ ਦੇ ਕੋਲ ਰਿਹਾ ਤੇ ਸਤਿਗੁਰੂ 
ਜੀ ਦੇ ਨਾਲ ਸਾਰੀ ਰਾਤ ਬਚਨ ਕਰਦਾ ਰਿਹਾ। ਸਤਿਗੁਰੂ ਜੀ 
ਨੇ ਗਲਵੱਕੜੀ `ਚ ਲੈ ਕੇ ਪਿਆਰ ਬਖ਼ਸ਼ਿਆ ਤੇ ਆਪਣੇ 
ਪ੍ਰਸ਼ਾਦੇ ਵਿੱਚੋਂ ਪ੍ਰਸ਼ਾਦਾ ਛਕਾਇਆ। ਵੈਰਾਗਮਈ ਪ੍ਰਸੰਗ ਨੇ 
ਸਨ। ਜਥੇਦਾਰ ਗੁਰਬਚਨ ਸਿੰਘ ਨੇ ਆਪਣੇ ਹੱਲੇ ਦੇ ਦੀਵਾਨ 
ਵਿੱਚ ਸਤਿਗੁਰੂ ਰਾਮ ਸਿੰਘ ਜੀ ਦੇ ਦਰਸ਼ਨ ਹੀ ਉਤਮ ਕਰਮ 
ਹੈ ਇਸ ਵਿਸ਼ੇ ਨੂੰ ਛੋਹਿਆ। ਜਥੇਦਾਰ ਗੁਰਚਰਨ ਸਿੰਘ 
ਮੁਹਾਵਾ ਨੇ _ ਸਤਿਗੁਰੂ ਦੇ ਦਰਸ਼ਨਾਂ ਦੀ ਗੱਲ ਕੀਤੀ । 
ਜਥੇਦਾਰ ਗੁਰਤੇਜ ਸਿੰਘ ਮੁਹਾਵਾ ਨੇ ਆਪਣੇ ਜਥੇ ਨਾਲ ਹਲੇ 
ਦਾ ਦੀਵਾਨ ਸਜਾਇਆ ਤੇ ਸਾਧ ਸੰਗਤ ਨੂੰ ਨਿਹਾਲ ਕੀਤਾ। 
ਅੱਜ ਦੇ ਦੀਵਾਨਾਂ ਦੀ ਇੱਥੇ ਹੀ ਸਮਾਪਤੀ ਕੀਤੀ ਗਈ 
ਅਗਲੇ ਦਿਨ ਆਨੰਦ ਕਾਰਜਾਂ ਦੇ ਨਾਲ ਹੀ ਮੇਲੋ ਦੀ 
ਸਮਾਪਤੀ ਕੀਤੀ ਜਾਣੀ ਸੀ। ਇਸ ਕਰਕੇ ਸਾਧ ਸੰਗਤ 
ਦੀਵਾਨ ਸੁਣ ਕੇ ਆਪੋ ਆਪਣੇ ਡੇਰਿਆਂ ਨੂੰ ਰਵਾਨਗੀ ਕਰ 
ਗਈ। 

17-10-2022- ਆਸਾ ਦੀ ਵਾਰ ਦਾ ਮਨੋਹਰ 
ਕੀਰਤਨ ਹਜ਼ੂਰੀ ਰਾਗੀ ਸੰਤ ਹਰਬੰਸ ਸਿੰਘ ਘੁੱਲਾ ਜੀ, 
ਹਰਵਿੰਦਰ ਸਿੰਘ, ਈਸ਼ਰ ਸਿੰਘ ਅਤੇ ਇਕਬਾਲ ਸਿੰਘ ਤੇ 
ਸਾਥੀ ਰਾਗੀ ਸਿੰਘਾਂ ਨੇ ਤੰਤੀ ਸਾਜ਼ਾਂ ਦੇ ਨਾਲ ਗਾਇਣ ਕੀਤਾ। 

ਮੇਲੇ ਦੀ ਸਮਾਪਤੀ ਦਾ ਦਿਨ- ਅੱਜ ਮੇਲੇ ਦਾ ਭੋਗ 
ਵਾਲਾ ਦਿਨ ਹੈ। ਪੂਰਾ ਮਹੀਨਾ ਦੂਰ ਦੁਰਾਡੇ ਤੋਂ ਆਈਆਂ 
ਸੰਗਤਾਂ ਨੂੰ ਨਾਮ ਸਿਮਰਨ ਜਪ ਪ੍ਰਯੋਗ ਤੇ ਸੇਵਾ ਕਰ ਕੇ 
ਸਤਿਗੁਰੂ ਜੀ ਦੀਆਂ ਖੁਸ਼ੀਆਂ ਪ੍ਰਾਪਤ ਕੀਤੀਆਂ। ਇਸ 
ਪ੍ਰਯੋਗ ਵਿੱਚ ਬੱਚੇ ਤੋਂ ਲੈ ਕੇ ਬਿਰਧਾਂ ਤੱਕ ਨੇ ਆਪਣਾ ਸਮਾਂ 
ਇਸ ਮਹਾਨ ਜਪ ਪ੍ਰਯੋਗ ਵਿੱਚ ਲਾ ਕੇ ਆਪਣਾ ਜੀਵਨ 
ਸਫ਼ਲਾ ਕੀਤਾ। ਅੰਮ੍ਰਿਤ ਵੇਲੇ ਤੋਂ ਰਾਗੀ ਸਿੰਘਾਂ ਨੇ ਗੁਰਬਾਣੀ 
ਦੇ ਨਾਲ ਸੰਗਤਾਂ ਨੂੰ ਜੋੜੀ ਰੱਖਿਆ। ਆਈ ਹੋਈ ਸੰਗਤ 
ਵਾਰੋ-ਵਾਰੀ ਕਤਾਰਾਂ ਵਿੱਚ ਆ ਕੇ ਸਤਿਗੁਰੂ ਜੀ ਦੇ ਪਾਵਨ 
ਪਵਿੱਤਰ ਦਰਸ਼ਨ ਕਰ ਰਹੀ ਸੀ। ਅੱਜ ਅਨੰਦ ਕਾਰਜ ਵੀ 


ਹਵਨ ਮੰਡਪ ਅਤੇ ਬੇਦੀ ਤਿਆਰ ਕੀਤੀ ਗਈ ਹੈ। ਸੋਧੀ 
ਸਿੰਘਾਂ ਨੇ ਹਵਨ ਕੀਤਾ। ਇਸ ਦੇ ਨਾਲ ਹੀ ਵਿਆਹ ਵਾਲੇ 
ਲੜਕੇ ਲੜਕੀਆਂ ਨੂੰ ਬਿਠਾ ਕੇ ਅੰਮ੍ਰਿਤ ਛਕਾਇਆ 
ਗਿਆ। ਰਾਗੀ ਸਿੰਘਾਂ ਨੇ ਉੱਚੀਆਂ ਸੁਰਾਂ ਵਿਚ “ਮੈ ਬਉਰੀ 
ਸ਼ਬਦਾਂ ਦਾ ਉਚਾਰਨ ਸ਼ੁਰੂ ਕੀਤਾ। ਸੂਰਜ ਦੇਵਤਾ ਵੀ 
ਅੰਗੜਾਈ ਲੈ ਰਿਹਾ ਸੀ। ਉਹ ਵੀ ਇਸ ਮੇਲੇ ਵਿੱਚ ਆਪਣੀ 
ਹਾਜ਼ਰੀ ਲਵਾਉਣ ਲਈ ਤੱਤਪਰ ਸੀ। ਸ੍ਰੀ ਸਤਿਗੁਰੂ ਜੀ ਦੀ 
ਕਿਰਪਾ ਨਾਲ ਪੰਡਾਲ ਦਾ ਪ੍ਰਬੰਧ ਬਹੁਤ ਹੀ ਸ਼ਲਾਘਾਯੋਗ 
ਸੀ। 

ਅੱਜ ਮੇਲੇ ਦੀ ਸਮਾਪਤੀ ਦਾ ਦਿਨ ਹੈ। ਅੱਜ 
ਆਨੰਦ ਕਾਰਜ ਵੀ ਹੋਏ ਹਨ। ਇਸ ਕਰਕੇ ਸੰਗਤਾਂ ਦਾ 
ਵਿਸ਼ਾਲ ਇਕੱਠ ਮੇਲੋ ਦੀ ਮਹੱਤਤਾ ਨੂੰ ਦਰਸਾ ਰਿਹਾ 
ਹੈ।ਵਿਸ਼ਾਲ ਪੰਡਾਲ ਸੰਗਤਾਂ ਨਾਲ ਭਰਪੂਰ ਹੈ ਚਾਰੇ ਪਾਸੇ 
ਸਤਿਗੁਰੂ ਜੀ ਦੀ ਸਟੇਜ ਇੱਕ ਉੱਚੇ ਸਥਾਨ ਤੇ ਤਿਆਰ 
ਕੀਤੀ ਗਈ ਹੈ। ਸਟੇਜ ਦੇ ਪਿੱਛੇ ਲਗੇ ਬੈਨਰ ਤੇ ਸ੍ਰੀ ਸਤਿਗੁਰੂ 
ਪ੍ਰਤਾਪ ਸਿੰਘ ਅਤੇ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ 
ਸੁੰਦਰ ਤਸਵੀਰ ਲਗੀ ਹੈ ਤੇ ਆਕਰਸ਼ਿਤ ਅੱਖਰਾਂ ਵਿੱਚ 
ਸਲਾਨਾ ਜਪੁ ਪ੍ਰਯੋਗ ਲਿਖਿਆ ਹੈ। ਸ੍ਰੀ ਸਤਿਗੁਰੂ ਜੀ ਦੇ ਸੱਜੇ 
ਪਾਸੇ ਰਾਗੀ ਸਿੰਘਾਂ ਦੇ ਵਾਸਤੇ ਅਤੇ ਜਥੇਦਾਰਾਂ ਦੇ ਦੀਵਾਨ ਜਾਂ 
ਵਿਸ਼ੇਸ਼ ਵਿਅਕਤੀਆਂ ਦੇ ਬੋਲਣ ਵਾਸਤੇ ਵੀ ਇਹ ਜਗ੍ਹਾ 
ਤਿਆਰ ਕੀਤੀ ਗਈ ਹੈ। ਸਟੇਜ ਨੂੰ ਸਾਹਮਣਿਓਂ' ਰੰਗ- 
ਬਰੰਗੇ ਫੁੱਲਾਂ ਦੇ ਨਾਲ ਸਜਾਇਆ ਗਿਆ ਹੈ। ਪੰਡਾਲ ਦੇ 
ਵਿੱਚ ਅਗਲੇ ਪਾਸੇ ਵਿਸ਼ੇਸ਼ ਮਹਿਮਾਨ ਤੇ ਸੋਧੀ ਸਿੰਘਾਂ ਦੇ 
ਬੈਠਣ ਦਾ ਯੋਗ ਪ੍ਰਬੰਧ ਹੈ ਤੇ ਬੀਬੀਆਂ ਵਾਲੇ ਪਾਸੇ ਵੀ ਇਸੇ 


ਤਰ੍ਹਾਂ ਹੀ ਯੋਗ ਪ੍ਰਬੰਧ ਹੈ। 
ਪੰਡਾਲ ਵਿੱਚ ਆਦਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਤੇ ਸ੍ਰੀ 


ਹੋਈਆਂ। ਲਾਵਾਂ ਦਾ ਪਾਠ ਕੀਤਾ ਗਿਆ। ਅੱਜ 9 ਆਨੰਦ 
ਕਾਰਜ ਸੰਪੂਰਨ ਹੋਏ । ਪਾਠੀ ਸਿੰਘਾਂ ਨੇ ਪਾਠਾਂ ਦੇ ਭੋਗ ਪਾਏ। 
ਸੂਬਾ ਬਲਵਿੰਦਰ ਸਿੰਘ ਜੀ ਨੇ ਸਮਾਪਤੀ ਦੀ ਅਰਦਾਸ 
ਕੀਤੀ। ਇਸ ਸਮੇਂ 751 ਆਦਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੇ 
ਸਧਾਰਨ ਪਾਠ ਤੇ 8 ਦਸਮ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੇ ਪਾਠਾਂ 
ਦੇ ਭੋਗ ਪਾਏ ਗਏ। 


ਹੋਣੇ ਹਨ। ਇਸ ਕਰਕੇ ਪੰਡਾਲ ਵਿੱਚ ਹੀ ਸਟੇਜ ਦੇ ਸਾਹਮਣੇ | 62। ਪਾਠ ਸਤਿਗੁਰੂ ਰਾਮ ਸਿੰਘ ਜੀ ਦੇ ਦਰਸ਼ਨਾਂ ਨਮਿਤ 

5 ਪਾਠ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਯਾਦ ਵਿੱਚ 
15 ਪਾਠ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਯਾਦ ਵਿਚ 
15 ਪਾਠ ਸਤਿਗੁਰੂ ਉਦੇ ਸਿੰਘ ਜੀ ਦੀ ਚੜ੍ਹਦੀ ਕਲਾ ਵਾਸਤੇ 
16 ਪਾਠ ਮਾਤਾ ਚੰਦ ਕੌਰ ਜੀ ਦੀ ਯਾਦ ਵਿੱਚ 
11 ਪਾਠ ਆਨੰਦ ਕਾਰਜਾਂ ਵਾਲਿਆਂ ਵੱਲੋਂ 
68 ਸਾਧ ਸੰਗਤ ਵੱਲੋਂ ਵੱਖ-ਵੱਖ ਮਨੋਕਾਮਨਾ ਲਈ 
ਨਾਮ ਸਿਮਰਨ ਤੇ ਚੌਪਈ ਤੇ ਪਾਠਾਂ ਦੀਆਂ ਮਾਲਾਂ ਵੀ 
ਕੀਤੀਆਂ ਗਈਆਂ। 
3 ਪਾਠ ਸ੍ਰੀ ਗੁਰੂ ਦਸਮ ਗ੍ਰੰਥ ਸਾਹਿਬ ਦੇ ਸ੍ਰੀ ਗੁਰੂ ਗੋਬਿੰਦ 
ਸਿੰਘ ਜੀ ਦੀ ਯਾਦ ਵਿੱਚ 
5 ਪਾਠ ਸ੍ਰੀ ਦਸਮ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਸ੍ਰੀ ਸਤਿਗੁਰੂ 
ਰਾਮ ਸਿੰਘ ਜੀ ਦੇ ਦਰਸ਼ਨਾਂ ਨਮਿਤ 

ਫੋਟੋ ਵੀਡੀਓ ਤੇ ਲਾਈਵ- ਇਸ ਸਾਰੇ ਪ੍ਰੋਗਰਾਮ 
ਨੂੰ ਦੇਸ਼ਾਂ ਵਿਦੇਸ਼ਾਂ ਵਿਚ ਬੈਠੀਆਂ ਸੰਗਤਾਂ ਦੇ ਲਈ ਲਾਈਵ ਦਾ 
ਗਿਆ। ਇਸ ਪ੍ਰਬੰਧ ਦੀ ਟੀਮ ਵਿੱਚ ਕਰਨਪਾਲ ਸਿੰਘ, 


ਦੇ ਸਾਰੇ ਪ੍ਰੋਗਰਾਮ ਨੂੰ ਇਨ੍ਹਾਂ ਨੇ ਦਿਨ ਰਾਤ ਮਿਹਨਤ ਕਰਕੇ 
ਸੰਗਤਾਂ ਤੱਕ ਪਹੁੰਚਾਇਆ ਹੈ। _ਢੋਲਕੀ ਵਜੰਤਰੀ- ਮੇਲੇ 


ਵਿੱਚ ਹੱਲੇ ਦੇ ਦੀਵਾਨਾਂ ਵਿੱਚ ਢੋਲਕੀ ਵਜਾਉਣ ਦੀ ਸੇਵਾ 

ਗੰਨੇ ਦਾ ਜੂਸ- ਸੂਬਾ ਗੁਲਜਾਰ ਸਿੰਘ ਜੀ ਤੇ 
ਇਲਾਕੇ ਦੀ ਸੰਗਤ ਗੰਨੇ ਦੇ ਰਸ ਵਿਚ ਨਿੰਬੂ, ਅਦਰਕ, 
ਪੁਦੀਨਾ, ਚੁਕੰਦਰ ਆਦਿ ਪਾ ਕੇ ਸਾਧ ਸੰਗਤ ਨੂੰ ਛਕਾਉਂਦੀ 
ਰਹੀ। ਸੂਬਾ ਜੀ ਹਰ ਮੇਲੇ ਤੇ ਕਿਰਪਾ ਕਰਦੇ ਹਨ ਗੰਨੇ ਦੀਆਂ 
ਦੋ ਟਰਾਲੀਆਂ ਭਰ ਕੇ ਲੈ ਆਉਂਦੇ ਹਨ। 

ਦੁੱਧ ਦੀ ਸੇਵਾ- ਹਰ ਵਾਰ ਦੀ ਤਰ੍ਹਾਂ ਹਰ ਮੇਲੇ ਵਿੱਚ 
ਦੁੱਧ ਦੀ ਸੇਵਾ ਸੰਤ ਸਤਨਾਮ ਸਿੰਘ ਸਸਰਾਲੀ ਕਲੋਨੀ ਵੱਲੋਂ 
ਕੀਤੀ ਜਾਂਦੀ ਹੈ। ਸੰਤ ਸਰਬਜੀਤ ਸਿੰਘ ਦੋਧੀ ਗੱਡੀ ਭਰ ਕੇ 
ਹਰ ਰੋਜ਼ ਸਵੇਰੇ ਲੈ ਕੇ ਆਉਂਦੇ ਸਨ। 

ਬਿਜਲੀ ਦੀ ਸੇਵਾ= ਮੇਲੇ ਵਿਚ ਬਿਜਲੀ ਦੀ 

ਰਘਬੀਰ ਸਿੰਘ, ਗੰਗਾ ਸਿੰਘ ਨੇ ਮਿਲ ਕੇ ਮੇਲੇ ਵਿੱਚ ਬਿਜਲੀ 
ਦੀ ਸਪਲਾਈ ਦਾ ਪੂਰਾ ਧਿਆਨ ਰੱਖਿਆ ਤੇ ਸਾਧ ਸੰਗਤ ਨੂੰ 
ਇਸ ਪੱਖੋਂ ਕੋਈ ਸ਼ਿਕਾਇਤ ਨਹੀਂ ਆਉਣ ਦਿੱਤੀ। 

ਡੇਰਾ ਪ੍ਰਬੰਧਕ- ਪਿਆਰਾ ਸਿੰਘ, ਸੂਬਾ ਹਰਜੀਤ 
ਅਤੇ ਬਿਸਤਰਿਆਂ ਦਾ ਪ੍ਰਬੰਧ ਕੀਤਾ। 

ਬਿਰਧਾਂ ਦੀ ਸੇਵਾ- ਮੇਲੇ ਵਿੱਚ ਬਿਰਧਾਂ ਨੂੰ ਪੰਡਾਲ 
ਤੱਕ ਪਹੁੰਚਾਉਣ ਲਈ ਗੱਡੀਆਂ ਦਾ ਇੰਤਜ਼ਾਮ ਕੀਤਾ ਗਿਆ 
ਸੀ। ਚਾਰ ਗੱਡੀਆਂ ਲਗਾਤਾਰ ਸਵੇਰੇ ਅੰਮ੍ਰਿਤ ਵੇਲੇ ਤੋਂ ਲੈ ਕੇ 
ਸਿੰਘ ਨੇ ਇਹ ਸੇਵਾ ਬੜੇ ਪ੍ਰੇਮ ਨਾਲ ਨਿਭਾਈ। 

ਸਫਾਈ- ਸੀ ਭੈਣੀ ਸਾਹਿਬ ਦੀ ਸਫਾਈ ਦਾ 
ਪ੍ਰਬੰਧ ਸ੍ਰੀ ਭੈਣੀ ਸਾਹਿਬ ਦੀ ਸੰਗਤ ਤੇ ਬਾਹਰੋਂ ਆਈਆਂ 
ਸੰਗਤਾਂ ਕਰਦੀਆਂ ਰਹੀਆਂ। 

ਅਖੰਡ ਪਾਠਾਂ ਦਾ ਪ੍ਰਵਾਹ- ਕਵੀਸ਼ਰ ਗੁਰਸੇਵਕ 
ਸਿੰਘ ਜੀ ਤੇ ਉਨ੍ਹਾਂ ਦੇ ਜਥੇ ਵੱਲੋਂ ਦਿਨ ਰਾਤ ਅਖੰਡ ਪਾਠਾਂ, 
ਅਨੰਦ ਕਾਰਜਾਂ ਦੀ ਸੇਵਾ ਜਿੰਮੇਵਾਰੀ ਨਾਲ ਨਭਾਈ। 

ਬਿਰਧਾਂ ਵਾਸਤੇ ਪ੍ਰਬੰਧ- ਪੰਡਾਲ ਦੇ ਦੋਨਾਂ 
ਪਾਸਿਆਂ ਤੇ ਕੁਰਸੀਆਂ ਦਾ ਵਿਸ਼ੇਸ਼ ਪ੍ਰਬੰਧ ਸੀ ਜਿੱਥੇ ਲੋੜਵੰਦ 
ਕੁਰਸੀਆਂ ਤੇ ਆ ਕੇ ਬੈਠ ਸਕਣ । 

ਪਹਿਰੇਦਾਰ- ਸਾਰੀ ਸੰਗਤ ਨੂੰ ਵਧੀਆ ਢੰਗ ਦੇ 
ਨਾਲ ਮੱਥਾ ਟਿਕਾਉਣ ਤੇ ਬਿਠਾਉਣ ਦਾ ਪ੍ਰਬੰਧ ਪਹਿਰੇਦਾਰਾਂ 
ਵੱਲੋਂ ਬਹੁਤ ਹੀ ਸੁਚੱਜੇ ਢੰਗ ਨਾਲ ਕੀਤਾ ਗਿਆ ਹੈ। 

ਸਾਉੱਡ ਤੇ ਲਾਈਟਿੰਗ- ਪੰਡਾਲ ਦੀ ਸੁੰਦਰਤਾ 
ਬਣਾਉਣ ਵਾਸਤੇ ਲਾਈਟਿੰਗ ਦਾ ਪ੍ਰਬੰਧ ਤੇ ਫੁੱਲਾਂ ਵਾਲੇ 
ਗਮਲਿਆਂ ਦਾ ਪ੍ਰਬੰਧ ਸੁਚੱਜੇ ਢੰਗ ਨਾਲ ਕੀਤਾ ਗਿਆ ਹੈ। 

ਸਤਿਜੁਗ, ਵਰਿਆਮ ਤੇ ਨਵਾਂ ਹਿੰਦੁਸਤਾਨ ਦਾ 
ਸਟਾਲ- ਜਗਜੀਤ ਮੰਦਰ ਦੇ ਸਾਹਮਣੇ ਸਤਿਜੁਗ ਅਤੇ 
ਵਰਿਆਮ ਦੇ ਸਟਾਲ ਲੱਗੇ ਹਨ। ਸਾਧ ਸੰਗਤ ਲਈ 
ਨਾਮਧਾਰੀ ਇਤਿਹਾਸ ਨਾਲ ਸੰਬੰਧਿਤ ਕਿਤਾਬਾਂ ਤੇ ਸਤਿਜੁਗ 
ਅਤੇ ਵਰਿਆਮ ਦਾ ਪਰਚਾ ਇੱਥੇ ਉਪਲੱਬਧ ਹੈ। ਇਸ ਤੇ 
ਸੇਵਾ ਕਰ ਰਹੇ ਹਨ- ਡਾ. ਰਜਵੰਤ ਕੌਰ, ਗੁਰਲਾਲ ਸਿੰਘ, 
ਸਿੰਘ, ਮਲਕੀਤ ਸਿੰਘ ਆਦਿ। 

ਪਾਰਕਿੰਗ- ਕਾਰ ਪਾਰਕਿੰਗ ਦਾ ਪ੍ਰਬੰਧ ਸ੍ਰੀ ਭੈਣੀ 
ਸਾਹਿਬ ਦੇ ਨੌਜਵਾਨਾਂ ਵੱਲੋਂ ਬਹੁਤ ਹੀ ਵਧੀਆ ਢੰਗ ਨਾਲ 
ਕੀਤਾ ਗਿਆ। ਦਿੱਲੀ ਕਲੌਨੀ ਦੇ ਨਾਲ ਖੁੱਲ੍ਹੀ ਜਗ੍ਹਾ ਵਿਚ 
ਇਹ ਪ੍ਰਬੰਧ ਕੀਤਾ ਗਿਆ ਸੀ। 

ਲੰਗਰ ਦੀ ਸੇਵਾ- ਲੰਗਰ ਵਿੱਚ ਮਾਤਾ ਗੁਰਸ਼ਰਨ 
ਕੌਰ ਬੀਬੀਆਂ ਦੇ ਜਥੇ ਨਾਲ ਪੂਰਾ ਮਹੀਨਾ ਪ੍ਰਸ਼ਾਦੇ ਪਕਾਉਣ, 
ਸਬਜ਼ੀਆਂ ਕੱਟਣ ਤੇ ਭਾਂਡੇ ਮਾਂਜਣ ਦੀ ਸੇਵਾ ਕਰਦੇ ਰਹੇ। 
ਮਾਤਾ ਜੀ ਨੇ ਲੰਗਰ ਵਰਤਾਉਣ, ਬਣਾਉਣ, ਲਿਆਉਣ ਦਾ 
ਪ੍ਰਬੰਧ ਬਹੁਤ ਹੀ ਸੁਚੱਜੇ ਢੰਗ ਨਾਲ ਕੀਤਾ ਹੋਇਆ ਹੈ। 

ਸੋਧ ਦਾ ਲੰਗਰ- ਸੋਧ ਦੇ ਲੰਗਰ ਵਿੱਚ ਸ੍ਰੀ ਭੈਣੀ 
ਸਾਹਿਬ ਤੇ ਬਾਹਰੋ ਆਏ ਨੌਜਵਾਨਾਂ ਵੱਲੋਂ ਸੇਵਾ ਕੀਤੀ ਗਈ। 
ਰੱਖ ਕੇ ਪੂਰਾ ਮਹੀਨਾ ਲੰਗਰ ਦੀ ਸੇਵਾ ਕੀਤੀ 

ਸ਼ਰਦਾਈ ਤੇ ਗਲੋਅ- ਜੱਪ ਪ੍ਰਯੋਗ ਦੀ ਅਰਦਾਸ 
ਤੋਂ ਬਾਅਦ ਇਹ ਸਾਰੇ ਨੌਜ਼ਵਾਨ ਲੰਗਰ ਵਿੱਚ ਪਹੁੰਚਦੇ ਤੇ 
ਆਟਾ ਗੁੰਨ ਲੰਗਰ ਦੀ ਤਿਆਰੀ ਕਰਦੇ। ਸ਼ਰਦਾਈ ਤੇ 
ਗਲੋਅ ਦਾ ਹਰ ਰੋਜ਼ ਤਿਆਰ ਕਰਕੇ ਸਾਧ ਸੰਗਤ ਨੂੰ ਛਕਾਈ 
ਜਾਂਦੀ। ਇਸ ਤਰ੍ਹਾਂ ਬੀਬੀਆਂ ਨੇ ਵੀ ਲੰਗਰ ਦੀ ਉੱਤਰ ਬਾਹੀ 
ਵੱਲ ਸੋਧੀ ਬੀਬੀਆਂ ਨੂੰ ਪ੍ਰਸ਼ਾਦਾ ਛਕਾਉਣ ਦੀ ਸੇਵਾ ਕੀਤੀ। 

ਦਾਲਾਂ ਬਣਾਉਣ ਦੀ ਸੇਵਾ- ਸੰਤ ਕਰਮ ਸਿੰਘ, 
ਸਿੰਘ, ਗੁਰਦੀਪ ਸਿੰਘ, ਸਵਰਨ ਸਿੰਘ ਨੇ ਕੀਤੀ। 
ਰਸਗੁੱਲੇ, ਕਸਟਰਡ ਆਦਿ ਪਦਾਰਥ ਤਿਆਰ ਕਰਕੇ ਸਾਧ 
ਸੰਗਤ ਨੂੰ ਛਕਾਏ ਜਾਂਦੇ ਰਹੇ। ਸ੍ਰੀ ਸਤਿਗੁਰੂ ਜੀ ਨੇ ਸੰਗਤਾਂ ਨੂੰ 
ਲੱਡੂ ਵਰਤਾਉਣ ਦੀ ਕਿਰਪਾ ਕੀਤੀ। ਇਕ ਦਿਨ 
ਆਈਸਕ੍ਰੀਮ ਦਾ ਲੰਗਰ ਵੀ ਚਲਦਾ ਰਿਹਾ। ਸ੍ਰੀ ਸਤਿਗੁਰੂ 
ਜੀ ਦੀ ਕਿਰਪਾ ਨਾਲ ਗੁਰੂ ਕਾ ਲੰਗਰ ਅਤੁੱਟ ਵਰਤਿਆ 

ਮਾਤਾ ਜੀ ਵੱਲੋਂ ਸਨਮਾਨ- ਲੰਗਰ ਵਿੱਚ ਸੇਵਾ 
ਕਰਨ ਵਾਲੇ ਨੌਜ਼ਵਾਨਾਂ ਦਾ ਮਾਤਾ ਜੀ ਨੇ ਸਿਰੋਪਾਉ 
ਆਸ਼ੀਰਵਾਦ ਦੇ ਕੇ ਹੌਂਸਲਾ ਅਫਜ਼ਾਈ ਕੀਤੀ ਤੇ ਸੇਵਾ ਕਰਨ 
ਵਾਸਤੇ ਪ੍ਰੇਰਿਤ ਕੀਤਾ। 

ਸ੍ਰੀ ਸਤਿਗੁਰੂ ਜੀ ਦਾ ਪਵਿੱਤਰ ਉਪਦੇਸ਼ ਤੇ 
ਖ਼ੁਸ਼ੀਆਂ- ਇਸ ਸਮੇਂ ਸ੍ਰੀ ਸਤਿਗੁਰੂ ਜੀ ਨੇ ਆਪਣਾ 
ਪਵਿੱਤਰ ਉਪਦੇਸ਼ ਸੰਗਤਾਂ ਦੇ ਭਲੇ ਵਾਸਤੇ ਦਿੱਤਾ। ਸ੍ਰੀ 
ਸਤਿਗੁਰੂ ਜੀ ਨੇ ਸਾਰੀ ਸੰਗਤ ਨੂੰ ਖੁਸ਼ੀਆਂ ਬਖ਼ਸ਼ੀਆਂ। 

ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ ਦੀ ਪਾਵਨ ਹਜ਼ੂਰੀ ਵਿੱਚ 


ਮਿਤੀ: 25.,26 ਅਤੇ 27 ਨਵੰਬਰ 2022. 
ਸਥਾਨ: ਸੀ ਭੇਣੀ ਸਾਹਿਬ 

